



رحمۃ

جمیلہ ہاشمی

U  
883  
J24R

اَرُوْرَاِےْطْرِسْ كِلْدُءْ اَلْهْ اَبَاَدْ

روزی

ہندوستان میں "روہی" کے جملہ حقوق بحق ساحل احمد محفوظ ہیں

## اعلامیہ

اردو رائٹرس گلڈ ایک علمی، ادبی اور ثقافتی ادارہ ہے۔ سچائی، ایمانداری، بے غرضی، امید و یقین اور مسلسل محنت اس کی روح ہے کتابوں کی اشاعت یا فروختگی کا مقصد ذاتی مفاد اور روپیہ کمانا نہیں بلکہ ادیبوں اور قاریوں کے میان مقابہت اور اشتراک و عمل کی فضا ہموار کرنا ہے تاکہ آئندہ ایک "قومی ادارے" کی تشکیل ممکن ہو سکے۔

ساحل احمد

سکرٹری: اردو رائٹرس گلڈ۔ الہ آباد



روہی

جمیلہ ہاشمی

اردو رائٹرس گلڈ - الہ آباد

قیمت :	۱۲ روپے
طبع :	تاج آفٹ پریس الہ آباد
نقدار :	ایک ہزار
اشاعت :	۱۹۸۰

U  
853  
J241

ناشر : اردو رائٹرس گلڈ الہ آباد

ناولٹ کامیڈی : وزیر آغا

روہی : جمیلہ ہاشمی

صنف ادب میں شاید ناولٹ وہ واحد صنف ادب ہے جس کے بارے میں آج کے علمی اور ادبی حلقے ایک گومگو کے عالم میں مبتلا ہیں۔ بعض حلقے ناولٹ کی تعریف اس طرح کرتے ہیں کہ ناولٹ اور طویل مختصر افسانے میں ایک حد فاصل قائم کرنا مشکل ہو جاتا ہے۔ بعض دوسرے حلقے ناولٹ کے اجزائے ترکیبی کے بیان میں ناول کی ممتاز خصوصیات ہی پیش نظر رکھتے ہیں اور یوں ناول اور ناولٹ کو گڈ ٹڈ کر دیتے ہیں۔ ایک حلقہ ناولٹ کے وجود سے ہی منکر ہے اور اسے ایک علیحدہ صنف ادب تسلیم کرنے میں ہچکچاہٹ محسوس کرتا ہے۔ زیر نظر مضمون کا مقصد ناول اور افسانے میں ایک حد فاصل قائم کرنا ہے تاکہ اس پس منظر میں ناولٹ کے وجود یا عدم وجود کے بارے میں کچھ باتیں کہی جاسکیں۔

بادی النظر میں ناول اور افسانے کا فرق ضخامت یا حجم سے واضح ہوتا ہے یعنی جہاں ناول کی طوالت اس بات کی مقتضی ہے کہ اس کے مطالعے کے لیے طویل فرصت کا اہتمام کیا جائے وہاں افسانہ اپنے اختصار کے باعث محض ایک ہی نشست کا طالب



ہے۔ تاہم یہ فرق ناول اور افسانے میں ایک حد فاصل قائم کرنے کے سلسلے میں کچھ زیادہ مہم نہیں۔ وجہ اس کی یہ ہے کہ بعض اوقات افسانہ اس قدر طویل ہوتا ہے کہ اس کا پیکر ایک چھوٹے ناول سے مختلف نظر نہیں آتا۔ اس طرح بعض اوقات ناول کا میدان محدود ہوتا ہے اور اس کی مختصات پر طویل مختصر افسانے کا گمان ہونے لگتا ہے۔ فی الواقعہ ناول اور افسانے کا فرق ان کی ہیئت کے بہ نسبت ان کے مزاج کے تجزیاتی مطالعہ ہی سے واضح ہو سکتا ہے ناول اور افسانے میں پہلا اہم فرق کینوس (CANVAS) کی حدود سے پیدا ہوتا ہے۔ ناول کا کینوس اس قدر وسیع ہوتا ہے کہ اس میں کسی عہد کا تہذیبی ارتقاء منعکس دکھائی دیتا ہے جس طرح کسی عہد کی تاریخ اس عہد کے تمام اہم واقعات کو اپنی لپیٹ میں لیتی ہے بعینہ کسی عہد کا ناول اپنے زمانے کی مجلسی، سماجی اور تہذیبی اقدار کی نقاب کشائی کرتا ہے۔ اس فرق کے ساتھ کہ جہاں تاریخ محض حقائق کے بیان تک ہی خود کو محدود رکھتی ہے وہاں ناول ان حقائق کے بجائے تہذیبی رجحانات اور سماجی تحریکات کو شخصی سطح پر پڑھتا اور کردار، پلاٹ اور منظر کی مدد سے جیتی جاگتی، مچلتی اور دھڑکتی ہوئی زندگی کی عکاسی کرتا ہے۔ ظاہر ہے کہ ایسے عظیم مقصد کے لیے (جب کہ پیش کش کے لیے فنی لوازم کو ملحوظ رکھنا بھی ضروری ہو) ایک وسیع کینوس کی بھی ضرورت ہے چنانچہ ناول کے دامن میں درجنوں کردار مختلف واقعات اور تحریکات سے نبرد آزما ہونے اور ایک دوسرے سے متصادم ہو کر اپنے فوکیلے کناروں کو واضح کرتے ہوئے فطر آتے ہیں۔ اس کے علاوہ ناول اس وسیع پس منظر کو بھی اجاگر کرتا ہے۔ جس کی روشنی ان کرداروں



کی ہیئت کو نمایاں کرتی اور انہیں ایک خاص سوشل نظام میں مناسب واقعات پر نازل کرتی ہے۔ ناول کے مقابلے میں افسانے کا کینوس محدود ہے اور یہ زندگی کے صرف ایک رخ اور واقعے یا کردار کے صرف ایک پہلو کو اجاگر کرتا ہے۔ یہی بات ایک مثال سے واضح کرنی ہو تو ہم کہہ سکتے ہیں کہ اگر ایک کمرے کو زندگی کا بدل قرار دے لیا جائے تو ناول اسے اجاگر کرنے کے لیے بجلی کے سوئچ کو دیتا ہے اور سارے کمرے میں روشنی پھیلا دیتا ہے۔ اس طور کہ کمرے کا ہر گوشہ منور ہو جاتا ہے اس کے برعکس افسانہ ایک ٹارچ کی مدد سے کمرے کے صرف ایک گوشے کو منور کرتا ہے۔ اس طرح کہ کمرے کے دوسرے گوشے تاریکی سے ہم کنار نظروں سے اوجھل رہتے ہیں۔ اس مثال سے افسانے کی تنقیص ہرگز مقصود نہیں بلکہ حقیقت یہ ہے کہ جب افسانہ ایک نسبتاً مختصر میدان کے باوجود ایک شدید تاثر کو جنم دیتا ہے تو لامحالہ ایک بہتر فنی نظم و ضبط کا ثبوت بھی بہم پہنچاتا ہے چنانچہ ناول ایک حد تک منتشر صنف ادب ہے وہاں افسانے کی تراش، ہیئت اور تار و پود میں کفایت اور انضباط کا احساس ہوتا ہے مگر اس کا تذکرہ بعد میں کیا جائے گا۔

افسانے اور ناول کا دوسرا اہم فرق کردار کی پیش کش سے پیدا ہوتا ہے بالعموم افسانے میں کردار کے کسی ایک پہلو یا رجحان کو پیش کیا جاتا ہے اور مختلف واقعات کی مدد سے صرف اسی ایک پہلو یا رجحان کو نمایاں کرنے کی کوشش کی جاتی ہے۔ دوسرے چونکہ کردار کا یہ پہلو یا رجحان ایک محدود وقت میں توانا ہوتا ہے اس لئے بالعموم افسانہ وقت کے ایک خاص لمحے اور زندگی کے خاص دور ہی سے متعلق نظر آتا ہے۔ بے شک



بعض افسانے کردار کی ساری زندگی پر محیط ہوتے ہیں تاہم اس زندگی کی پیش کش میں افسانہ نگار انہیں واقعات اور تحریکات کا انتخاب کرتا ہے جو کردار ایک خاص پہلو کو نمایاں کریں۔ کردار کو اس کے تمام تر پہلوؤں کے اجاگر کرنے کے لئے یہ ضروری ہے کہ اسے خارجی زندگی کی دسعتوں میں ایک خاص مقام ودیعت کیا جائے اور اس مقام سے ان روابط کو ملحوظ رکھا جائے جو اسی کردار اور اس کے ارد گرد پھیلے ہوئے دوسرے کرداروں کے مابین استوار ہوتے ہیں۔ یہ کام ناول کی نسبتاً کشادہ فضا میں ہی ممکن ہے یہی وجہ ہے کہ افسانے میں کردار کے ایک پہلو کو بیشتر اوقات بڑے فنی لوازم کے ساتھ پیش کیا گیا ہے لیکن ایک مکمل کردار۔ اپنے تمام تر پہلوؤں اور روابط کے ساتھ ناول میں بھی ابھرا ہے۔ اردو ادب میں کرشن چندر کی مثال لیجئے ان کے انسانوں میں سینکڑوں کردار بکھرے پڑے ہیں جو ایک لمحے کے لیے سامنے آتے ہیں اور اپنی ایک خاص ادا، ایک خاص پہلو کو نمایاں کر کے رخصت ہو جاتے ہیں بیشک ناظر اس پہلو سے بے حد متاثر ہوتا ہے اور یہ تاثر ایک مدت مدید تک اس کے دل کی گہرائیوں میں زندہ رہتا ہے تاہم یہ کردار ایسے بھرپور انداز سے نہیں ابھرتے کہ ناظر کے ذہن پر چھا جائیں اور ناقابل فراموش ثابت ہوں چنانچہ کرشن چندر کے افسانوں کا شاید ایک کردار بھی اس مقام کو نہیں پہنچتا جہاں اس کے ناول "فکست" کا کردار شیا بہنچا ہے۔ اسی طرح عصمت چغتائی کے افسانوں کے بے شمار کردار "نیٹھی لکیر" کے بھرپور کردار شمن کا مقابلہ نہیں کر سکتے یہاں بھی افسانہ کی تنقید ہرگز مقصود نہیں کہنے کا مطلب صرف یہ ہے کہ ناول کا ایک اپنا مزاج ہے جو اس کی پس منظر کی کشادگی سے تشکیل پذیر ہوا ہے۔ دوسری طرف افسانے کو ایک محدود میدان

میں اپنے جوہر دکھانے پڑتے ہیں چنانچہ افسانہ نگار تاثر میں شدت پیدا کرنے کے لیے کردار کے ایک خاص پہلو کے تجزیاتی مطالعے کو ہی پیش نظر رکھتا ہے اور نتیجتاً ایک شکل فنی مرحلہ سے گزر کر کامیابی حاصل کرتا ہے۔

ناول اور افسانے کا آخری اہم فرق طبعی کار اور تاثر کے ضمن میں ابھرتا ہے ناول میں مختلف واقعات مختلف اور متنوع اثرات پیدا کرتے ہیں اور یہ اثرات کسی ایک شاخوں میں منقسم ہو کر آگے بڑھتے اور ناول کے بنیادی تاثر میں ختم ہوتے چلے جاتے ہیں۔ ناول کی مثال اس دیو پکیر درخت کی سی ہے جس کی چھوٹی چھوٹی جڑیں مل کر ایک بڑی بڑی تشکیل کرتی ہیں اور پھر یہ بڑی جڑیں مل جل کر ایک بڑی جڑ کو وجود میں لاتی ہیں اور جب اس قسم کی چند بڑی جڑیں ایک مقام پر ملتی ہیں تو درخت کا تنا معرض وجود میں آتا ہے ناول میں بھی چھوٹے چھوٹے واقعات مل کر ایک خاص صورت حال یا تاثر کو جنم دیتے ہیں اور اس ختم کے کسی تاثرات مل جل کر اس بنیادی تاثر کو کروٹ دیتے ہیں جو ناول کی جان ہوتا ہے۔ کردار کے ضمن میں بھی ناول کا طریق کار یہی ہے۔ ناول کا کردار باقاعدہ ابھرتا اور تدریجی ارتقاء نزل کے مراحل سے گزر کر ایک خاص صورت میں ڈھلتا ہوا دکھائی دیتا ہے۔ اور مختلف واقعات حادثات اور خارجی زندگی سے اس کے مختلف روابط، ان پہلوؤں کو نمایاں کرتے ہیں جن کا مجموعی نتیجہ اس کردار کی شخصیت ہے ناول کے برعکس افسانہ ایک بالکل دوسری صورت حال کا مظہر ہے ہر افسانے کا ایک بنیادی نقطہ ہوتا ہے اور افسانے کے عام واقعات ہی ایک نقطہ کو ابھارنے کے لئے وقف نظر آتے ہیں۔ چنانچہ ایک اچھے افسانے کی سب سے بڑی خوبی یہ ہے کہ اس کا ہر واقعہ تاثر بلکہ ہر فقرہ ایک ہی مرکزی نقطے کی تعمیر میں صرف ہوا۔ اسی چیز کو



بالعموم مقصد کی اکائی کا نام بھی دیا جاتا ہے جس کا مطلب فقط یہ ہے کہ افسانے میں صرف ایک ہی منزل ہوتی ہے جہاں سارے واقعات اور تاثرات براہ راست متعلق ہوں تو افسانے کا مزاج اس بات کا متقاضی ہے کہ اسے افسانے سے خارج کر دیا جائے گویا ناول کی بہ نسبت کہیں زیادہ کفایت کا طالب ہے اور اس کا مجموعی تاثر بڑی حد تک اس کفایت ہی کا رہین منت ہوتا ہے مقصد کی اکائی کے ساتھ ساتھ تاثر کی اکائی بھی افسانے کا طرز امتیاز ہے جیسا کہ اوپر ذکر ہوا۔ ناول کے اندر مختلف واقعات مختلف تاثرات پیدا کرتے ہیں اور یہ تاثرات مل کر ایک مرکزی تاثر کو جنم دیتے ہیں۔ لیکن افسانے میں تمام چھوٹے چھوٹے واقعات ایک ہی تاثر کو وجود میں لاتے ہیں اور یہی افسانے کا بنیادی تاثر ہوتا ہے یہی حال کردار کا ہے کہ ناول میں مختلف واقعات کردار کے مختلف پہلوؤں کو اجاگر کرتے ہیں اور پھر یہ تمام پہلو مل جل کر کردار کی بنیادی صورت کو وجود میں لاتے ہیں لیکن افسانے میں مختلف واقعات کا مقصد کردار کے صرف ایک ہی پہلو کو نمایاں کرنا ہوتا ہے اور جب یہ پہلو نمایاں ہو جاتا ہے تو افسانے کا مقصد پورا ہو جاتا ہے۔


سطور بالا میں ناول اور افسانے کے درمیان ایک حد فاصل قائم کی گئی ہے تاکہ اس پس منظر میں ناول کی حدود کا تعین ہو سکے۔ ظاہر ہے کہ ناول کو اپنا وجود تسلیم کرنے کے لیے کچھ ایسے امتیازی اوصاف پیش کرنے ہوں گے جو ناول یا افسانے کے مزاج سے اسے ایک جداگانہ حیثیت عطا کر سکیں اور ہم نے دیکھا ہے کہ افسانے کا ایک اپنا مزاج ہوتا ہے اور اس کے مختلف واقعات، زندگی یا کردار کے صرف ایک پہلو کی نقاب کشائی کرتے ہیں۔ دوسری طرف ناول زندگی یا کردار کو اسی کے تمام تر پہلوؤں کے ساتھ پیش کرتا ہے۔

اب سوال پیدا ہوتا ہے کہ ناولٹ کے حدود کیا ہیں؟ کیا ناولٹ زندگی یا کردار کے صرف ایک پہلو کو پیش کرتا ہے یا تمام پہلوؤں کا احاطہ کرتا ہے یا پھر ان دونوں صورتوں کے بین بین اپنی ہستی کا ثبوت بہم پہنچاتا ہے؟ پہلی صورت میں ناولٹ اور افسانے میں کوئی فرق باقی نہیں رہ جاتا دوسری صورت میں ناولٹ اور ناول میں حد فاصل قائم نہیں ہو سکتی۔ یہی تیسری صورت تو اس کی حیثیت *NOMAN'S LAND* کی سی ہے اور اس میں ناول اور افسانہ — دونوں کے اثرات اسی طور گڈمڈ ہو جاتے ہیں کہ ایک تیسری مکمل صنف ادب کا وجود شک و شبہ کی نذر ہو جاتا ہے۔

انسانی کلوپیڈ یا برٹانیکا میں ناول پر بحث کی گئی ہے۔ لیکن ناولٹ کا بطور ایک علیحدہ صنف ادب کے کوئی تذکرہ نہیں۔ آکسفورڈ ڈکشنری میں ناولٹ کو ایک علیحدہ صنف ادب قرار دینے کے بجائے محض ایک چھوٹا ناول کہہ کر بات ختم کر دی گئی ہے۔ البتہ تھامس ایلچ۔ اڈل (*THOMAS H. UZZEL*) نے افسانہ، ناول، اور ناولٹ کی حدود کا تعین کیا ہے اور یہ ثابت کرنے کی کوشش کی ہے کہ ناول ایک بالکل نسخہ صنف ادب کا درجہ رکھتا ہے۔ پس ضرورت اس بات کی ہے کہ تھامس اڈل کے نظریے کا تجزیہ کیا جائے تاکہ ناولٹ کے وجود یا عدم وجود کے بارے میں کوئی نتیجہ اخذ کیا جاسکے۔


تھامس اڈل نے ناولٹ کے اجزائے ترکیبی کے بارے میں تو بحث نہیں کی البتہ ناول افسانے اور ناولٹ کے فرق کو مختلف اشکال سے واضح کرنے کی کوشش کی ہے۔ مثلاً افسانے کے مزاج کو افسانوں نے اس طرح

واضح کیا ہے :




اڈل کے قول کے مطابق اگر اس شکل کے دائروں کو واقعات کی علامت قرار دے لیا جائے تو ان کے اثرات یا نتائج اور ب کی صورت میں براہ راست ج کے مقام تک پہنچیں گے اور یہی کہانی کا بنیادی اور مرکزی تاثر ہوگا۔ لیکن ناول میں صورت اس قدر سادہ اور اثرات کی پہنچ اس قدر بلا واسطہ نہیں ہوگی، چنانچہ ناول کے مزاج کو اڈل نے اس شکل سے واضح کیا ہے۔





اس شکل میں دائرے واقعات یا کرداروں کی علامت ہیں لیکن ان کے نتائج براہ راست ج کے مقام تک پہنچنے کی بجائے مختلف منازل ل، ب، د پر ملنے کے بعد ج کی طرف پیش قدمی کرتے اور زندگی یا کردار کے ایک بھرپور تاثر کو جنم دیتے ہیں۔

یہاں تک بات تو بالکل صاف اور واضح ہے لیکن جب تقاسم ازل تا اولت کے مزاج کو بھی اسی انداز سے واضح کرنے کی کوشش کرتے ہیں تو الجھن پیدا ہو جاتی ہے مثلاً ناوٹ کے لیے اکھنوں نے یہ شکل پیش کی ہے۔



اس شکل کی مدد سے وہ کہتا غالباً یہ چاہتے ہیں کہ نادل نہ تو افسانے کی ہی سادگی اور بلا واسطہ طریق کار کا غماز ہے اور نہ اس میں ناول کی سی پیچیدگی اور پھیلاؤ ہی پیدا ہوتا ہے لیکن انداز تشریح سے ایک نئی صنف ادب کا وجود تو ثابت نہیں کیا جاسکتا۔ ناول کے بارے میں تھامس ازل کی پیش کردہ شکل بھی زیادہ سے زیادہ اسے نادل کی ایک صورت قرار دے سکتی ہے اور بس! وہ اس طرح کہہ فی میں اگر اثرات مرکز پر بلا واسطہ طریق سے پہنچیں تو یہ افسانے کا روپ ہوگا اور اگر بلا واسطہ طریق سے پہنچیں تو نادل کا۔ چونکہ ازل کے قول کے مطابق ناول میں اثرات بلا واسطہ طریق اختیار کرنے ہیں لہذا ہم زیادہ سے زیادہ اسے ایک مختصر ناول کہہ کر چکا سکتے ہیں۔ بعینہ جس طرح بلا واسطہ طریق کی مثال کسی ایک کہانی کو ہم زیادہ سے زیادہ ایک طویل مختصر افسانے کا نام دے سکتے ہیں۔ پس بطور ایک علیحدہ صنف ادب کے تاحال کٹھالی میں ہے اور اس کی حدود کا تعین کرنے سے پہلے ایک لمحہ کے لئے رکنے اور سوچنے کی اشد ضرورت ہے۔



## روپی

جب سنگلیہ کی بھیگی ہوئی بڑا درختوں گھاس اور کلی کی باس میں بو بھلی  
 اور ادبے پتھروں سے ٹکراتا جھاگ اڑاتا بہتا پانی نیلی دھند میں گھری  
 وادیاں بادلوں کی سیاہی میں چھپی چوٹیاں میں کھاتی سڑک خاموشی کا جادو  
 جھروٹوں کی کل کل سے ٹٹتا ہے۔ گاؤں کے لوگ اپنے کاموں میں مگن سر اٹھا  
 کر دیکھتے ہیں اور میرا پوتا مسکراتا ہے۔ شام سناتے میں گم ہو رہی ہے۔ نیچے  
 وادیلوں میں چراغ ٹمٹماتے ہیں جیسے آسمان ہمارے قدموں میں بچھا ہوا۔  
 ”بابا ہم کھوڑی دیر میں اپنی منزل پر پہنچ جائیں گے۔ آپ کو سردی  
 تو نہیں لگ رہی ہے۔ بڑا لمبا سفر تھا۔ آپ کمزور ہیں تا اس لئے میں ڈرتا  
 ہوں کہیں طبیعت بگڑ نہ جائے۔“

میں آپ ہی آپ مسکراتا ہوں اسے کوئی جواب نہیں دیتا۔ ایک تیز



موڑ آتا ہے۔

رات کی سیاہی ہمارے چاروں طرف ہے۔ سڑک کے کنارے جگنوؤں کی برات مکی کے کھیتوں پر سے گزر رہی ہے۔ جانے کتنا سچے بیت گیا ہے دھرتی کی مانگ یو تھی سمجھتی ہے براتیں یو نہی گزرتی ہیں۔ دور کسی گھنے کینج میں کوئی پیہا بولا ہے۔ کھوڑی دیر خاموشی رہی ہے ایک تیز سیٹی سی بجاتا جانور ہمارے پاس سے گزر گیا ہے پھر نیلا ہرٹ میں تارے آنکھیں جھپکانے لگے ہیں۔ دوج کا چاند ہولے سے دھند کے اوپر رہیت میں دبے ہوئے سکے کے کنارے کی طرح چمکا ہے۔ دور سے روشنیوں اور شہر نظر آتا ہے۔ ہم منزل کے قریب آگئے ہیں۔

منزل کونسی منزل کس کی منزل؟

شیردل نے بہت ملامت سے محبت سے جھک کر کہا ہے: ”بابا آپ خٹک گئے ہوں گے۔ میں ابھی آپ کا بستر لگوا لے دیتا ہوں“ میرا دل اس بے پناہ محبت اور ملامت کے نیچے اپنے فرض سے سبکدوشی کے ایک احساس سے جو شیردل کی آواز میں ہے نرم ہو رہا ہے۔

محبت کا ایک بول کیسے دل کو پگھلا دیتا ہے۔

میں نے روشنی بچھا دی ہے۔ میری بوڑھی ہڈیوں میں سردی کی وہ لہر جو کھلی کھڑکی سے اندر آ رہی ہے لڑتی ہوئی ہولے ہولے سمار رہی ہے۔ مجھے

اپنا وجود ایک لاش کی طرح سردی کے اس کند پر تیرتا لگتا ہے۔ وجود جو مردہ یادوں، بیتی کہانیوں، گزری محبتوں مایوسیوں اور ناکامیوں، خوشیوں اور مسرتوں کی لاش ہے۔ وجود جسے مریم نے ٹھکرایا تو کسی نے کبھی قبول نہ کیا۔ جسے کبھی کہیں کوئی ٹھکانہ نہ مل سکا۔ حیرت ہے ایسی مکمل اور بے پناہ حسن سے مدہوش اپنی خوشبو سے آپ ہی دیوانی ہوتی رات میں مجھے مریم کی یاد کیوں آئی ہے۔ کیا رات بھی مریم ہے کنواری غصہ ور اور اپنی خوبصورتی سے گناہ کی حد تک آشنا۔

رات مریم ہے اور رات مریم نہیں ہے۔ رات آسرا ہے پناہ گاہ ہے محبت کی خوشبو ہے۔ لمس کی نرمی ہے۔ سانس کی پاکیزگی سے وسعت کی حد تک درماں کرنے والی ہے اور مریم اس نے ایک بے سہارا دل کو سہارا نہ دیا۔

شیر دل نے اندر آکر بتی پتہ ہاتھ رکھا تو میں نے کہا، "نہیں بیٹے بتی مت جلاؤ۔" میری آواز میں آنسوؤں کی رندھن ہے جسے محسوس کر کے وہ اندھیرے میں ہی میری طرف آیا ہے۔ اس نے میرے تنکٹے پر ہاتھ رکھا اور جھک کر پوچھا۔

کیوں بابا کیا آپ کو یہ ٹھنڈ اور خوبصورتی پسند نہیں آئی۔ یا کٹکن سے پریشان ہیں؟ نہیں بیٹے تم پریشان کیوں ہوتے ہو۔ میں اچھی

طرح سے ہوں۔ صرف یوں لگتا ہے جیسے یہ جگہ میں نے پہلے بھی کہیں دیکھی ہے۔ یہ کمرہ اور اس میں سیلن کی ایک دی دی سی بوجسے کچھ کہہ نہ سکو یہ بے نام ادا سی جو زندگی کے کنارے سے بیٹھی لگتی ہے یہ ساری چیزیں۔

شیردل بولے سے ہنس دیا۔ اس نے کہا، ”آپ اگر سو سکیں تو اچھا ہو۔ تھکن اتر جائے تو ہر طرف تازگی خوشبو اور خوشی ہوگی۔ اس کے لئے ہمیں صبح تک ٹھہرنا ہوگا۔ تاکہ وقت گزر جائے اور اپنے ساتھ ادا سی کا احساس لے جائے۔ کیا میں یہ کھڑکی بند کر دوں؟“

میں کووٹ بدل کر آنکھیں بند کر لیتا ہوں۔ اسے کیا بتاؤں کہ وقت گزر جاتا ہے اور احساس باقی رہتا ہے۔ ہاں صرف احساس ہی باقی رہتا ہے اور زمانوں کے پار سے برتھی کی انی کی طرح جھپٹتا ہے۔ تم اس احساس کو ایک ایسی کپڑ کہہ سکتے ہو جو کبھی نکالے نہیں نکلتی۔ روج کا پاند دھند کے پردوں میں بھر بھری ریت میں دھنسنے والے سکے کی طرح چھپ گیا ہے۔ مکمل سیاہ رات تاڑ کی کنوار سی سر پر تاروں بھری چبڑی ڈالے تیزی سے بیک تھپک گزر رہی ہے۔ میں نے سیدھا اس کی آنکھوں میں جھانکا وہ کبھی بنا پلکیں تھپکائے میری طرف دیکھ رہی تھی اور اس کا چہرہ ہر قسم کے جذبات سے خالی تھا۔ میں نے سوچا تھا وہ خفا ہوگی مگر وہ خفا نہ تھی خوش نہ تھی اس کے چہرے پر جھنجھلاہٹ نہ تھی۔ ان کالی آنکھوں میں گہرے توبے کی سی ٹھنڈک



اور تاریکی تھی۔ میں اس لڑکی کو پہلی بار دیکھ رہا تھا۔ میں اسے کیا جانتا  
تھا کیا جان سکتا تھا؟

گامی خان نے اُسی رات جب ہم پہنچے تھے اور بے پناہ تھکن سے  
چور ہو رہے تھے۔ ہمارے گوپے میں آکر کہا تھا ”مریم لڑکی نہیں ایک  
قوت ہے۔ تم شیر سے لڑ سکتے ہو اسے گرہا سکتے ہو مگر مریم کسی بھی آدمی  
کے مقابلے میں زیادہ ہے۔ تم مریم کو نہ خرید سکتے ہو اور نہ ہی ہار دے  
سکتے ہو۔“

گامی خان نے دیسی شراب پی رکھی تھی وہ لڑکھڑا رہا تھا۔ پھر نور  
خاں آیا اور اسے گھسیٹ کر لے گیا۔ میں اور پیرن ہنسے لگے اور رات بیت گئی  
ریت کے ٹیالوں سے اوپر ریگستان کے دل میں جہاں رہنماں پوسٹ  
تھی اور ہم لوگ کئی دنوں کے سفر کے بعد یہاں پہنچے تھے۔ اپنی ہمت اور  
قوت برداشت کو آزمانے کے لئے دوسروں پر اپنا آپ ثابت کرنے کے  
لئے میں نے اپنی مرضی سے ایک معمولی سپاہی کی زندگی پسند کی تھی۔

آج یاد آتا ہے تو ہنسی آتی ہے۔ آدمی ساری زندگی کیا کیا ترقی  
کرتا ہے۔ دیوانوں کی طرح خوابوں کے پیچھے بھٹکتا ہے۔ اندھیروں سے اندھیروں

تک سفر کرتا ہے۔ اپنے آپ سے بچنے کے لئے کیا کیا مصیبتیں برداشت کرتا ہے۔ ساری عمر جو اپنے سے ہی بے خبر رہتا ہے اور آج جب کھلی کھڑکی میں سے سیاہ رات اندر آئی ہے۔ بادلوں کی دھندلی کی طرح کمرے میں بھر گئی ہے۔ ٹہن کی چھت پر چھائے آغوش کے درخت پر سے قطرے ٹپ ٹپ گہرے رہے تھے۔ جیسے کوئی آنکھ پھولی کھیلنے میں بھاگتا ہی جائے۔ ایک ہنسی کا لہر کسی اوٹ سے سنائی دیتا ہے اور پھر گھٹیاں سی بچنے لگی ہیں۔ جیسے کہہ رہی ہوں وقت بیت گیا اور تم کچھ بھی ثابت نہ کر سکے۔ وقت بیت گیا اور وقت بیت گیا اور وقت بیت گیا اور وقت بیت گیا۔

تم نے ریگنے والے ایک کپڑے کی طرح جی لیا۔

تھاڑیوں سے پرے جگنوؤں کی طرح آنکھیں جگمگا اٹھتی ہیں پر میرے لئے نہیں ان کی جوت میرے لئے نہیں ہے۔

کرنل مرزا نے کہا تھا "میاں ایک سپاہی کی زندگی میں کوئی کشش نہیں اور پھر سرحد کی فوج تو اور بھی سختیاں سہتی ہیں۔ کبھی دشمن گھات سے نکل کر حملہ کر دیتے ہیں ہر وقت چوکس رہنا پڑتا ہے۔ زمین کے ایک ایک اپانگ کے لئے اپنی زندگی کی قیمت چکانی پڑتی ہے۔ میری مانیں تو یہ خیال دل سے نکال دیں۔" مگر مجھے اپنے بابا کی گرجتی ہوئی آواز سنائی دے رہی تھی۔ جس نے کہا تھا۔

”تم سب کیڑوں کی طرح میرے جسم کا خون چوس کر زندہ ہو، تم میں خود اتنی سی ہمت بھی نہیں ہے کہ اپنے آپ کو سنبھال سکو۔ میں نے آج تک ایک نہایت شفیق باپ کی طرح تمہاری ایک ایک ضرورت کا خیال رکھا ہے اور جب کہ میں ایک فیصلہ کر چکا ہوں تم سب کیا کہنا چاہتے ہو۔ کیوں بھیڑوں کی ایک ریوڑ کی طرح میرے پاس جمع ہوئے ہو؟ میں علاقے کا مالک و مختار ہوں مجھے اس کا اختیار حاصل ہے میں جو چاہوں گا کروں گا اور تم مجھے اپنے زور اور جوانی سے نہیں ڈرا سکتے جاؤ زمانے میں نکلو اس کے گرم و سرد کا مقابلہ کرو۔ اپنی ہمت کا امتحان و اپنی جگہ خود بناؤ۔ میں نے اور میرے آباؤ اجداد نے اس علاقے کے لوگوں کا خون چوسا ہے اور آج تک زندہ رہے ہیں۔ میں نہیں چاہتا تم اور تمہارے بعد میری تمہاری نسلیں یہی کچھ کریں۔ زمانے کا تقاضا ہے کہ تم اپنے آپ کو ثابت کرو۔ سن رہے ہو جاؤ اپنے آپ کو ثابت کرو۔“

میں اور میرے سسر<sup>۱</sup> بھائی ان کا منہ دیکھتے رہے اور پیر بابا کے پاس بھی محلوں اور نو بہت خانوں کے سوا کچھ باقی نہ رہا۔ محل کے دروازے پر سپاہیوں کا پہرہ اب بھی تھا۔ ان گنت سامان سے بھرے محل ہر جگہ تھے۔ موڑ خانوں میں موڑیں نئی دہنوں کی طرح آراستہ کھڑی تھیں۔ عدالتوں میں ان کے نام کے آگے اب بھی ظل الہی لکھا جاتا تھا۔ مسجدوں میں اب بھی خطبوں میں ان کا نام آتا



تھا۔ مگر بابا کو خود معلوم تھا کہ وہ بچتا ہوا دیا ہیں۔

ہمارے اور ان کے درمیان سدا پردے اور فاصلے رہے۔  
کرنل نے اپنے طور پر مجھے سمجھایا۔ شدید گرمی اور ہڈیوں کا گودا تک جیسا  
دینے والی سردی کا ذکر کیا۔ تہذیب کے ہر مرکز سے دوری کا خوف دلایا مگر  
مجھے تو ایک عام آدمی کی طرح اپنے آپ کو ثابت کرنا اور بابا کی گرج کا جواب  
گرج سے دینا تھا۔ میں خود اپنا مالک و مختار تھا ایک ایسا انسان جس کے  
سارے بندھن شکستہ زنجیر کی طرح ٹوٹ چکے ہوں۔ پندرہ سو میل پھیلے  
اس علاقے میں سناٹا تھا اور میں اس سناٹے سے بھاگ جانا چاہتا تھا۔  
میں نے ایک معمولی سپاہی کی طرح کرنل کے سامنے والی کرسی سے اٹھ  
کر سلام کیا اور اسلئے قدموں باہر نکل آیا۔

بانکی پتون اور خوبصورت آنکھوں والی مادہ اونٹ اٹکھیلیاں کرتی  
ہوئی لوں آگے بڑھ رہی تھی جیسے بحیرہ پانی پر تیر رہا ہو۔ میں پہلی بار اونٹنی  
پر سوار ہوا تھا۔ سچی سچائی ہوئی۔ دلہن کی طرح زیوروں سے آراستہ کسا ہوا  
جسم، چمکتا بدن اور سرورج کی روشنی میں مہاروں پر لگے شیشے آنکھیں  
سارے ہتھ۔ سر پر بندھے مورے کے پھندن کوڑیوں اور موتیوں کی

جھالروں سے بوجھل، رنگین دھاگوں سے بنی گانی تک آتے اور اسے  
 چھوٹے ہوئے۔ ناک میں چاندی کا لاٹا۔ گور بند میں ذرا ذرا سے گھگھرو  
 لگتے ہوئے کہ چلنے میں ان میں سے آواز نکلتی جو گھٹنوں پر بندھے بنوٹے  
 اور ٹخنوں کی جھانجھروں میں ساز میں سرپیدا کرتی۔ پلان جس پر میں بیٹھا  
 تھا سیاہ دھاگوں سے بنا تھا اور اس میں بھی کوڑیاں بڑے بڑے  
 منکے ہوئی پھندے تھے۔ آگے جس اونٹ پر سامان لدا تھا اس کے ساتھ  
 سیاہ بٹے ہوئے اون سے بنے رسوں سے میری اونٹنی کا رشتہ قائم کیا گیا  
 تھا۔ گھٹیاں اس رستے میں جگہ جگہ پروئی ہوئی تھیں کہ چلنے میں بہت  
 سہانی آواز آتی ہے اگلے اونٹ کی مہار تھا مے ایک راہبر تھا اور کچھلے  
 اونٹ پر پیرن تھا جس نے میرے منع کرنے کے باوجود دو اونٹوں کو سامان  
 سے لاد لیا تھا۔

سورج اس علاقے میں مانوسواتیرے پر کھڑا رہتا ہے۔ آسمان سے  
 آگ برستی ہے۔ گرم دوزخی ہوا کے تھکڑ چلنے میں ریت کے پہاڑ اڑ کر  
 ادھر سے ادھر ہوتے ہیں۔ دن جینے کو ناقابل برداشت بنا دیتا ہے۔  
 ہر طرف خاک اڑتی ہے۔ اجنبی آدمی راہ بھول جاتا ہے۔

شام ڈھلے سورج میں ذرا ادھیرج آتا ہے تو ریت ٹھنڈی پڑنے  
 لگتی ہے۔ مسافر جینڈ اور کیکر کی سائے سے اٹھتے ہیں۔ جوتے اور کپڑے

جھاڑتے ہیں اور تاروں کی جھاڑوں میں اپنی منزلوں کی طرف جاتے ہیں۔ پہلے پہر اونٹوں کے گلے میں بڑی گھنٹیوں کی ٹنٹا ہٹیں گیتوں کے بولوں میں ڈھلتی ہیں اور ریت کے ان پہاڑوں میں جہاں کوئی پگڈنڈی نہیں لوگ ستاروں کی سمت دیکھ کر راہ طے کرتے ہیں۔ تیز آندھیاں سیلاب کی طرح جب تندی سے چلتی ہیں تو پہاڑوں کو ایک پل میں اٹھا کر ذروں کی طرح بکھیر دیتی ہیں۔

شام کا تارا مغرب میں چمکا تو ہم لوگوں کا قافلہ بڑی نہر کی پٹری سے اتر کر اس راء پر ہوا تو تیس ہزار میل کے رقبے میں پھیلے اس صحرا کے کنارے کنارے قبوٹی بڑی بستیوں، اجاڑ شہروں ویرانوں، ڈاہروں گھاس کے قلموں۔ بھوک اور لانے کے جنگلوں میں سے ہوتا پتے صحرا کے دل میں رہناں پوسٹ تک اترتا ہے۔

کبھی یہ علاقے بھی آباد تھے۔ یہ جگہ دریا کی گذرگاہ تھی۔ یہاں بستیاں تھیں۔ بھرے پُرے گاؤں تھے اور خوشی تھی۔ نہر میں تھیں زندگی تھی۔ پھر بولے ہوئے یہ سارے علاقے بے توجہی کا شکار ہو گئے۔ نہر میں ریت سے اٹل گئیں آبادی کم ہو گئی گاؤں اجڑ گئے۔ جانوروں کے گاون کو لے کر پانی اور چارے کی تلاش میں روہیلہ نہروں کے قریب آباد ہو گئے۔

ہم ایسے ایڑے ترچھے راستوں سے جا رہے تھے جن کا اندازہ مجھے نہیں



ہو سکتا۔ پیرن اور اس کا ساتھی کبھی کبھار باتیں کرنے لگتے اور پھر لمبے وقفے خاموشی کے آتے جس میں صرف ادنیٰ ٹوں کے گلے میں بندھی گھنٹیوں کی صدا آتی یا جھانجھروں کے گیت۔ صحرا کی ہوائیں بن کر میرے رگ و پے میں اتر رہی تھیں۔ مجھے نیند سی آنے لگی تھی مگر میں مہارین پکڑے اونٹنی کو تیز چلانے کی کوشش کر رہا تھا۔

کبھی ان ویرانوں میں آبادی ہوگی۔ ہرن کی آنکھوں والی عورتیں ان لب بھری نہروں کے کناروں پر چلتی ہونگی۔ حسن و عشق کے کیا کیا قصے نہ ہونگے زندگی کی ہماہمی اور زمین کی دھڑکتی نبضیں زمانوں سے یہاں پر کھم چکی تھیں ساڑ کی کنواریاں حسین اور جوان مرد گیتوں سے گونجتی فضا میں اور پانی کے ٹوبوں کے کنارے گول ٹوبوں کی سی جھپٹوں والے کھپ کی گھاس کے تھوڑے نیڑے مولیشیوں کے گلے میں بندھی گھنٹیوں کے نغمے تازہ دوسے دودھ کی خوشبو اور صبحدم صحرا کی نرم ہوا جس میں جادو ہوتا ہے۔

پیرن نے قطب نما نکالا۔ دیا سلائی بلا کہ سمت کا تعین کیا۔ ”راہبر نے کہا تم مجھ پر بھروسہ کر دو پیرن میں ان راہروں سے آنکھ بند کر کے گزر سکتا ہوں۔“ پیرن نے کہا، ”میں اپنے لئے نہیں سائیں کے لئے دیکھ رہا ہوں۔ مجھے اپنی فکر نہیں ہے میں گم بھی ہو جاؤں تو کیا غم ہے۔“

راہبر نے کہا، ”تمہیں قطب نما سے بھی کچھ پتہ نہیں چل سکتا۔ ریت کے ٹیلے

دھوکا دے جائیں گے۔

میں اپنی اونٹنی کی چمکتی مہار پکڑے ریت اور خشک ہوتی جھاڑیوں کی بو کو محسوس کرتے ہوئے ہچکولے کھاتا جیسے بھوم رہا ہوں خاموشی سے ان دونوں کی باتیں سن رہا تھا اور سنسنائی رات تیر کی طرح ہمارے سروں کے اوپر آوازوں سے خالی لگتی تھی اور پھر بھی گزرتی جا رہی تھی۔ پھر دونوں نے گیت گانا شروع کیا بول بہت دھیرے دھیرے میرے گرد بکھرتے اور سمٹتے تھے۔ ٹھنڈی ہوا اور نرم گھونکوں کے ساتھ مل کر آواز پھیل رہی تھی اور اپنی اکٹھی جا رہی تھی جیسے ستاروں بھرے آسمان کو چھو لے گی۔ ہمارے گرد ریت کے ٹیلے اور خشک جھاڑیوں کے ٹھنڈ بھی اس لئے میں شامل ہو گئے ہیں۔ گیت ہر شے پر چادر کی طرح چھا گیا۔

میں نے اپنے گھر میں صرف اعلیٰ درجہ کی موسیقی سنی تھی۔ مغربی طرز پر گائے ہوئے مشرقی گیت جن میں سوائے دل اور جین کے کوئی شے نہیں۔ سب طرف محبت کا چرچا سننے کے باوجود محبت کوئی ارفع و اعلیٰ جذبہ نہیں لگتا۔ محبوب اتنا قریب کہ ہاتھ بڑھا کر اسے چھو سکو۔ زندگی کی ہر خوشی کو مہنگے یا سستے دالوں خرید سکو ترپ اور طلب کی شدت کا کہیں دور دور تک پتہ نہیں سپاٹ اور بے حسی کا شکار زندگی میں نے جب بھی کسی لڑکی کو چاہنے کی کوشش کی پتہ چلا کہ وہ پہلے سے میری نگاہ کی منتظر تھی۔ پھر اور فراق کے قلموں میں وہی بدمزگی جیسے بہت بار پکی ہوئی کسی شے میں۔ محبت نے کبھی اپنے سے باہر دیکھنے پر مجبور نہیں کیا۔ سوزوروں سے

بھی بے گانہ۔ مگر اس گیت میں جو صحرایہ کی ہوا کے دوش پر اڑ رہا تھا اور جسے  
دو سادہ قاعدوں اور قانون سے نا آشنا آدمی گارہے تھے۔ جانے کیا تھا کہ  
مجھے اپنے اندر ایک خلا ابھرتا لگا۔ جیسے بیمار می سے اٹھ کر بہت زوروں کی بھوک  
لگ آئے اور دل ڈوبنے لگے۔

راہبر نے کہا: مسائیں اب ہم پھوک اور لاسنے کی خشک جھاڑیوں کے جنگل  
میں سے گزر رہے ہیں۔ اونٹنی کی مہار ذرا مستحوی سے پکڑیں۔ اندھیرے میں گڑبڑوں  
کا پتہ چلانا مشکل ہے اور پھر یہ ستر ٹھیکیدار یہ پرواہ کئے بنا کہ لہستیوں کے لوگ  
راہوں پر سے گزرتے ہیں یہاں جی چاہے کھار بنانے کے لئے گڑھے بنالیتے ہیں۔ پھلی  
بار یہ راہ سات تھی۔ مگر اب اس پر گزرے موسم کی خشک بوٹیاں مچی ہوئی جھاڑیاں  
بڑھی ہیں۔ جیسے کسی عیسائی کا بکھرا ہوا گھونسلہ ہو۔ سادہ اونٹ کے پاؤں کے نیچے چر مڑ  
کی آواز آتی اور وہ بھی بہت سنبھل کر آگے بڑھتی تھی۔ ہم شام کے چلے تھے اور اب  
ہمارے سروں پر سے سات ستاروں کی کھاٹ جسے مولوی صاحب نے بچپن میں  
جانے کیا کہا تھا اور جس کا نام مجھے یاد نہیں پڑتا تھا کھسک کر نیچے اتر آئی تھی۔ ٹھنڈی  
ہوا میں ایک ملائمت تھی۔ میری آنکھیں نیند سے بول بھل ہو رہی تھیں۔ میرے چاروں  
طرف ایسی بوسہ تھی۔ جیسے کوئلے اور حبن کی حیران دہی ہو۔ میں نے کہا: "پیرن اب رکتا  
چاہئے آخر آج ہی تو منزل پر پہنچنا ضروری نہیں ہے۔ میں تھک گیا ہوں۔"  
راہبر نے کہا: "ذرا سا اور چلیں گے تو ایک بستی آئے گی وہاں آرام کرنے



## کی جگہ ہوگی یہ

صبح کا تارا آنکھ جھپکانے لگا تھا جب جھاڑیوں اور جلن سے پرے  
ایک جھنڈ اندھیرے میں کالے سایوں کی طرح نظر آیا۔ یہ سیاہ دھبے سے ہماری  
نگاہوں کے سامنے بڑھتے اور پھیلتے گئے۔ ہم ایک بستی کے سرے پر آگئے تھے۔  
آنکھ کھلی ہے تو گہمی اور پسینے کے مارے برا حال تھا۔ میں ایک چھوٹے  
کے اندر تھا جس کا دروازہ بمشکل گزبھر کا اونچا ہو گا جیسے ایک منی سی کھڑکی ہو  
اندر ریت پر بچھے بستر کی نمی خوشگوار نہیں لگتی ہے اور ناگوار بھی۔ گبنر نما چھت  
میں سے ایک کون اندھیرے میں اتنی اجنبی سی ٹھنکی ہوئی کنواری کی طرح لگی  
باہر دھوپ تمنا رہی تھی یوں معلوم ہو رہا تھا روشنی اور تابش کے ٹپکڑے پہلے رہتے  
ہوں۔ زمین پر ایک بیلانے والا نور پھیلا تھا۔ میری زبان سوکھ رہی تھی۔ گوہر پر  
چنگھا بھل رہا تھا مگر بے پناہ شدت کی جلن تھی کہ کسی طرح کم نہ ہو سکتی تھی۔ رومال  
سے پسینہ پونچھ کر میں نے پانی مانگا تو پیرن نے مجھے ستونگہ کر دے۔

سائیں اس گرمی میں یہ ہزار شربتوں سے بہترین پیاس اور بھوک کے  
علاوہ گرمی کے اثر کو زائل کرنے میں ان کا کوئی جواب نہیں۔

میں نے ستوپنی کر ایک آسودگی محسوس کی تو پوچھا اس گھر کے رہنے والے  
کہاں گئے۔ تم نے ان سے یہ کیسے حاصل کیا۔

کہتے لگا آپ دھوپ ڈھلے دوبارہ سحر کے لئے باہر نکلیں گے تو آپ کو خود ہی

معلوم ہو جائیگا۔ میں نے پھر کچھ نہیں پوچھا۔ دوبارہ تین دنوں کے بعد پھر پوچھا۔ میں نے دیکھا کہ ٹھنڈے پانی کے چشمے رواں ہیں اور لوگ عید کی طرح خوشیاں کرتے نئے نئے کپڑے پہنے پانی کے کنارے بیٹھے ہیں۔ جگہ جگہ قالین بچھے ہیں۔ کالی آنکھوں والی جوان عورتیں ستاروں سے جڑے چولے پہنے اپنے گھاگھرے اٹھا کر جس کی گوت ہلک رہی ہے ناچنے کی تیاریاں کر رہی ہیں۔ ان کے سروں پر جزیایاں ہیں جن میں صبح کے تارے ٹکے ہیں گلابوں کی مہک چاروں طرف ہے ایک بیٹھا مشروب جو شراب نہیں پیتے ہوئے لوگ بھوم رہے ہیں مرد جن کی نگاہوں میں نرمی ہے اور بازوؤں میں طاقت ناچنے میں عورتوں کا ساتھ دے رہے ہیں۔ تاج کے پکڑوں میں گھومتی عورتیں جب ہانکتوں سے چیزوں کے کنارے اٹھاتی ہیں تو ستاروں کی ہوت سے آنکھیں چندھیا جاتی ہیں۔ ہوا میں خوشبو اور جنگل کی مہک ہے جیسے بارش ابھی برس کر کھلی ہو اور آسمان سیاہ ہے اور بادلوں کی گرج سناؤ دیتی ہے۔ درختوں کی تھنڈے سے پرے کائیوں کے بولنے کی آواز آتی ہے۔ لاگ الاؤ بھلائے جانے کیا پکار رہے ہیں۔ آگ کی گرمی بڑی دل خوش کن ہے۔ بادلوں کی سیاہی کالی رات سے بھی زیادہ دیر ہے چاروں طرف پہل پہل اور مستی ہے۔ ایسی خوشی جو میں نے اپنے بابا کے محلوں میں کبھی نہیں دیکھی۔ سچی سجائی اوستیاں کھڑی ہیں۔ جب وہ گردن دھڑ دھڑلاتی ہیں تو ایسی ایسی دلفریب آواز ان گھنٹیوں میں سے آتی ہے جو ان کے سر اور گردن

کے زیوروں میں ہیں۔ پھر ناچ ختم ہو گیا اور میں بھی نہانے کے لئے ایک ایشیا میں کود جاتا ہوں۔

جاگ کر میں نے دیکھا کہ تھوڑے سیڑھے میں اندھیرا تھا۔ پیرن اور ہمارا راہبر باتیں کر رہے تھے۔ میں پسینے میں بھیگا ہوا تھا۔

بابر انت تیار تھے۔ سامان بندھا رکھا تھا اور ہم تینوں کے ساتھ وہاں کوئی نہ تھا۔

میں نے کہا: ”پیرن اس بستی کے لوگ کہاں گئے کہ کوئی آواز نہیں آتی۔ یہ بستی ابڑی ہوئی بھی نہیں لگتی۔ پھر پیرن کے دروازے بند ہیں کیا بات ہے؟“  
 راہبر نے آگے بڑھ کر کہا: ”سائیں لوگ پانی کی کمی اور گرمی کی وجہ سے گھبرا کر بستی کو خالی کر گئے ہیں۔ جیب برساتیں نہیں گی رو تھی آباد ہوگی تو یہ خشک جھاڑیاں سبز ہونگی۔ یہ ٹوبہ جس میں اب سوائے کیڑے کے اور کچھ نہیں پانی سے بھر جائے گا تو لوگ نہروں کے کناروں سے اپنے گھروں کو لوٹ آئیں گے۔ اب کے بے پناہ گرمی ہے پچھلے سال میں یہاں سے رکن بڑھ گیا تھا لوگوں نے بستی خالی نہ کی تھی۔ آج میں نے کوشش کی ہے گلیوں میں گھومنا ہوں۔ گویوں کے پٹ کھول کر اندر جھانکا ہے مگر ایک جان بھی یہاں نہیں۔“

میں ٹوبے کے کنارے کھڑا تھا اور سانس روکے پریوں کی کہانیوں کے اس گاؤں کو دیکھ رہا تھا۔ گاؤں جس کو کسی ظلم کے زور سے خالی کیا گیا تھا۔ اندھیرے



گوپے قبروں کی طرح خالی تھے۔ زندگی یہاں پر صرف پانی کا سوال بن کر رہ گئی تھی۔

میں نے اپنے یہاں پانی کی افراط پر شک کر لیا اور بہت دنوں بعد ویران بستی کی چھوٹی سی مسجد کے دروازے میں پڑے صحن میں سجدہ شوق ادا کیا۔ اس لذت اور سرور کو میں آج بھی محسوس کر رہا ہوں۔

چاند لانے اور کھار کی جھاڑیوں پر چمک رہا تھا۔ ڈاہروں اور ریت کے سرائوں سے آباد یہ ویرانہ یہاں ہر لون کے غول کلیں کرتے بھاگتے پھرتے ہیں گمراہوں میں جمع ہو کر چارے کی تلاش کرتے ہیں۔ بھیڑیوں کے خوف سے چھپتے اور کپھر بھی زندہ رہنے پر خوش۔ زندگی ہر جگہ رواں دواں ہے۔ جھاڑیاں تیردوں سے آباد تھیں کیونکہ ان کے بولنے کی آواز بار بار آتی تھی۔ اور میرا ہاتھ بے خیالی میں اپنے کندھے کی طرف جاتا تھا جہاں بندوق نہیں تھی۔ ہم جھاڑیوں کے ایک جھنڈ سے نکلے تو لومڑی کو دکھ دو سری طرف نکل گئی۔ اس کی پھولی ہوئی دم ہوا میں اکٹھی ہوئی تھی۔ پھر گیدڑوں کے رونے کی آواز کہیں قریب سے آنے لگی دور ڈاہر پر بھاگتے ہوئے ہر لون کی قطاریں نظر آئیں۔

راہبر نے کہا، ”یہ پہلی چاند راتیں ہیں جلد ہی چاند چھپ جائے گا تو اندھیر میں ہم کسی جگہ ٹھہر کر آگ بجلائیں گے پھر تاشادیکھنے گا۔“

میں اور پیرن آنے والی گھڑی کا انتظار کرنے لگے۔

چاند بھاڑیوں کے جینگل پر چمک کر بے نور ہوتا اور جھکتا چلا گیا۔

آگ جلا کر ہم لوگ ذرا اوٹ میں ہو گئے۔ میرے ہاتھ میں بھری ہوئی

بندوق تھی۔ ہم سب دم سادھے ہونے والے تماشے کا انتظار کرنے لگے۔ دیر

تک کچھ بھی تو نہ ہوا۔ میں اس بے فائدہ انتظار سے تھک ہی چلا تھا جب میں نے

بھاڑیوں میں تیردوں کے بولنے کی آواز سنی اور پھر اکھیں قطار باندھے آگ

کی طرف آتے دیکھا۔ میں نے گنا تو وہ گیارہ تھے اور بہت اطمینان سے آگ

سے پھوٹا می دور پر سے رے کے ہوئے تھے۔ میرا اٹھا ہوا ہاتھ رک گیا۔

”پیرن اکھیں بھی ہمارے طرح جینے کا حق حاصل ہے۔ میں ان کے اطمینان

کو دھوکا کیوں دوں؟ میں اوٹ سے باہر نکل آیا۔

بھاڑیوں کے جھنڈ چھدرے ہونے لگے اور گھاس کا میدان بھاڑیوں

کے جاشے سے شروع ہوا جلی ہوئی گھاس کے نشا فوں پر چلتے ہوئے ہم نے دور

دور تک انسان یا جانور کا نشان ڈھونڈنے کی کوشش کی مگر یہاں پر زندگی

کی سن گن بھی نہ تھی۔ ایسا سناٹا جس میں اکیلے آدمی کا دل دہل جائے روح

میں ایک عجیب ویرانی پھیلنے لگی۔ پھر جانے کب مجھے نیند آگئی اور میں سو گیا۔

اونٹنی کی بہاریں میرے ہاتھ میں ڈھیلی ہو گئیں گو دن ایک طرف جھک گئی۔

زندگی میں پہلی بار ایک مختصر جگہ میں جہاں آدمی کا آرام کرنا ممکن نہ ہوا انسان

کی ضرورتیں کتنی کم ہیں اور قدرتی تقاضے کتنے اٹل۔

مگر کن پور میں بھی ہم نے آدمی کو تلاش کرنے کی کوشش کی مگر بچے مکانوں کی سفیدی اور آسائش پانی کی کمی سے مات کھا چکی تھی۔

راہبر نے کہا، ”کسی زمانے میں یہ گھی اور دودھ کی منڈی تھی۔ ہندو تاجر صحرا کے دل میں چونے کی چٹان پر رہتے تھے اور راہبوتانے تک تجارت کا سامان بھیجتے تھے۔ اب سوائے مندر کے وہاں پر کوئی شے آباد نہیں۔“

مندر آباد تھا میں نے آسن پر موڑتی کو دیکھا جو ایک ٹمٹاتے دئیے کی روشنی میں دودھ میں نہائی ہوئی لگتی تھی۔ بجاری نے رات کی پوجا کے لئے تیار کیا شروع کر دیں تھیں۔ وہ اکیلا گھنٹیاں بجا رہا تھا۔ سو گند سے بھرے مندر کی چوکھٹ کے باہر سے جب میں وٹا ہوں تو ساندل کا ٹیکا لگائے اور کھڑاویں پہنے وہ باہر کی چار دیواری تک میرے ساتھ آیا۔ تلسی کے پودے دروازے کے باہر سبز اور خوشنما لگتے تھے۔ اس نے کہا بھگوان کا کوٹا تھا کہ میں اکیلا موڑتی کی رکشا کے لئے یہاں رہوں۔

تلسی کے پودوں کی طرف اشارہ کر کے میں نے کہا، ”آدمیوں کے پیٹے کا پانی تو یہاں ملتا نہیں تم انھیں کس طرح تازہ رکھتے ہو۔“

اس نے چونے کے بنے ہوئے چوڑے ڈھکنے کو زمین سے اٹھا کر ایک طرف کر دیا۔ ایک چھوٹا سا کنواں پانی سے بھرا تھا۔ تھرا ہوا صاف پانی۔



کہنے لگا: ”بھگوان کی دیا ہے۔ جب پانی پڑتا ہے تو مندر کے پچھو اڑے  
 ٹوبے میں سے لاکر میں پوری گرمی کی ضرورت کے لئے یہ سارے چوڑے کے کند بھر  
 لیتا ہوں۔ میں نے دیکھا قطار در قطار درجنوں کند تھے۔ چٹان کو کاٹ کر بنائے  
 ہوئے یہ گڑھے زمین میں یوں دبا دئے جاتے تھے کہ پانی خشک نہیں ہوتا تھا۔  
 میں نے کہا اکیلے میں جی نہیں گھبراتا۔

نہیں قافلے یہاں سے گزرتے رہتے ہیں۔ گرمی کے دو تین ماہ تکلیف ہوتی ہے  
 اور تکلیف بھی کیا۔ میرے لئے بھگوان کافی ہیں۔ انھیں کے کاموں سے مجھے وقت نہیں  
 ملتا کہ اکیلا اور اداس ہو سکوں۔ ٹھیک ہے یہاں ایک بھگوان اور ایک انسان ہو دیا  
 معاملہ الٹ ہو جاتا ہے۔ وہاں آدمی کو بھگوان کے کام کرنے پڑتے ہیں اور وہ آپ  
 آسن پر بیٹھتا، دودھ سے نہاتا، دیوں کی روشنی میں ایسے سپنے دیکھتا ہے جو اس کے  
 بیمار یوں کی کچھ میں نہیں آتے۔ سپنے جن میں وہ اکیلا ہے اور بستیاں اجڑ رہی ہیں اور  
 مندر صرف ایک دے سے آباد ہیں اور انسان انسان سے نفرت کرتا ہے۔

افسر نے میرے کاغذات دیکھ کر کہا، ”یہاں پوسٹ پر آپ کے رہنے کے لئے کیا  
 بندوبست ہو سکتا ہے۔ آپ رہنا لستی میں رہیں تو بہتر ہو گا۔ ہماری زندگی میں  
 کوئی گھما گھمی نہیں۔ عجیب اکتا دینے والی یکسانیت ہے جب کبھی دشمن کے سپاہی  
 اپنے ٹیلوں کے پیچھے سے اپنی بیکاری سے تنگ آجاتے ہیں تو ہم پر حملہ کرتے ہیں  
 ورنہ ہم سرحد کی موہوم لکیر کی نگرانی کرتے یہاں پڑے ہیں۔ عام حالات میں یہاں

دم گھونٹنے والا سناٹا رہتا ہے صرف ہمیں چوکس رہنا پڑتا ہے اور تیار۔  
 تو یہ رہنماں پوسٹ تھی جس کے لئے چل کر میں اتنی دور سے آیا تھا۔ مجھے  
 بہت مایوسی ہوئی مگر پھر بھی میں ایک عام سپاہی تھا۔ ریت کے ٹیلوں کے اس  
 جنگل کے دل میں رہنماں بستی کے سردار نور خاں کے گھر میں ہمیں ٹھکانہ مل گیا۔  
 بستی اصل میں پوسٹ سے ایک میل پورب کی طرف تیس چالیس گز پور  
 کا ایک چھوٹا سا جھنڈ تھی درمیان میں ایک ٹوبہ تھا۔ جب گرمی کی شدت میں ٹوبہ  
 خشک ہو جاتا تو ایک کنوئیں سے کام چلا یا جاتا۔ پانی کنوئیں کی تہہ میں تارے  
 کی طرح چمکتا تھا۔ اور بمشکل اتنا ہوتا کہ بستی کے لوگ پیاس بجھا سکیں۔

نور خاں کا گھر بستی کے سرے پر ایک علیحدہ احاطے میں تھا جس میں پانچ چھ  
 گز پے تھے۔ دو گز پے جو احاطے میں ہی تھے جن کا راستہ الگ تھا اور جو اب تک  
 جو پال کے طور پر استعمال ہوتے آئے تھے ہمیں دے گئے۔ بیرن نے اپنا سامان  
 نکالا اور انھیں سجانے میں لگ گیا۔ بڑا گویا اندر سے کھلا تھا اس کا دروازہ بھی  
 ذرا بڑا تھا۔ اسے ہم نے نشست کے لئے ٹھیک کیا۔ لکڑی کے تختے جوڑ کر ایک  
 تخت بنایا گیا جسے قالین بچھا کر اور تکیے لگا کر ہم نے بیٹھنے کی جگہ بنالی۔ بھوس کی  
 دیواروں کو ریشمی چادروں سے ڈھانپ دیا۔ چھت کے نیچے رنگین کپڑا تان کر  
 گول ٹوپ کے نیچے ایک اور چھت بنائی جس پر چمکتے دھاگے سے تارے بنے تھے  
 اور بتی کی روشنی میں خوب چمکتے تھے۔ زمین پر بھوس بچھا کر اس پر قالینوں کا فرش

کیا اور اپنے حالوں ہم نے محل کا ماحول پیدا کر لیا۔ دوسرے گولے میں پکانے کے برتن، اناج کا ذخیرہ، شراب کی بوتلیں اور ایسا سامان تھا جس کی ضرورت کا اندازہ بیرن کو ہی ہو سکتا تھا۔

اور یہی پہلی رات تھی جب گارسی خان نے اُکر کہا تھا، ”مریم کو نہ تم جیت سکتے تھے اور نہ وہ تم سے ہار مان سکتی ہے۔“

گارسی خان بستی کا دیوانہ تھا۔ وہ صبح ایک پرانی بندوق کو کندھ سے ٹٹکا کر باہر نکل جاتا اور تپتی دھوپ میں بھی ریت کے ٹیلوں میں گھومتا پھرتا۔ جب ملک تقسیم نہیں ہوا تھا تو وہ فوج میں تھا۔ پھر یہ لکیر رہنماں کے سینے پر ابھری تو اس نے بستی میں ایک گویا بنالیا اور پوسٹ کی طرف جانے سے بھی انکار کر دیا اس کی شدت انکار کو لوگوں نے اس کی دیوانگی جانا۔ جانے کو نہی تھی جس نے اسے فوج کی زندگی سے اس حد تک متنفر کر دیا تھا۔ دھوپ میں بھی وہ گھومتا رہتا۔ خانہ ساز شراب پی کر رات کو بے سُدھ پڑا رہتا۔ بال بچوں کے جھنجھٹ سے دور اپنی تنہا ادا سی کو وہ شکار اور شراب سے آباد کرتا اور پرانے گیت گاتا جن میں عورتوں کے حسن کا ذکر ہوتا محرومی کی ادا سی کا رونا ہوتا مگر جب وہ ہوش میں آتا اور اپنے حواسوں میں ہوتا اور اس سے گیت کا مطلب چھا جاتا تو وہ صاف مکر جاتا۔ کوئی گیت اسے یاد نہ تھے۔ لوگ اس سے محبت کا برتاؤ کرتے عورتیں اسے دیکھ کر افسوس کرتیں اور بستی والے اس آدمی کو جس کا اپنا کوئی نہ تھا



اپنے درمیان میں پا کر اجنبی نہ سمجھتے۔

گرمی ہوش اڑا دیتی تھی۔ گائیں بھینسیں مرجھائی ہوئی صورتیں لے  
بھانوں کے آگے کھڑی ہوتیں تو نورخاں کی بومی اور بیٹی شام کو دودھ دوہنے  
میں لگ جاتیں۔ چائ کی گھم کار سے میری آنکھ کھلی تو صبح کے آسمان پر رات  
کے تاروں کا غبار ابھی باقی تھا اور پورب کی ہواریت کو ریشمی ٹھنڈے پھونکنے  
کی طرح بنانے کی خاطر ہولے ہولے پھپک رہی تھی۔ اپنی زندگی میں پہلی بار  
میں نے جینے کی سادگی ضرورتوں کی کمی اور آسانی کو قریب سے دیکھا تھا۔  
ہمارے ہاں ہر شے تہذیب اور رواج کی مناسبت سے دوری یا نزدیکی  
درجوں اور قاعدوں کی مرہون منت ہے۔

پیرن اور گارمی خان کے درمیان ایک خاموش معاہدہ ہو گیا تھا۔  
جب سورج ٹیلوں کے پیچھے چھپنے لگتا اور مغرب کی طرف ہوا بادلوں کی لالی بن  
جاتی تو گارمی خان ہمارے گھر میں آ جاتا۔ سارے دن کی داستان، گزرے  
بیٹے قہقہے کہتے سنتے۔ پیرن میرا کھانا تیار کرتا۔ میں کھانے سے فارغ ہو کر اکیلا  
ہی ٹیلوں کی طرف نکل جاتا اور وہ دونوں جانے کب تک بیٹھے رہتے۔

پارٹ کے مینار میں بیٹھے چوکس سپاہی کا خیال آتا اور اپنی بے کار زندگی  
کا آتے ہوئے میں جلدی میں اور جذبات کی رو میں اپنا ستارہ چھوڑ آیا تھا اگر  
وہ لے آتا تو شام ابھی گزر جایا کرتی۔ لوگوں کو معلوم تھا کہ میں کون ہوں اسلئے

وہ مجھ سے زیادہ بات کرنے سے گھبراتے تھے۔ بستی کے کنارے گلی کے سوڑ پر  
جھاڑیوں کے قریب ٹیلوں پر گھومتے اگر کوئی مجھے مل جاتا تو وہ میرے گھٹنوں کو چھو  
کر اور راہ چھوڑ کر الگ ہو جاتا۔ میں ایک اچھوت کی طرح تھا۔ جو مندر کی چوکھٹ  
سے باہر کھڑا رہ کر بھگوان کے درشن کر سکتا تھا مگر اس کے چرن نہیں چھو سکتا۔

پوسٹ کی طرف جاتا تو سپاہی مجھ سے بات نہ کرتے ان کی آنکھوں میں بے  
یعنی ہوتی اور حقارت بھی کہ جو امیر زادہ تھا بھلا کیسے ایک عام سپاہی کی زندگی  
گزارنے آیا تھا۔ نور خاں نے بھی مجھ سے میل جول بڑھانے کی ضرورت محسوس نہ  
کی تھی۔ روزِ صبح اٹھ کر اس آدمی مجھ سے پوچھ جاتے تھے کہ مجھے کسی شے کی ضرورت  
تو نہیں۔ اور پھر سارا دن یوں گزر جاتا کہ بستی میں کسی سے بات کرنے کو میرا دل  
ترس گیا۔

گوپے میں تخت پر بیٹھے دیوانِ غالب پڑھتا میں دیکھتا کہ نور خاں کی بیٹی اور  
بیوی کاموں میں جتی ہیں۔ احاطے میں باتیں کر رہی ہیں۔ نور خاں ادنیٰ ٹوٹ پر محنت  
کرتا۔ محبت سے ہاتھ پھیرتا انھیں لمبے سفر کے لئے تیار کر رہا ہے۔ یہ سارا تماشا میری  
نگاہوں کے سامنے ہوتا۔ گلی میں سے عورتیں گزرتیں۔ پیرتن سے ہنس کر بات کرتیں۔  
مگر گوپے کی طرف بھی دیکھ لیتیں۔ ساری بستی مجھے ایک اجنبی بوجھ کی طرح محسوس  
کر رہی تھی۔ میں انھیں کیسے سمجھا سکتا تھا کہ میں ان مسکینوں میں پڑ کر اپنے آپ  
کو مضبوط بنا رہا تھا تاکہ اپنا آپ اپنے اس بابا پر ثابت کر سکوں جو جانے کب کے

یورپ روانہ ہو چکے ہوں گے اور جن کا بیشتر وقت اپنے کمرے میں بیٹھ کر شطرنج کی بازی جیتنے اور شہ مات دینے میں صرف ہوتا تھا جو علاقے پر ہوتے تو گھبراہٹے رہتے اور یورپ میں رہ کر ریس کھیلنے اور گھوڑوں، مغربی عورتوں اور تھیمڑوں پارٹیوں اور کلبوں میں مصروف رہتے اور زندگی سے زیادہ کئی زیادہ خوشی حاصل کرنے کے درپے تھے۔ ایک ایسے آدمی کے طرح جو مصر ہو بلصند ہو کہ وہ ایک گلاس شراب کو دو گلاسوں میں بھرے گا اور ان سے لطف اندوز بھی ہو گا۔ انھیں دنوں گھومتے پھرتے اور چارے کی تلاش میں سرگرداں روسیوں کا ایک قبیلہ بستی کے باہر آکر رہا ان لوگوں نے یہاں ایک کنویں کا چرچا سنا تھا اور پانی لینے کھڑ گئے تھے۔ اس دن سردار کے گھر بیل سی تھی اور جو پال خالی نہ ہونے کی وجہ سے سارے بڑے بوڑھے نور خاں کے گھر اس جہوتی پر بیٹھے تھے جس پر دو دھکے برتن مکھن کی ٹکیاں اور اناج کے مٹکے رکھے تھے۔ نور خاں کی بیوی جو سخت مزاج اور تیز طبیعت کی تھی بار بار گولے میں اندر اور باہر آ جا رہی تھی جیسے اسے کہیں بھی قرار نہ آتا ہو۔ پریشان سی ہو کر کبھی برتنوں کو الٹنے پلٹنے لگتی حرم نے سارے جانوروں کو ہنکا کر ٹیلیوں کا رخ کیا تو ماں نے کہا۔

”مریم تم آج اکیلی مت جاؤ پر اے لوگ بستی کے باہر ڈیرے ڈالے ہیں۔  
 لڑکی نے ہنس کر ماں کی طرف دیکھا اور کہنے لگی، ”تو پھر تم جاؤ گی۔ دیکھتی نہیں



ہو دن بڑھنے لگا ہے اور یہ جو تم دوسرے قبیلوں والوں کا ڈر دیتی ہو کیا تم کو معلوم نہیں کہ میں کسی کو کچھ نہیں سمجھتی۔“

ماں نے زور سے کہا: ”تم اپنے باپ کی لاڈلی ہو کسی کی بات کیا مانو گی میں کہتی ہوں کیا تم کسی اور کے ساتھ گائیں نہیں بھیج دو گی۔“

مریم نے ماں کی بات سنی آن سنی کر دی اور گلی میں آگے بڑھ کر سبیل کو آواز دی جو بھڑوں کو ہنکائے جا رہی تھی۔ پھر دونوں سہیلیاں ٹوبے کے کنارے سے گھوم کر نظروں سے اوجھل ہو گئیں اور گلی سنان ہو گئی۔

میں گارہی خاں کی بات پر غور کرنے لگا۔ پہلی بار مجھے رہنماں بستی میں پہل پہل رونق اور جینے کے آثار نظر آئے۔ کوئے تیز تیز پر مارتے جاتے تھے اور چڑھتے سورج کی کرنیں دھار وارے آئے کی طرح زمین کا سینہ چیر رہی تھیں۔ بچوں کے رونے کی آوازیں۔ بھڑوں کا میمانہ گائیوں کے گوبر اور موت کی بو، ٹیلوں پر ریت کے لہریے خشک جھاڑیوں کے سبز پتے گوپوں کی قطاروں میں ایک بے پناہ خوبصورتی ٹوبے کے کنارے کنارے جھاڑیوں کے جھنڈ جو جانے کس طرح ابھی تک سبز تھے۔ کھپ اور پھوگ کے سوکھے ہوئے پودے۔ یہ ویرانہ تو بہت آباد تھا۔

بستی کے لوگوں کا فیصلہ کیا ہو گا کہ پیرن بھاگا آیا اور کہنے لگا: ”سائیں آج رات آنے والے قبیلے کو دعوت دی جائے گی تاکہ وہ اپنے آپ کو یہاں رہاں

سمجھیں اور تین دن بعد بنا کسی خون خرابے کے رخصت ہو جائیں۔ سردار نور خاں نے یہ طریقہ سوچا ہے۔

شام دیوں کی قطاروں پر اپنے نیلے دھندلے سمیت اتری اور بستی میں آنے والے جشن کی تیاری دیکھ کر حیرت سے کھڑی کی کھڑی رہ گئی۔ نور خاں کے احاطے سے پرلی طرف لوگ قبیلے کے لئے کھانا پکا رہے تھے۔ ساری بستی آج سردا کے ہاں کھانا کھانے والی تھی اس لئے عورتوں نے کنگھی چوٹی کی تھی۔ بچے نئے کپڑے پہنے گلیوں میں گھومتے پھر رہے تھے اور کنواریاں دھلے ہوئے چولے پہنے احاطے میں ٹولیاں بنا کر باتیں کر رہی تھیں۔

یہ جشن بستی کے باہر بھٹ پر ہونے والا تھا۔ تقارروں والے تقارے پیٹ رہے تھے۔ ڈھول بجا رہے تھے اور پورا چاند ٹیلوں کے پیچھے سے بے قرار ہو کر ابھی سے اس سارے تماشے کو جھانکنے لگا تھا۔ پرندے گھروں کو لوٹ رہے تھے۔ چڑیوں کی ٹولیاں لانے کی جھاڑیوں میں شور مچا رہی تھیں اور نرم ہوا ابھی سے چاندنی کو اڑانے کی کوشش کرتی ہوئی چل رہی تھی۔ اس رات کے مکمل حسن اور سادگی کو میں بھول نہیں سکتا۔ زندگی میں میں نے بہت حسین راتیں دیکھی ہیں۔ ایسی بھی جب انسان کا جی مرجانے کو چاہنے لگتا ہے۔ ایسی راتیں جب جنت کا لگنا دنیا پر گزرتا ہے۔ ٹھنڈک راحت، آسودگی ایسی چیزیں جو محبت کے بنا بھی سکون دیتی ہیں۔ مگر وہ رات سادہ سی تھی۔ پوسٹ کے وہ سپاہی جو

اپنی ڈیوٹی سے فارغ تھے عام کپڑوں میں آئے تھے۔ ہمارا افسر بھی اس میلے کو جو بہت دنوں کی یکسانیت کے جود کو توڑنے کا کام دینے والا تھا دیکھنے آیا تھا اور اس نے مجھ سے بھی چلنے کو کہا۔ سردار نے خود آکر بھی مجھ سے کہا تھا۔ ”سائیں اگر بلاؤں اور آفتوں کو بھلا کر دور کیا جاسکتا ہے تو میں یہی کرنے کی کوشش کر رہا ہوں۔ آپ کو دعوت تو کیا پسند آئے گی مگر میرا دل بہت خوش ہو گا اگر آپ ہمارے جہومراور کھیل دیکھنے آئیں۔“

میں نے سوچا تھا کہ کسی دور کے ٹیلے پر پیرن کے ساتھ دیکھ لوں گا ایک اجنبی کی حیثیت سے شریک ہونے سے تو بہتر ہے کہ محض تماشا دیکھوں مگر جب افسر بھی آیا تو میرا دل خوش ہو گیا۔ ایک سے دو ہوں تو جگہ کی اجنبیت دور ہو جایا کرتی ہے۔ میں نے بہت دنوں کے بعد ذرا اچھے کپڑے پہنے، شراب پی اور روح کو گرم کرنے کا سامان کیا۔ شراب پرانی اور تیز کٹتی۔ ڈھول مسلسل بج رہا تھا۔ نقارے کو بجانے والا نقارے کو پوری قوت سے پیٹ رہا تھا۔ ریت کے ٹیلوں کی ایک خشک سی بوملی تھی جس میں مہمان قبیلے کی عورتوں کی لمبی تانوں والے گیتوں کا سہاگ رنگ بھی تھا۔ ہم لوگ بھٹ سے ذرا دور ایک ٹیلے پر بیٹھے تھے اور پھر عورتیں مردنا چنے والے ٹودوں میں شریک تھے۔ کنواریاں گیت گاتی تھیں اور بھڑک کی عورتیں اور مردنا چ رہے تھے۔ جب چاندنی تیز ہو گئی ستارے چھپ گئے تو ناچ کی رفتار تیز ہو گئی۔ کنواری لڑکیاں اپنا الگ ٹودہ بنا کر ناچ رہی تھیں۔ ہم



لوگ اس میں شامل ہو گئے تو ساری ٹڑکیاں شرم کے مارے سکڑ کر کھڑی ہو گئیں۔  
 مریم نے کوہلوں پر ہاتھ رکھ کر بڑی اداسے کہا، "سائیں میں نہ آپ کے  
 لحاظ کے مارے ناچ رہی ہوں اور نہ پوسٹ سے آئے بڑے آدمی کے لئے۔ میرا  
 تو بس ناچنے کو جی چاہتا ہے۔" اور یہ کہہ کر نقارے کی تیز تاں پر گھوم گئی۔ اور  
 سبیل بھی اس کے ساتھ شریک ہو گئی۔ شراب میری رگوں میں پانی بن گئی۔ یہ کیسی  
 کنواری تھی شاید گاری خاں نے ٹھیک ہی کہا تھا۔ اب گاری خاں مجھے وہ دیوانہ  
 نہیں لگتا تھا۔

ملبی تانوں والے گیتوں میں شیاام سند کا نام بار بار سننے میں آتا تھا۔  
 جیسے رکن پور کے مندر کا ہجاری تلک لگائے دودھ میں نہائی مورتی کے سامنے  
 بیٹھا کہہ رہا ہو۔

”نت جاگن میریاں انکھیاں“

افسر کا ہاتھ پکڑ کر جب میں بھٹ سے اپنے احاطے کی طرف مڑا ہوں تو ہنسی  
 ہوئی لڑکیوں کا ایک ٹولا ہمارے آگے آگے چل رہا تھا۔ وہ مریم کو تھپڑ رہا تھیں  
 اور عیسیٰ خان کا نام لے رہی تھیں۔ چاندنی مجھے پھسکی اور بے کیف لگنے لگی۔ اس  
 لڑکی سے بدلہ لینے کے سارے منسوبے مجھے خاک بنتے جان پڑے۔ میں جو شام  
 کو زندگی کی ہماہمی سے بھرپور اور خوش بستی میں ایک روہیلے کی طرح نکلا تھا  
 گلیوں میں ایک آوارہ امیر زادے کی طرح بھٹکتا ہوا گھر آیا۔ چیزوں، عورتوں اور

مجھتوں کو بس میں کر لینے والے انسان کو پہلی بار پتہ چلا تھا کہ اپنا ماضی بھلانا مشکل ہی نہیں ناممکن بھی ہے۔

گارسی خاں سچا آدمی تھا۔

تین دن کے بعد قافلہ کوچ کر گیا۔ بھٹ پر بجتے ہوئے نقارے، ہونکتی ہوئی گرمی سے بھری فصا میں خاموش ہو گئے۔ اور بستی ایک آفت سے بچ گئی جیسے لمبی بیمار می کے بعد اٹھی ہو۔ جو ان ہلکے گھوم رہے تھے ان کے سروں سے بوجھ اتر گیا تھا۔ مریم کو میں دیکھتا احاطے میں بھیڑوں کو ہنکا کر لاتی اور روزمرہ کے کام کرتی اسے شاید بھول چکا تھا کہ وہ دخوت والی رات مجھے ایک خاموش مقابلے کے لئے پکار چکی ہے۔ اس کی ماں کی آواز اس کے وجود پر چھا نہیں سکتی تھی۔

سُتیل گئی میں سے گزرتے ہوئے ایک شام پیرن سے کوئی چیز مانگنے کھڑی ہوئی تو میں ہمت کر کے گوپے میں سے نکلا۔ وہ مڑ کر بات ختم کئے بنا جانے لگی تو میں نے اس سے کہا، ”تاچ کی رات کی بعد سے کہیں دکھائی ہی نہیں دی ہو؟“

پیرن نے مڑ کر میری طرف حیرت سے دیکھا۔

سُتیل نے بھی اس سے دو گنی حیرت سے مجھے دیکھا اور پھر جھبک کر میرے گھٹنوں کو ہاتھ لگا کر کھڑی ہو گئی۔

میں نے کہا آج کل کام بہت ہے کیا؟  
سُتیل نے بڑے سکون اور دھیرج سے آنکھیں اٹھا کر میری طرف دیکھا اور

کہنے لگی۔ ”بلند خاں کا بیٹا عیسیٰ خاں رکھنی پوسٹ سے چھٹی پر گھر آنے والا ہے۔  
میں مریم کے ساتھ مل کر اس کے چوڑے میں موتی لگواتی ہوں جو وہ اپنے نکاح پر  
پہننے والی ہے۔“

تو یہ سکون سے اٹھنے والی آنکھیں میرا راز جانتی ہیں؟

اس شام پہلی بار ٹیلیوں کی طرف گھومنے جاتے ہوئے جب میں نے گارہی  
خاں کو دیکھا تو اسے اشارے سے بلا کر اپنے ساتھ لے گیا۔ ہم شام کی سرخی میں  
غروب ہوتے سورج کی لالی سے رنگین نیلوں اور چڑیوں کی آوازوں سے آباد جھاڑوں  
سے بھی دور نکل آئے تو میں نے کہا۔ ”گارہی خاں میں تھک گیا ہوں کوئی گیت  
سناؤ۔“

اس نے کندھے سے لٹکی اپنی بندوق اتار کر ہاتھ میں پکڑ لی اور اسے پیار  
سے تھپکتے ہوئے اونچی لے میں ایک عشقیہ گیت گانے لگا۔ پھر وہ ایک ہی فقرے  
کو بار بار دہرانے لگا یہاں تک کہ شام کے دھندلکے میں اس کی پیشانی پر  
پیسینے کے قطرے ٹپکنے لگے۔ میں نے اس کے کندھے پر ہاتھ رکھا تو وہ رونے  
لگا۔ اس نے بندوق کو سینے سے لگایا تو ماں پیار کیا اور کہنے لگا، ”زندگی میں میری  
پہلی اور آخری محبوب یہی ہے۔ کیوں سائیں کیا آپ کو میری محبوبہ پسند نہیں؟“  
وہ تو پکا بچہ دیوانہ تھا۔

ہم جب گھر لوٹے میں تو پچھلی راتوں کا چاند ان ٹیلیوں کی ریت کو چمکا رہا تھا



جن پر ہم بیٹھے پر اسے قہقہے زمانے کے ظلم اور جانے کیا دہراتے رہے تھے۔  
ہر نوں کی ڈاریں بھاگ رہی تھیں اور دیرانے کی آبادی اپنی ساری خوشبوؤں کے  
ساتھ حد نظر تک پھیلے صحرا کے کناروں پر کروٹیں بدل رہی تھیں۔ اس رات میں  
اور گاری خاں دیر تک شراب پیتے رہے اور یوں گم صم بیٹھے رہے جیسے کسی کو دفن  
کر کے آئے ہوں۔

اگلے دن سردار نور خاں کی بیوی نے مجھے گوپے سے نکلتے دیکھا تو کہنے لگی۔  
”سائیں آپ مالک ہیں چھوٹا منہ بڑی بات میں کہتا نہیں چاہتی مگر پھر بھی کہہ  
رہی ہوں یہ بڑھا بہت لالچی، غلیظ اور پاگل انسان ہے۔ اس کو زیادہ منہ لگانا  
ٹھیک نہیں۔“

میں نے سر ہلادیا اور گوپے میں چلا آیا مجھے شراب پی کر بہکنے والے لوگ پسند  
ہیں۔ وہ زیادہ سادہ دل اور بے ضرر ہوتے ہیں ان کے جی میں ریا اور فریب نہیں  
ہوتا۔ میں خود اتنی نہیں پیتا کہ بہک جاؤں۔ ایک ایک جرعه جیسے کوئی خوشی کی  
ساعتوں کا استعمال سنبھل سنبھل کر کرے۔ مجھے رگوں میں سیال آگ اچھی نہیں لگتی  
یوں کہ آدمی اتنا گرم ہو جائے کہ لگے وہ آتش فشاں کے دھانے کی طرح کھلے گا اور  
بھک سے اڑ جائے گا۔ میں تو خون میں بس اتنی حدت چاہتا ہوں جو بھولی بھری باتوں  
کو زیادہ عزیز اور جینے کو قابل برداشت بنادے۔ شام کو گاری خاں مجھے راہ میں  
ملا اور خاموشی سے میرے ساتھ ہو لیا۔ ہم نے ایک دوسرے سے کوئی بات نہیں کی۔

والسی میں کہنے لگا ”مجھے پیرن نے بتا دیا تھا کہ آپ کو سردار کی بیوی ملی تھی۔  
 سائیں یہ تو بلا کی عورت ہے۔ سردار اس کا چوتھا خاوند ہے۔ پچھلے خاوندوں کو  
 اس نے کیسے ٹھکانے لگایا مجھ جیسے ہوشیار آدمی کو بھی پتہ نہیں چل سکا۔ مریم پر  
 کتنی سختی کرتی ہے اور امرایاں مریم کا بھائی بھی اسی کی وجہ سے رکھنی پوسٹ  
 میں رہتا ہے۔ سردار کو بستی کے لوگوں سے زیادہ ملتے نہیں دیتی۔“

”اچھا“ میں نے گوپے کے کنارے جھاڑیوں کے جھنڈ کی اوٹ میں  
 کھڑے ہوئے کہا۔

پانچ سال پہلے کہیں سے ایک قافلہ گھومتا پھرتا آیا اور گوپے کے کنارے  
 ٹیم کیمپ بیٹھ گیا۔ وہ لوگ تعداد میں زیادہ تھے۔ انہوں نے ہماری بستی پر قبضہ  
 کرنا چاہا۔ لڑائی ہوئی اور ان کا سردار مارا گیا۔ یہ اس سردار کی بیوی تھی۔  
 ”اس کے بچے۔“

”بچوں کو قبیلے والے اپنے ساتھ لے گئے۔ وہ اپنے خون کو غیر جگہ کیوں کر  
 بھوڑتے۔ یہ عورت یہاں رہ گئی۔ مریم کی ماں ان دنوں بیمار رہا کرتی تھی پھر  
 ایک دن اچانک سنا وہ مر گئی۔ سردار نور خاں نے کئی سال اس سے بات نہیں کی  
 اسے مرنے والی سے بہت لگاؤ تھا۔ مگر وقت بڑے سے بڑے گھاؤ کو بھردیتا ہے  
 اور پانچ سال اس نے اس سے نکاح کر لیا۔“

”گاری خاں بھوڑی دیر چپ رہا پھر کہنے لگا۔“ لوگ تو کہتے ہیں اس نے

نور خاں کی بیوی کو مار دیا ہو گا۔ مگر میں اس بات کو نہیں مانتا۔ اس عورت کا گھر میں آکر میں جانا ہی اس کی موت بن گیا۔ وہ بڑھی دھان پان نازک اور دھیر سے بات کرنے والی دلہن تھی۔ اس نے اپنی آواز کو کبھی اتنا بلند نہیں کیا کہ گویے سے پانی لینے جاتی تو عورتیں مڑ کر دیکھیں۔ آپ نے نہیں دیکھا مریم یوں تو ہر لحاظ سے شیرازی ہے مگر نزاکت میں اس کا جوڑا اپنی ماں سے ہے۔“

میں واپس آیا اور یہ پرواہ کئے بنا کہ نور خاں کی بیوی نے کیا کہا تھا۔ میں نے اسے شراب پلائی وہ دونوں گھٹنے تہہ کر کے بیٹھا تھا اور گھونٹ گھونٹ شراب کو گلاسوں کے حساب سے پی رہا تھا۔ میں ساتی بنا اسے پلا رہا تھا۔ اور باہر رات چاندنی کی چادر اوڑھے منہ چھپائے کسی سے ملنے جاتی ماڑ کی کنواری لگ رہی تھی۔ دور دور تک ٹیلوں پر جانور تھے اور دھیرے دھیرے دبے دباؤ پاؤں اٹھاتی کنواری کے جھانچہ بچ اسٹھ۔ گلی میں کسی اونٹنی کے تیز چلنے کی آواز آئی۔ پھر کسی نے زور سے نور خاں کو پکارا۔ گارسی خاں نے کہا ”یہ امرایا خاں ہے۔“ امرایا خاں کے ساتھ اس کا دوست بھی تھا۔ دونوں نکلتے قدروں کے جوان ہوتے ہوئے لڑکے تھے اور فوج کی وردیاں پہنے اکڑ کر چل رہے تھے۔ بستی کی لڑکیاں ہمارے ہی گلی میں سے زیادہ گزرنے لگی تھیں۔ سویرے سے کنوئیں کو پانی بھرنے جاتے۔ وہ ہمارے احاطے کے سامنے سے رستے اور بالٹیاں لئے نکلتی تو رک کر مریم کو آواز دیتیں اور امرایا خاں کا حال پوچھتیں۔ اُسے جانے



والوں کی بھیڑ سی لگی تھی (دوپہر میں آرام کرنے کے لئے لیٹا ہوں تو گوپے کے دروازے کے سامنے سے خوشبودار گھاس کا تختہ ہٹا کر نورخاں اندر آیا اور کہنے لگا "سائیں امرایا آپ کے سلام کو حاضر ہونا چاہتا ہے"

دونوں باپ بیٹے قابیلوں کے فرش پر بیٹھ گئے۔ بیٹا بے چین آنکھوں سے چاروں طرف دیکھتا ہے۔ اس کے انداز میں ایک بے پرواہی تھی جو پیرن کے بڑے محنت سے سجائے ہوئے اس رنگ محل سے بھی مرعوب نہ ہوئی۔

میں نے پوچھا "کہو امرایا خاں اچھے تو ہو۔ اپنی پوسٹ کا حال سناؤ۔ میرا دل رکھنی دیکھنے کو چاہتا ہے۔ مگر گرمی سے ہی تھوٹ جاتا ہے۔"

اس نے بڑی بے یقینی سے میری طرف دیکھا۔ پھر ریشمی چادروں سے ڈھکی پھونس کی دیواروں کی طرف، اور ہنس کر بولا۔

"آپ بادشاہ آدمی ہیں اس گرمی میں سفر کیونکر کر سکتے ہیں؟"

میں نے کہا "نورخاں سے پوچھ لو اس گرمی اور بادشاہی میں آیا ہوں۔ عثمانی سپاہی ہوں۔ صرف ہمارے پوسٹ کے افسر مجھے تمہارے باپ کے ہمسائے میں رکھ کر خوش ہیں۔"

اس نے اٹھ کر مجھ سے ہاتھ ملایا اور چہرے پر کاغذ رصاصہ کے میرے برابر بیٹھ گیا۔ ہم دونوں بہت پرانے دوستوں کی طرح شکار، فوج اور سرحد کی باتیں کرتے رہے۔ رکھنی پر کچھ دن پہلے دشمن کے سپاہیوں نے رات

حملہ کیا تھا۔ معمولی چھڑپ نہ تھی، وہ مشین گنوں سے مسلح ہو کر آئے تھے۔ اتفاق کی بات ہے اس دن ٹاور پر امرایا کی ڈیوٹی تھی۔ اور جب چاند چھپ گیا تھا تو ٹیلوں کی اوٹ میں سے ہو کر آئے۔ دشمنوں کو دیکھ کر اس نے دور سے لٹکارا تھا۔ پتھور کی دیر تک خاموشی رہی جیسے پتہ بھی ملے تو زمین کے ذرے بول اٹھیں گے۔ سب نے کہا تمہارا وہم ہو گا۔ بھلا یہ کیسے ہو سکتا ہے اگر انھیں آنا ہوتا تو آپکے ہوتے گشت پر سپاہی باتیں کرتے اور روزمرہ کی طرح گیت گاتے پھر رہے ہوتے۔ وہ اپنی سرحد کے ساتھ آدھ میل تک چلتا گیا اور اپنا نک انھیں جایا۔ مگر یہ اکیلا تھا اور وہ تقریباً دس تھے۔ اس نے اپنی اسٹین گن سنبھالی اور پوزیشن لی۔ گولیوں کی آواز سن کر پوسٹ سے سپاہی بھی اس کی مدد کو پہنچ گئے۔ اس اکیلے نے تقریباً آدھ گھنٹے دشمن کو روکے رکھا تھا۔ جب بڑے افسر گشت پر آئے تو اس کی خوب بیٹھ بٹھونکی گئی اور یہ چھٹی اُسے خوشی کے سلسلے میں ملی تھی۔ ویسے اس کی سرحد پار کے کئی جوانوں کے ساتھ دوستی تھی وہ دوسرے ملک میں جا چکا تھا۔ نمک اور مکھن کے بدلے انھوں نے اسے ایک سفید اونٹ کا بچہ دیا تھا۔ اس کے دوست کا نام رام دیا تھا۔ وہ بھرا میں دور تک جہاں پانی کی ایک بوند نہیں مل سکتی پہنچ جاتا تھا اور بہت بہادر رہتا تھا۔ اس کا باپ کسی زمانے میں رکن پور میں رہتا اور ڈاکے ڈالتا تھا۔ اُسے سرحد کی اس پار کی زمین سے بہت محبت تھی۔

میں نے کہا ”تمہارے افسر کو اس میل جول پر اعتراض نہیں“

کہنے لگا "یوں سبھی لوگ سرحد پر دل جل کر رہتے ہیں۔ آخر اس سے پہلے تو سبھی ایک بگڑ رہتے تھے۔ سپاہی کی زندگی بھی عجیب ہوتی ہے ابھی دوستوں کی طرح ان سے باتیں کرتے ہو ابھی حکم ہوا تو ہٹا سوچے ان کی جان لے لو اور اس پر لڑتے پھرو۔ میں سوال نہیں کر سکتا کچھ پوچھ نہیں سکتا مگر یہ جاننا چاہتا ہوں کیا اس نظر نہ آنے والی لکیر کے لیے گھنٹی اور رہنماں اور ایسی پوسٹوں پر بے کار سپاہیوں کو بیٹھانا کیا ضروری ہے؟ کچھلی وفد جب حملہ ہوا تو سہارا ایک سپاہی مارا گیا تھا۔ اس سے اگلے دن وہ چوٹی پر جا رہا تھا اس نے اپنی بیوی کے لیے ریشمی جوڑا کسی نہ کسی طرح منگوایا تھا اور کپڑے کے لیے کھلونے آپ بنائے تھے۔ کتنے اربالوں سے اس نے گھر کے پینے دیکھے ہوں گے اور اس رات چلے میں وہ مارا گیا۔"

میں نے کہا۔ "تمہارے دل میں اس نوکری کے خلاف اتنی شکایت ہے اور پھر بھی تم پوسٹ پر رہتے ہو اسی بہادری کے سلسلے میں چوٹی پر آئے ہو تمہارے دل میں کیسی بے یقینی ہے۔"

امرا یا بیٹے سے کھڑا ہو گیا اور کہنے لگا "میں نے یہاں سے بہت دُور شہر کے مکتب میں جا کر قرآن کریم پڑھا تھا۔ جو مولوی ہیں سبق پڑھاتے تھے وہ ہمارے ساتھ ہر قسم کی باتیں کیا کرتے تھے روح کی اور موت کی اور جینے کی۔ اصل میں وہ مولوی نہیں تھے عالم تھے۔ میں نے ان سے فلسفہ اور حدیث سب پڑھا ہے۔ آپ پوچھیں گے میں بھی کسی مکتب میں ملا کیوں نہ بن گیا مگر میں زندگی اور خشاک فلسفے میں غم میں فاصلے



مٹانا چاہتا تھا۔ انگریزی تعلیم میرے پاس نہیں تھی جو عہدے دلا سکتی اور میں رکھنی پوسٹ پر سپاہی بن گیا۔

میں نے کہا، ”سپاہی کا سب سے پہلا سبق یہ ہے کہ وہ سوال نہیں کرتا وہ صرف عمل ہے اور عمل ہے۔“

وہ کہنے لگا ”یہی آگ میرے اندر جلتی رہتی ہے کہ میں کچھ بھی نہ بن سکا۔ پہل سپاہی تک نہ بن سکا۔ جب ہوا سیٹیوں اور گولیوں کے شور بند وقوں کی ٹھانڈی ٹھانڈیں اور میرے والوں کی پیچوں زخمیوں کی آہوں سے کھیر جاتی ہے تو میں سوچنے لگتا ہوں۔۔۔ باہر سے سیٹی کی آواز آئی تو امراؤ نے کہا ”اچھا سائیں اب میں جلتا ہوں صبح سے ملا نہیں اور غیسی خاں مجھ سے خفا ہو جائے گا۔“

وہ کو ذکر باہر نکل گیا۔ اس کی چال میں ہرن کی سی پھرتی اور آسانی تھی۔ میرے سامنے دیوان غالب کے ورق کھلے دروازے سے اندر آنے والی ہوا کے زور سے پھڑپھڑائے اور کتاب پہلے صفحہ پر کھلی رہ گئی۔ ”کاغذی ہے پیرہن ہر پیکر تصویر کا۔“

مریم کا نکاح اب کے بھی نہیں ہو سکا۔ نکاح کے مقرر دن سے کئی راتیں پہلے بستی کی عورتیں نور خاں کے آنگن میں اکٹھا ہوتیں اور سہاگ کے گیت گاتیں۔ مریم ان میں گسلی ملی گاتی جلتی پھرتی رہتی جیسے یہ تقریب کسی اور کے لئے ہو رہی ہو۔ نور خاں رکھنی پوسٹ ہوا تھا۔ وہ بھی نکاح کے ساتھ ہی نکاح والے دن آنے والا

تھا۔ چاولوں اور گڑ کی بوریوں اندر جمع تھیں۔ میں دل میں کہتا یہ بھی قسمت کی بات ہے کہ میں مریم سے اس رات کی بے عزتی کا بدلہ نہ لے سکا اور میرے منہ میں کھانا ریت بن جاتا۔ جینا نہ ہر لگنے لگتا۔ میں اپنے بابا پر تو کیا تہذیب کے ہر مرکز سے دور بنی اس بستی کی گنوار لڑکی پر بھی اپنا آپ ثابت نہ کر سکا تھا۔ ان دنوں میں نے شدت سے شراب پینی شروع کر دی۔

آندھی سمندر کے طوفان کی طرح ایک بے پناہ قوت ہے!

کئی دنوں سے ہوا میں ذرا تیزی آچلی تھی۔ گرم دوزخی ہواؤں میں تو کمی تھی مگر رات کے پچھلے پہر تھکڑ چلنا شروع ہو جاتا۔ ٹھنڈی ریت اڑا کر منہ اور آنکھوں میں پڑتی۔ اور عیند میں نشہ سا گھول دیتی۔ سورج کے نکلنے تک ہوا اوریا دیتی رہتی۔ سورج نکلنے سے پہلے ہی میں گولے کے اندر تخت پر لیٹ جاتا اور چاروں طرف بنے گول نشانوں کی طرح روزوں میں سے ہوا گیت گاتی ہوئی آتی جاتی۔

اس صبح کو گاری خاں ہرن کی پھلی رانیں لکڑی کے ٹکڑے سے لٹکانے پرین کے ساتھ اندر چلا گیا۔ پھر گھڑی بھر بعد پرین نے آکر کہا، "سائیں گاری خاں کہتا ہے سائیں نورنوں آنے والا ہے۔ ریت ہر گوشہ کو ڈھانپ لے گی۔ آپ اس سے پہلے ہی کچھ نوش فرمائیں۔ ورنہ پھر ایک ذرہ بھی چبانا دشوار ہو جائے گا۔"

روزن میں سامنے وہ چبوترہ دکھائی دے رہا تھا جس پر مریم دودھ پلو  
(نوشہ) تھوڑی دیر میں میں نے امرایا خاں اور عیسیٰ خاں کو گلی کی طرف آتے دیکھا

امرا یا اپنی ماں کے پاس گوپے کے اندر چلا گیا۔ عیسیٰ خاں نے ادھر ادھر دیکھ کر ہولے سے مریم کو پکارا۔

مریم اسے دیکھ کر ہولے سے اور پھر اپنے کام میں لگ گئی۔

عیسیٰ نے اپنے سینے کی طرف اشارہ کیا مریم نے پھر اسے دیکھا اور یوں غصے سے دیکھا جیسے ابھی اس کے منہ پر پتھر مار دے گی اور قدم پختی بھیڑوں کی طرف چلی گئی۔

اس لڑکی کی بے پناہ قوت مدافعت اور بے نیازی نے مجھے مسحور کر دیا عیسیٰ سے اس کی شادی ہونے والی تھی اور اس کے باوجود اس نے اپنے ہونے والے شوہر کی ذرا سی گستاخی بھی برداشت نہیں کی۔ میں چاہتا تھا عیسیٰ کی جگہ میں ہوتا تو اس کے دونوں بازو پکڑ کر مروڑ دیتا۔ میں مریم سے شادی کرنے کی تمنا رکھتا تھا۔

انگاروں پر سنکی اور شراب میں بھگوٹی ہرن کی ران کھا کر میں نے کہا: ”گارعی خاں تم نے ایک یار کہا تھا کہ مریم کسی سے ہار نہیں مان سکتی۔“  
گارعی خاں نے کہا ”وہ عیسیٰ خاں کو کچھ نہیں سمجھتی وہ کسی سے نہیں دبتی اور دیکھ لینا بیاہ کے بعد وہ شوہر کو بہت پریشان کرے گی۔ اس کی مرنے والی ماں بہت سادہ دل تھی اور مریم تو شیرنی ہے شیرنی، میں شکاری آدمی ہوں تا، اس کی اداؤں کو سمجھتا ہوں۔ بستی کی اور لڑکیوں کی طرح اس کا مزاج نہیں ہے یہاں



ہنسنے بولنے اور ناچنے میں اس کا مقابلہ کوئی نہیں کر سکتا۔

میں نے کہا ”کوئی راہ نہیں کہ یہ شیرنی کسی طرح رام ہو جائے۔“

گاری خان بڑھی سادہ دلی سے مسکرایا اور سوچنے لگا۔

پھر میری بات کا جواب دے بنا وہ اٹھا اور بڑے بڑے قدم دھرتا گلی کی لمبان سے گوپے کے کنارے کی طرف کود گیا۔

ہوا ڈرا دنی اور تیز آواز میں گھوں گھوں کرتی ہوئی چلنے لگی پھر ریت کی

اہریں دیواروں کی طرح ایک کے پیچھے ایک نہایت تندی سے ٹیلوں کی طرف

بڑھیں اور ان سے ٹکرائیں جیسے سمندر کی اہریں بلند ہوتی بھاگ بھونکتی زور

دکھاتی اور آگے بڑھتی ہیں اور یہ طوفانی لہریں ٹیلوں کے ساحل کو نیچے کھلونوں

کی طرح دم کے دم میں پٹختے اور بکیرنے لگیں۔ حفاظتی پشتے تنکوں کی طرح ان بے

رحم موجوں کے سامنے سے ہٹنے لگے۔ ریت کے بادلوں نے سورج کو ڈھاپ

لیا۔ ہم ابھی سنبھل رہے تھے چیزوں کو ایک دوسرے کے اوپر ڈھیر کر رہے تھے

اور قدم جما کر مشکل چل رہے تھے کہ فضا ٹھائیں ٹھائیں کی آوازیں بھر گئی۔

میں نے اپنے آپ کو بندوق بکیرنے اور طوفان میں کودتے محسوس کیا

آندھلی سیے اٹھا کر بڑھ رہی تھی اور ٹیلوں کے سہارے اندھوں کی طرح رنگ

کہیں آگے بڑھ رہا تھا۔ ایک ناچیز ذرہ طوفان کی مخالف سمت بڑھنے کی کوشش

کر رہا تھا۔

”آج تمہارا امتحان ہے امیر زادے اگر جیت گئے تو جیت گئے۔“

آنکھوں ہی میں نہیں میری روح تک میں ریت کی کچکاہٹ تھی۔

گویوں کی آواز میرے آس پاس کہیں ادھر سے ہی آ رہی تھی۔ آوازیں

ہی آوازیں میرے چاروں طرف تھیں۔ جیسے ان ریت کے ٹیلوں کے نیچے دفن

پرانے لوگ اٹھ کر بھاگے جاتے ہوں۔ لوگ میرے دائیں اور بائیں تیز ہی

سے گزر رہے تھے۔ صرف میں بندوق کو مضبوطی سے پکڑے بڑھنے کی کوشش

میں تھا۔ اور تجھ سے چلتے زمانے گزر گئے۔

پھر پیرن کی آواز مجھے پکارتی ہوئی اور لوگوں کی صدا اُس سناؤ دیں

اور ریت کو بٹا کر تجھے باہر نکالا گیا۔

اندھنی کے پردے میں دشمن رہنماں پوسٹ پر دوسری طرف نکل آئے

تھے۔ پہلے بستی والوں پر حملہ کر کے انہوں نے بہت سراسیمہ کر دیا تھا۔

زخمی ہو گیا تھا۔ نور خاں کے گھر میں بہت خاموشی تھی شاید وہ اسے رکھنی چاہتا

تھے۔

گاری خاں نے کہا آپ نے اس طوفان میں ناجی تکلیف کی بھلا

میں رہنے والے امیر زادوں کو کیا معلوم کہ ریت کے اس تھکڑ میں اپنے آپ کو

کیسے محفوظ رکھیں۔

میں اسے بنا جواب دیئے گوپے سے باہر نکل آیا۔ باہر تارے تھے اور مہتاب

تھی اور رات کسی حسین لڑکی کی طرح گہنوں پاؤں سے آراستہ بڑے ناز سے  
قدم اٹھاتی گزرتی جاتی تھی۔

بستی میں بہت سے اور لوگ زخمی ہو گئے تھے دشمن اپنے زخمی بھی پیچھے چھوڑ  
گئے تھے۔ میں اپنے آپ کو کبھی ثابت نہیں کر سکوں گا۔ میں سپاہی بننے کے نااہل تھا۔  
زخمیوں کو دیکھنے میں اور بیرنگ گئے۔ وہ آنکھیں بند کئے لیٹے تھے۔ اور ہوش  
میں ہونے کے باوجود کراہتے تک نہ تھے۔ دشمن اور دوست سب برابر پڑے تھے  
ایک کس لڑکا جس کی مسیں ابھی نہیں بھگی تھیں ہنستا ہوا اٹھنے کی کوشش کرتا تھا  
میں نے جھک کر کہا "افسوس ہے تم زخمی ہو گئے۔"

"اس میں افسوس کی کیا بات ہے۔ میں سب سے آگے تھا۔ ان تینوں کو  
بھی میں نے نشانہ بنایا تھا۔" اس نے بازو سے دشمن کے سپاہیوں کی طرف اشارہ  
کیا۔ "ایسے میں ایک آدھ خراش لگ جانا کیا ہے۔ ہم نے بستی گولیوں میں کبھی بار  
نہیں مانی۔ میں بلند تھاں کا بیٹا ہوں۔ علیسی خاں کا چھوٹا بھائی۔ مریم میری بھابھی ہے۔  
میں نے کہا "تم سردار نور خاں کے گھر اپنے بھائی کے ساتھ کیوں نہیں آئے۔"  
میری آنکھوں میں دیکھتا ہوا "لا" میں نے علیسی سے بچ کر کہا تھا کہ جس گھر میں  
پرایا آدمی ہو وہاں کیوں جاتے ہو۔ وہ کہتا تھا اور چار دن کی بات ہے اور اب سنا  
ہے لوگ اسے رکھنے لے گئے ہیں۔ وہ بہت زیادہ زخمی ہے۔"  
میں نے کچھ کہنے کیلئے منہ کھولا اور پھر بند کر لیا۔



مریم کو میں دیکھتا کہ گیتوں کے سہاگ راگ کے بعد بھی وہ اسی تندی سے کام کر رہی ہے۔ لانے کی سوکھی جھاڑیاں گھسیٹ کر آنگن میں لائی۔ دودھ کے پھرے برتنوں کو بڑے سے تنور پر گرم کرتی۔ اس کی ماں کی چرخ و پکار شور اور گھر میں اپنی جگہ کا بے پناہ احساس بھی شامل ہوتا۔ مگر وہ اس عورت کے وجود سے بے نیاز کام کئے جاتی۔ اس کی سہیلیاں جیسے تسلی دینے کے لئے احاطے میں جمع ہوتیں مگر وہ ان سے اپنی بھڑوں کی اور آنے والی برسات کے دنوں کا ذکر کرنے لگتی۔ میں نے اپنے گویے میں بیٹھے اس کے چہرے پر غم کی پرچھائیں ڈھونڈنے کی کوشش کی بے تہی کا کھوج لگانے کی کوشش کی مگر وہاں تو بے پناہ مصروفیت تھی۔ جو باب کے جانے سے اور بڑھ گئی تھی۔

کوئی دس دنوں کے بعد نور خاں واپس آیا تو بلند خاں بھی اس کے ساتھ تھا۔ بیٹے کیڑوں میں سے مضبوط جسم جھانکتا ہوا تیز اور روشن بڑی بڑی آنکھیں۔ چہرے پر عام لوگوں سے زیادہ سمجھ بوجھ کی سلامتی تھی۔

میں نے کہا "بلند خاں میں تمہارے بیٹے کو دیکھ کر خوش ہوا ہوں وہ بہت کم عمر اور بہادر ہے۔"

کہنے لگا "مالک میں نے زندگی سے اور کچھ نہیں پایا۔ صرف یہ دیکھتے ہیں مرنے والی بڑی بہادر عورت تھی، نیک دل نے اپنی یہی دونشائیاں پھوڑی ہیں۔ دونوں نے اپنے خون میں بہادر محاکارہ نہ پایا ہے آج میرا جنیا اور ان پر محنت کرنا سچل ہو گیا ہے۔"

مریم دودھ کا برتن لئے چبوترے پر کھڑی تھی۔ اس نے آنکھیں اٹھا کر میری طرف دیکھا۔ اس نگاہ میں احسانمندی نہ تھی ہر می نہ تھی۔ وہ نگاہ تکیہ نہ تھی۔ بیٹھی نہ تھی، اس میں روشنی نہ تھی۔ اور نہ تیزی، بلند خاں کے بیٹے کی طرح وہ بھی مجھے کچھ نہ سمجھتی تھی۔

سڑک پر سے کوئی جوان گاتا ہوا گزرا ہے۔ گیت کے بول بوندوں کے شور میں گونجتے ہیں۔ جانے کون منچلا ایسی سرد اور تاریک رات میں اپنا دل پہلائے کے لئے گانے کا سہارا لے کر گزرتا جا رہا ہے۔ کھلی کھڑکی میں سے بادل اندر گھس آئے ہیں اور میرے چہرے پر ان کی نمی آنسوؤں کی طرح بوندیں بن رہی ہیں۔ مگر شیر دل کب کا سوچا ہو گا۔ اور میری بوڑھی ہڈیوں میں اتنا بل نہیں کہ اٹھنے اور پھر لیٹنے کا متحمل ہو سکے۔ اس لئے میں گیتا گو وندا کے کھولے ہوئے ٹکڑے اپنے دل میں دہراتا ہوں اور اس ساون کو یاد کرنے میں لگا ہوں جو خوشیوں اور مسرتوں کا تھا۔

اس رات گھٹن تھی اور ریت کی تپش میں کمی نہیں ہوئی تھی۔ نور خاں اور مریم دودھ کے لوگوں کے ساتھ سوکھے ہوئے گوپے کے ڈھلوان راہ کو ٹھیک کر رہے تھے۔ میں ٹیلے پر لیٹ نہیں سکتا تھا کہ زمین میں سے گرمی کا شعلہ نکل کر بدن کو تھلس دیتا تھا۔ مریم کے ماتھے پر اس کی چیزیاں کے ستاروں کا جبرمٹ اندھیرے میں ویسے کی روشنی کی وجہ سے شعلوں کی طرح دہک اٹھا۔ اس کی بیاہ

آنکھیں بڑی بڑی اور روشن لگ رہی تھیں۔ پیرن بھی کام میں لگا تھا۔ صرف میں نہیں رہا تھا اور ایک لمحہ کے لئے کھڑکھڑکی بانہ کمر بند خاں کی ہونے والی بہو کو دیکھتا۔ اس نے میری نگاہوں کی گرمی کو اپنے چہرے پر محسوس کر لیا ہو گا۔ کیونکہ عورت میں ایک گھٹی حس ہوتی ہے جو اسے نگاہوں کی چوری سے آگاہ کرتی ہے، کہ اس نے گھوم کر اندھیرے میں دیکھا جہاں میں پیرن کی طرف پیچھے کے کھڑا تھا۔ اس کے کرتے پر لگے موتی اور شیشے پیکر انگارے بن گئے اور اس ایک لمحہ وہ مجھے اتنی حسین لگی، اتنی حسین لگی کہ میں اس کو حاصل کرنے کے لئے ساری دنیا اس کی قیمت دینے کو تیار تھا مگر مریم کے لئے ایک دنیا کم کھتی بہت ہی کم۔

بستی کے لوگ اب رہ رہ کر آسمان کی طرف دیکھ رہے تھے۔ جہاں بادل کا ایک آوارہ ٹکڑا تک نہ تھا اور چاند کی پیلاہٹ میں ستارے دور دور تک آنکھیں پھپک رہے تھے۔ رات اور سب سے ذمہ سادھے ہوئے تھی۔ دبلا تے بچوں کے رونے سے جینے کا اور اس بے پناہ کھٹن کا شدید احساس ہو رہا تھا۔ لوگ چپ تھے۔ پھر اس چاندنی میں ٹیلے پر سے ہرنوں کی ایک ڈارگری چند ٹیلے کے سر پر ان کے مہیب لمبے سائے نیچے پھیٹ پر پڑے۔ لانے کی جھاڑیوں میں چڑیوں نے بے وقت بولنا شروع کر دیا۔ ہوئے ہوئے پرمارتا ایک ایک بگڑا سفید چاندنی کا ایک ٹکڑا سا ہمارے سروں پر سے گزر گیا۔ گیدڑوں کے





کی طرح پانی کی تیز دھاریں آ آ کر ہم سے لپٹتیں ایسی دھوم کی برسات میں نے  
اس سے پہلے کبھی نہیں دیکھی تھی۔ ایسی رت جس میں ترسے ہوئے پیاسے ہونٹ آپ  
حیات پیتے اور زمین کشکول کی طرح پھیل کر پانی کو اپنے دامن میں بھر لیتی۔

دن کو میں نے دیکھا تھا کہ خشک بوٹی کے ڈھیروں کو غور میں کندھوں پر اٹھا  
کر لاتیں اور گولپوں کے ساتھ ساتھ باندھ کر رکھ رہی تھیں جھپٹوں پر بوٹی کو اس  
طرح رکھا جا رہا تھا گاریتاں نے پیرن کو بھی ہدایت کی تھی "دیکھنا پانی سے نیچے  
کے لئے اس سے اچھا اور کوئی طریقہ نہیں۔ میں بھی اپنے گھر کو پکانے کے لئے یہی کچھ  
کرتا ہوں۔ ایک برسات میں بے پرواہ رہا تو اندر کھڑے ہونے کی جگہ نہ بھتی بندوبست  
پر بھی پانی ٹپکنے لگا تھا اور میں اپنے ہمسائے نازو خاں کے گھر رات گزارنے پر  
مجبور ہو گیا۔ نازو خاں خود تو بڑا شریف آدمی ہے مگر اس کی عورت بس چڑیل سمجھو۔  
ایسے دیدے گھما کر بات کرتی ہے اور بچوں پر پڑھتی ہے تو لگتا ہے کہ ساری بستی کو  
گالیاں بک رہی ہے۔ کتے تک تو اس سے خوف کھاتے ہیں۔ کیونکہ میں نے دیکھا  
کہ بھڑوں کی رکھوالی کو نے والا امیر بے وہ بچوں کو ڈانٹتی ہے تو روٹی چباتے  
جہاتے چپکے سے کھسک جاتا ہے۔"

میں زور سے ہنس پڑا۔ گاریتاں کو اپنی بندوبست کے علاوہ ہر مومنٹ سے  
جڑے بستی کی لڑکیاں اسے دیکھ کر اپنے ماتھے ڈھانپ لیتی ہیں اور تیز چلنے لگتی  
ہیں۔ اس کے گوپے کے قریب سے نکلتے ہوئے ڈرتی ہیں کہ دیوانہ ہے کسی دن بندوبست

سے سُر نہ اڑا دے۔ صرف مریم بے خطر اس سے باتیں کرتی اور جب وہ ہمیں ملنے آتا تو کہتی ”چاچا گاری خاں سناؤ کوئی شکار مارا، کوئی شیر، کوئی نہیں“ شاید اسی لئے گاری خاں کہتا تھا کہ وہ شیرنی ہے۔

پیرن نے بارش سے بچنے کے لئے کوئی زیادہ بندوبست نہ کیا تھا۔ کہتا تھا ”سائیں کب سے ہم یہاں ہیں۔ آسمان دھیلے دیدے کی طرح روز صاف اور دھوپ سے تپتا ہوا ہوتا ہے۔ پھلایا رسات بھی کیا ایسی لگے گی کہ یہ مضبوط دوہری چھت والا گویا ٹپکنے لگے۔ پانی تو ویسے ہی اللہ کی رحمت ہے اور پھر بستی کے لوگ ایسے بندوبست کر رہے ہیں جیسے کوئی آفت آنے والی ہو۔ بس ریت بھیگ جائے گی اور کیا ہوگا۔“

جب عبادت کرتے لوگوں اور خوشی سے منتاتی بھیڑوں۔ زور زور سے بھونکنے کتوں کو سُستا اور ماردن کے بادلوں میں بجلی کے لہریے سے روشن ہوتے ”ٹیوں“ کو دیکھتا میں پیرت سے پہلے اندر آیا تو ایک کونے میں لکڑی کے شکنجے میں جلتا دریا سن سن کی آواز سے جھٹکا لگتا تھا۔ اور پانی کے قطرے چھت میں لٹکتے تاروں دار کی طرح پیر کپڑے سے ہونٹے ستاروں کے برابر موتیوں کی طرح چمک رہے تھے۔ چیزوں کو تپتے، ورنگ محل کے در و دیوار کو تنکا کرتے کرتے فرش گیدا ہو گیا تھا۔ سامان وارے گویا پر گاری خاں نے بوٹی ڈالی تھی اور وہ پہلے ہی بھرا ہوا اور مضبوط تھا۔ مگر اس میں دو آدمیوں کی جگہ نہیں ہو سکتی تھی، پیرن نور خاں کے



گھر میرے لئے پناہ کو پوچھنے گیا۔ سردار گھر پر نہیں تھا۔ وہ عیسیٰ کے زخمی ہونے کے بعد سے بہت کم مجھے ملا تھا۔ اکثر رکھنی میں رہتا اور آتا تو اپنے شوکاموں سے اسے اتنی فرست نہ ہوتی کہ سوائے سلام دینا کے مجھ سے کوئی اور بات کر سکے۔ بلند نماں کا تھیوٹا بیٹا باقی زخمیوں کے ساتھ پوسٹ پر تھا۔ اور اس کی آنکھوں میں اتنا نفرت دیکھ کر میں نے کہیں پوسٹ پر جا کر اسے پوچھنے اس سے بات کرنے کی ہوا تو نہیں کی تھی۔

سردار کی بیوی نے کہا "سانیں رات یہاں ہمارے ہاں گزار لیں صبح مکے الٹ کرے گا کوئی نہ کوئی بندوبست ہو جائے گا۔"

جب میں بیرن کے ساتھ اپنے گویے سے نکل کر نور نماں کے ہاں چاربا ہتا تو بجلی چمکی اور بادلوں کی مہیب گرج سنائی دی اہریہ سا تڑپ کر بچھا اور میلوں تک ٹیلے اور کھیت گویے اور بالوروں کے گٹھوں پر نور روشن ہوا۔ اس روشنی میں میں نے پانی کو بھاگتے اور گلیوں میں سے گز کر ڈھلوان راہ سے گریز کی طرف جاتے دیکھا۔ بارش کی چادر موتیوں کی دستار کی طرح لہنتی رہ گئی۔ ہوائی میں اور بیرن دم بخود رہ گئے کیونکہ ہم میں سے کسی کا تو سلسلہ نہ ہوا کہ سالنس ہیں زور سے لے یا بول سکے۔

مریم برتنوں کے بوروں دودھ کے تھیلوں اور امان کی بوریوں کے ڈھیر پر تھیت کے قریب بیٹھی ہوئی تھی۔ صرف اس کے پاؤں گٹھہرے کی گوج میں سے دکھائی

دے رہے تھے اور یہ پاؤں دیئے کی ٹٹھاتی تو میں اتنے دودھیا اور روشن لگے کہ بے اختیار میرا جی چاہا میں ان کو آنکھوں سے لگا لوں۔ نور خاں کی بیوی سنے اسے آواز دے کر کہا کہ ”نیچے اتر کر سائیں کے لئے ایک اور کمبل بچھا دو۔“ تو وہ ہلی تک نہیں۔

سردار کی بیوی کہنے لگی ”شاید سو گئی ہوگی، عجیب لڑکی ہے ابھی پیرن کے آنے سے پہلے تک تو جاگ رہی تھی۔ شاید اسے شرم آرہی ہوگی۔“ اور خود ہی تہہ کے کمبل کو کھولنے لگی۔

برتنوں کے پوروں پر کوٹ بدلنے کی وجہ سے کھڑکھڑ ہوئی اور دوسرے بل کو دکر اتری اور کمبل کا دوسرا سرا پکڑ کر زمین پر پھیلا دیا۔ پھر ٹھلیا میں سے اڈریل کریم کی منگائی ٹھلیا میں سے پانی پیا پھر گلہری کی تیزی سے اور بچے پوروں پر پڑے کہ اسی طرح لپٹ گئی۔ اس کے پاؤں اگر چھپ نہ گئے ہوتے تو میں سوچتا اور وہاں سے ہلی تک نہیں۔ دیئے کی کمرور ہلتی ہوئی تو میں اس کے گہرے پرستے اور سینے پر شک موقت چپکے اور سانس لیتے معلوم دیتے تھے۔ بجلی کا ایک کوندہ تھا کہ یہ کا اور میری آنکھوں کو چند دھیا کر چھپ گیا۔

ساری رات مجھے نیند نہیں آئی۔ نامانوس جگہ میں عجیب طرح کی ہلی بجلی خوشبو میں میرے گرد گھومتی رہی۔ مجھ سے چھپی ہوئی مریم کے پاؤں سے نکلتی روشنی کی شعاعوں نے ہر شے کو رنگ دیا تھا۔ خشک دودھ کی میٹھی سی باس اناج کی سوئی

سہمی ہو۔ میرے قریب ہی کسی تھیلے میں لٹکے گڑ کی مٹھاس کا احساس سکھائے ہوئے  
 پھوگ کے پھولوں کی ہوا باہر ریت پر پڑتی بارش اور بہتے پانی پر سے آتی ہوئی  
 آوازوں سے بھری گولے کے خوشبودار گھاس کے بنے پٹ کی سوکند۔ مجھے محسوس  
 ہوا میں کسی مندر میں ہوں، پردوں کے پیچھے مورتی ہے۔ مرد نگم بجاتے بجا رہی باہر  
 کھڑے ہیں اور بھجن کے بول کوئی بار بار دہرا رہا ہے۔ نت جاکن میریاں آنکھیاں  
 اپنے درست سرندر سنگھ کے گاؤں میں گزار می راتیں مجھے یاد آر ہی گئیں۔  
 ساری رات کو لمبیں کو ہو کو ہو بولتیں۔ آموں کے باغوں سے گھر سے مان میں کھیتوں  
 کے کنارے شہتوت کی میٹھی خوشبو سے مدہوش مکھیاں ہوا کے جھونکوں سے درخت  
 کے گرد بھولتی اور لہراتی ہوئی سیٹیاں بجاتی مگر یاں فضا کو اپنے پروں کی چپک  
 اور رنگت سے بھر دیتی۔ شاخوں میں پس کتی پرٹیاں ڈال ڈال شور مچاتی اور ہوا  
 نمناک سی سوگوار کنواری کی طراج ہولے ہولے قدم دھرتی چلتی رہتی۔

سرندر سنگھ کی بستی ہوا سے لبرے گاؤں کی یاد مجھے رہاں بستی میں رہا  
 آئی جب عمر اکا جادو میرے رگ و پے میں سرایت کر رہا تھا۔ یہ وہ میرا بہترین یاد  
 سے آباد تھا۔ آج سے پہلے جو آنکھیں ہریالی اور ٹنڈوے کھنچوں اور آسانوں کی جڑی  
 تھیں۔ اب ریت میں جوانی خوبصورتی اور زندگی ڈھونڈ رہی تھیں۔

ایسی ہی گزری جی بانیں سوچتے سوچتے جانے کب مجھے نیند آگئی۔  
 رات کی رات میں خشک جھاڑیاں تازہ اور نکھر گئی تھیں۔ پانی سارا دن پڑتا رہا



بارش کبھی دھند بن کر چھا جاتی اور کبھی موتی بن کر برسنے لگتی۔ میں اور پیرن گھومنے کے لئے باہر نکلے تو سردار کی بیوی نے پیرن کو پکار کر کہا۔  
 ”ایک دم رُکو میں بسریاں پکالوں، غریبوں کا کھانا مالک نے کبھی کاہے کھایا ہو گا۔“

ہم واپس آ گئے۔ میں کھلے دروازے کے سامنے لکڑی کے ننگے تخت پر بیٹھ گیا۔ چھپر کے نیچے مریم لکڑیوں کے انگارے بنا رہی تھی۔ دھویں سے اس کی آنکھیں سُرخ تھیں۔ اور چہرہ ممتایا ہوا تھا۔ بھیکے کپڑوں میں اس کے جسم کے دلاویز خطوط جا دو سا کرتے لگتے تھے۔ کرتے کے دامن پر موتیوں کا سفیدہ سُرخ کی مقابلی میں بہت گہرا تھا۔ چیزی کے بھیکے ہوئے ستارے ماتھے پر چپکے ہوئے تھے۔

سُبل نے جو رہنماں کی سب سے شوخ لڑکی تھی آگ دہکاتی ہوئی مریم کو کہنی سے ٹھوکا دیا اور جب سردار کی بیوی دُور وٹیوں کے درمیان گڑرکھ رہی تھی تو سُبل نے اُنکے بچا کر ہمارے گویے کی طرف اشارہ کیا میں اُدٹ میں ہو گیا۔ روزن میں سے مریم کا چہرہ بجا میرے سامنے تھا۔ اس نے بڑی نفرت سے ناک چڑھا کر دونوں ہاتھوں سے یوں اشارہ کیا گویا ہم کو دُور کو ناپا جاتی ہو اور پھر زُور سے لاسنے کی لکڑیوں کو پھونکنے لگی۔

بُسرے کا مزہ میرے منہ میں ریت کی طرح کرکھتا تھا۔ میں نے آئینہ نکال کر بہت غور سے اپنی شکل دیکھی۔ رہنماں بستی میری نگاہوں کو ویران اور بے آباد سی لگی۔ میں نے

سوچا اب میں پوسٹ پر ہی رہوں گا چاہے کچھ بھی ہو۔

نرمی قیدی بڑی ادا اسی سے پتھروں کی قطار پر بیٹھے تھے۔ جب تک ان کے زخم  
بھرنے نہ لگیں انھیں بڑے شہر بھیجا نہیں جاسکتا تھا۔ ہمارا افسر بہت چوکس رہتا اور  
رات میں کئی دفعہ سپاہیوں کی ڈیوٹی یاد لیتا۔

اس رات میں بستی کی طرف نہیں لڑا۔ بارش ختم کر نکھری ہوئی چاندنی دھلے  
ہوئے ریت کے ٹیلوں پر پھیلی جیسے نئی بیاہی اپنے روپہلی جوڑے کو پہنے اتراتی ہوئی  
گھومنے لگی ہو۔

باد شمال کے نرم نرم تھونکے بادلوں کو لاتے رہے کبھی کبھار سورج بھی اوٹ سے  
بڑانے دوست کی طرح مسکراتا ہوا دکھائی دے جاتا۔ میگھ ملہار سے روہی آباد ہو گئی  
سحر سبزے اور گھاس پھوسوں اور خوشبوؤں سے پُر رونق ہو گیا۔ لائیاں لپکنے اور  
لچکنے لگیں۔ بھوک پر پھول تھے۔ بھاگ سہاگ کا موسم آگیا۔ کبھی پورب سے ٹھنڈی ہوا  
آتی اور بادلوں کو ڈھکیل کر اپنی طرف لے جاتی سیاہ بھکی ہوئی گٹائیں سفید پر سے  
ہوئے ہوا کے جھونکوں کے ساتھ اڑتے ہوئے جھنڈے اڑاتے بادلوں کو ڈھکیل کر  
پھر شمالی ہوا اپنی طرف لے جاتی اور گھپ اندھیرے میں بجلی کے لہریں ان لشکروں  
کا بندوبست کرتے۔ تیز تیز ادھر سے اُدھر چلتے پھرتے۔

جنگلی میں کانٹوں کے ساتھ پتے پھولوں سے بھی نرم و نازک لگ رہے تھے  
کھپ کے سفید بوٹے پر جو بن تھا۔ ہر شے زندہ ہو رہی تھی۔ لوگ خوش خوش پھر رہے

تھے۔ نہائے ہوئے جانوروں کے بدن چمک رہے تھے۔

بہت دنوں بعد بارش تھی اور دھنک نکل آئی۔ ساتوں رنگوں کے پتنگ آسمان کے ایک سرے سے دوسرے سرے تک ٹھکی ہوئی تھی۔ صحرا کی دہن کے تھوڑے کے لئے اس کے سسرال سے تحفہ آیا تھا۔

نورخاں کی بیوی آنکھوں میں ہمسایوں سے باتیں کر رہی تھی "یہ بارش ہمیں تو آباد کر گئی۔ پر عیسیٰ کے زخم بھرنے میں ابھی بہت دن لگ جائیں گے۔ میں اُسے دیکھ کر آئی ہوں۔ ظالموں نے یوں تاک کر ٹانگ میں گولی مار دی ہے۔ مرتیم بچا رہی اس کی منگیاں سہیلیاں سب خوش پھریں گی اور یہ اداس رہے گی۔ اگر اس دن آندھی نہ آئی ہوتی تو اب تک اپنے گھر کی ہو گئی ہوتی۔ میرے سر سے بوجھ اتر چکا ہوتا۔" میں نے دل کو سمجھایا تھا زندگی میں ہر عورت تمہاری طرف توجہ نہیں دے سکتی۔ اس لئے مرتیم کی پرداہ کیوں کرتے ہو۔ اور اب آبادی تھی۔ اس شادمانی اور دوبارہ جی کر اٹھنے کی خوشی میں جب بڑا بڑا خوش ہو رہا تھا تو میں کیوں خوش نہ ہوتا پوسٹ پر سپاہی خوش تھے اور حشمت منانے کی تیاریاں کر رہے تھے۔ میں بھی بستی لوٹ آیا۔

ساری دوپہر میں گولے میں لیٹا ہوا ہونے والی تیاریوں کو دیکھتا رہا۔ فرار ہوتی ہوئی بھگی ہوئی خوشبودار نمی کو لئے چل رہی تھی۔ زمین ادرنے سے سبزے اور بوٹیوں کی باس جو پانی کے گولے پر سے آنے کی وجہ سے بھگی ہوئی بہت خوشگوار تھی۔



بلند نماں کا چھوٹا بیٹا نئی رت کی مبارکباد دینے سردار کے ساتھ ہی آیا تھا۔  
 اور اب اسی کے ساتھ ٹیلوں پر بھاگتا پھرتا تھا۔ وہ جگہ جگہ ہونے والی خوشی کے لئے  
 بندوبست کرتے پھرتے تھے۔ صبح سے نثار سے نکال رہے تھے اور عید کا سماں تھا۔  
 میلے کی شام بڑی حسین اور رنگین تھی۔ عورتوں نے اپنے گڑے ہوئے اور پرانے  
 زیوروں کو نکال کر دسویا تھا۔ کبھی کبھار شادی بیاہ پر پہننے والے جوڑے پہنے تھے اور  
 ڈھلی شام سے ہی سچنے بننے میں لگی تھیں۔

نورخاں کی بیوی نے میزبانی کی تھیں اور انھیں موم سے چمکایا تھا۔ آنکھوں  
 میں کاجل کی دھار کٹار می کی طرح بنی تھی۔ ماسٹے پر سرخ بندیا سجائی، آنکھوں کے  
 کونوں میں سرخ ٹیکے لگائے اور دم دار کاجل کی نوک کو سرخی میں ڈلوایا۔

گلی جہاں ختم ہوتی ہے وہاں سے آگے ٹیلہ تھا اور ٹیلے کے سرے سے گوپے  
 کی ڈھلوان شروع ہوتی تھی جس پر بھولوں والی جھاڑیاں تھیں۔ ٹیلے کے دوسری  
 طرف بھٹ ہے جس کا رخ بھی اوندھے ہو جانے والے تختے کی طرح اہمتر ہے۔  
 ڈھلوان سے ہوتا گوپے کی طرف جاتا ہے اور اسی ٹیلے پر سیدھی جگہ میں رہنماں  
 بستی کی برسات کا میلہ لگنے والا تھا۔

دوسری بستیوں سے آئی ہوئی عورتیں سیاہ آنکھوں کو کاجل کی دھار سے  
 سبائے بڑے بڑے گھاگھروں پر موٹیوں سے بنی اور شیشیوں سے مڑھی کرتیاں پہنے  
 ریشاروں والی جڑیاں سر سے پشت تک پھینکے پھر رہی تھیں۔ ان کے گلے میں کٹالے

اور چند دن ہار کھج سہی ہلکورے سے رہے تھے۔ ناک میں تولے اور پوپے مینڈھیوں  
 میں گندھے بننے چاندی کی پٹریوں میں پردے ہوئے۔ جب ڈھلتی دھوپ بینے  
 میں اپنا عکس ڈالتی تو ہر طرف چکاچوند ہو جاتی۔ ان پر نظریں نہیں ٹکتی تھیں۔ نئی  
 دہنوں نے چاندی کی جوڑیاں کہنیوں تک بھرے ہوئی تھیں، بازوؤں پر بہنوئے  
 بن کے رنگین دھاگوں کے پھندے چومے کے دامن کو چھوتے ہوئے۔ بالیوں کے  
 وزن سے کان ٹپکتے ہوئے۔ نئی چاندی کی ٹخنیوں سے گلے بھرے ہوئے، ٹخنوں میں  
 بیراگوں سے کہ چلنے میں تھیں تھین کی صدا آتی۔ پاؤں کی انگلیوں میں چمبہ کہ اس کی زنجیر  
 مہندی کے مقابلے میں جیسے برف اور سرخی کو ملا کر رکھ دیا جائے

بھٹ پر دکائیں گئی تھیں جنہیں بستی کے جوان اپنے دل کی خوشی اور نفع کے چپا  
 سے چلا رہے تھے۔ رنگ اور ہستی، چمک اور خوبصورتی کا ایک طوفان تھا کہ ٹوئیاں  
 بنا کر جوانوں اور بدعورتوں کے ہوش گم کے دیتا تھا۔ روکاں دار مستی لگے ہونٹوں اور  
 بندیا کے نیچے پھکتے رخساروں کو دیکھتے دیکھتے بھاؤ چکاتے اور خرید سے بھی کم دام پر  
 ایک نظر کے بدلے مشہور بیچ دیتے۔

ہمارے وہ سپاہی جنہیں گھٹی مل سکی تھی میلہ دیکھنے آئے تھے اور اب گھوم رہے تھے۔  
 کنوارے میٹرکیاں سادہ کپڑوں میں دھریب لگتی تھیں اور جوانوں کے ٹولوں سے  
 پوسے اپنی سنسنی اور باتوں میں لگی تھیں۔ کچھلی رات کی بیابانی سہیلیاں  
 اپنے منہ بچوں کو اٹھائے شرمائی شرمائی سی روہا کی باتیں کرتیں۔ اس میلہ میں آؤ تو

سے لے کر لڑکیوں تک کے سودے ہو رہے تھے۔ لڑکیاں جو باپ کی جائیداد ہوتی  
ہیں جنہیں خریداجا سکتا ہے، بیوریاں جنہیں بیچا جاسکتا ہے، کنواریاں جن کی بولی ہوتی  
ہے، بھائی جو بہن کے بدلے دلہن مانگتے ہیں۔ رُوپی کا سارا حسن سمٹ کر رہنماں کے  
اس میلہ میں رنگوں کے نالک کی طرح دکھائی دیتا تھا۔ رہنماں رنگ بھوم کھتی کہ  
اس پر لکھنے لکھنے منظر بدلتا تھا۔ اور لڑکیوں کی قسمت کے فیصلے ہو رہے تھے۔

میں نے سوچا میں ان سب سے بڑھ کر بولی دے سکتا ہوں کیوں نہ میں  
بھی مریم کے باپ سے کہوں۔ عیسیٰ بیمار تھا اس کی ٹانگ میں ناسور ہو گیا تھا۔ ہاتھ  
خاں نے اپنی پوچی بیچ دی تھی۔ غریب کے پاس دولت ہی کتنی ہوتی ہے۔ سال  
مولیشی کی دیکھ بھال کرنے کے لئے عیسیٰ کا بھائی ابھی کم عمر تھا۔

اس گھڑی میں میں نے مریم کو دیکھا وہ گلی کے سرے پر کھڑی تھی اور سبل کے  
ساتھ آہستہ آہستہ آنے جانے والوں کو مذاق کرتی اور ترلوڑ کے بیچ کھاربی تھی اس  
نے اپنے جہیز کی جہیز سرپر کی تھی۔ اس کے ساتھ اس کی پرانی سہیلیاں بھی تھیں انھوں  
نے گلی کا راہ روک رکھا تھا اور جب جی چاہنا گانے لگتی تھیں۔

لورخاں کو میں نے بیویوں کی روشنی سے اندھیرے میں آتے ہوئے پکڑ لیا۔  
"مریم مجھے دیتے ہو! بولو بولو کہو گے وہی دوں گا۔ جو مانگو گے وہی پاؤ گے تمہارا  
بیٹی ہر قیمت پر سستی ہے۔"

لورخاں میرا ہاتھ پکڑ کر احاطے میں لے آیا۔



ہمارے سامنے اور ہم سے اونچے ٹیلے پر میلہ اور ناچ اپنی پوری رول  
پر تھا۔ چاند کی روشنی بہتی ہوئی ہوا کے ساتھ گھٹتی اور بڑھتی لگتی تھی۔ جو انوں  
کی ٹوہیاں شراب پی کر بہک رہی تھیں۔ کنواری ٹڑکیاں ڈری ڈری اپنی ساتھیوں  
سہیلیوں کے ساتھ کھڑی گیت گار رہی تھیں۔ نقارے زور زور سے بج رہے  
تھے۔

نور خان نے کہا "سائیں! یہ میلہ ختم ہو جائے گا۔ یہ ٹیلہ بے آباد ہو جائیگا  
ہم لوگ اپنی زندگی کے پیرانے راستے پر لوٹ آئیں گے۔ آپ نے آج بہت بڑھیا  
شراب پی ہو گی۔ اندر حبیب آدمی شراب پیئے اور رات چاندنی ہو، ہوا ٹھنڈی ہو  
اور ڈھول مسلسل بج رہا ہو تو اسے شراب پینے میں اچھی دکھائی دینے لگتی ہیں  
آج تو بد صورت سے بد صورت صورت پر بھی ٹھہر رہے ہیں۔ میری مریم کو کیا آپ نے  
آج ہی دیکھا ہے؟ مہینوں سے آپ بیمار ہو رہے ہیں۔

میں خنّا خوشی سے میلے کی رول کو دیکھتا رہا۔ میں نے اس کا کوئی جواب

نہیں دیا۔

نور خان پھر کہنے لگا "سائیں آج اُمرا آیا یہاں ہوتا تو میرے لئے آپ کے  
سوال کا جواب دینا مشکل نہ ہوتا مگر وہاں نہیں ہے اور اس نے اپنی بہن کے  
دماغ میں یہ ڈال دیا ہے کہ کوئی اسے بیچ نہیں سکتا۔ ہمارا یہ رواج نہیں کہ ہم  
بیٹی کا سودا کرتے ہوئے اس کی صلاح بھی لیں۔ پھر علیسی خاں بھی بیمار ہے اور جراح

کہتا ہے کہ اس کی زخمی ٹانگ اگر کاٹ دی جائے تو شاید وہ بچ جائے گا۔ میں یہ بھی نہیں چاہتا کہ ایک لشکر آرمی کے ساتھ میری بچی کی زندگی خراب ہو۔ مگر سائیں آپ تو بادشاہ ہیں آپ مریم کا کیا کریں گے۔ وہ ایک گنوار بستی کی گنوار ٹرکی ہے۔ جب آپ کا دل یہاں سے بھر جائے گا اور آپ چلے جائیں گے تو گلوں کی رونقیں وہاں کی خوبصورتی آپ کے ذہن سے اس کا خیال بھی مٹا دے گی۔ وقتی طور پر آپ مریم کو چاہتے ہیں؟

وہ جپ ہو گیا۔

میں نے کہا "نورخاں میں نے بہت سوچ سمجھ کر فیصلہ کیا ہے۔ میں مریم کو چاہتا ہوں اگر تم اپنی لڑکی مجھے دے دو تو میں ساری عمر اس سے محبت کرتے رہنے کا وعدہ کرتا ہوں۔"

نورخاں نے کہا "سائیں ہمارے یہاں عورت سے محبت کرنا اور ساری عمر محبت کرنا کوئی ضروری نہیں۔ اسے آپ کو دینے میں میں یہ شرط نہیں رکھتا۔ عورت تو خرید و فروخت کی ایک شے ہے۔ چاہے ہم بچیوں کو کتنے پیار سے پالیں انہیں جگر کے ٹکڑوں سے زیادہ عزیز رکھیں پر آخر تو انہیں پر اسے گھر جانا ہوتا ہے وہاں اگر ان کا انصیب اچھا ہوتا ہے تو ان کے ساتھ اچھا سلوک کیا جاتا ہے۔ عورتیں بھی خاموش گالیوں کی طرح اس سے زیادہ کچھ نہیں مانگتیں۔"

میں نے کہا "نورخاں میں مریم کو زندگی کو ہر شے سے زیادہ عزیز رکھوں گا۔"

امرا یا کو تم مثالی بنا اور جو تم چاہو گے میں اس کے بدلہ میں تم کو وہی دوں گا۔ بولو  
منظور ہے۔

نور خاں نے سر جھٹکالیا اور کہا "سائیں آپ مانگیں اور میں کسی شے سے انکار  
کر سکوں۔ آپ میرے مہمان ہی نہیں میرے مالک بھی ہیں۔"

میں نور خاں کو وہیں بیٹھا چھوڑ کر سیٹی بجاتا ہوا احاطے کی باڑ بھیند کر  
ٹیبلے کی طرف بھاگا۔ گلی کے نکر پڑ میں نے مریم اور اس کی ایک اور سہیلی کو عرفاں  
کے ساتھ باتیں کرتے پایا۔ وہ روشنی میں تھیں اور میں چاند کے چمک جاسنے اور  
گوپوں کی قطار کی وجہ سے اندھیرے میں تھا۔

عرفاں کہہ رہا تھا "بھابھی اگر تم بھائی کو دیکھو تو بس رو رہی دو وہ سو کہہ کر  
کانٹا ہو گیا ہے تمہیں یاد کرتا ہے۔ کچھ سے کہتا تھا مریم کو کہنا اگر اس صبح تم غصے سے  
بہی نہ جاتیں تو شاید میں زخمی نہ ہوتا۔"

مریم سر کیاں لے کر وہ رہی تھی۔ اس کا چہرہ اسے سنہ سال رہی تھی۔

میں اگلے قارئینوں اسی طرح اندھیرے کا سہارا کر کے گزروں کی اڑت میں بہتا  
تو دوسری طرف سے ٹیلے پر نکلا۔ میری خوشی میں ہنسا ہوا ہر میری رگوں میں پختہ  
والی انگ کی طرح ہنسا۔ روشنی میں تھے رونق اٹھتی اٹھتی اور میلہ کپیکاپیک سا لگا۔  
آدھی رات گئے بچھے ناچ شروع ہوا۔ ادھیڑ عمر کی عورتیں اور مرد تانپنے اور  
جھومر کے جکڑوں میں گھومتے رہے پھر لڑکیوں اور جوان ہوتے ہوئے لڑکوں کی باری۔



پیرن میں اور پوسٹ سے آئے ہوئے سپاہی دائرہ بنا کر کھڑے تھے  
اور ناچ دیکھ رہے تھے۔ اور تالیاں مارتے جلتے تھے۔

ایسی رات میں جب مستانی ہوا چل رہی ہو جو ان لڑکوں کا بیکار کھڑے  
رہنا بدشگون ہے۔ گارمی خاں نے مجھے اپنے والی لڑکیوں کے دائرے میں  
ڈھکیل دیا۔ دائیں بائیں گھومنے اور تال پر سرارتے ہوئے جیب ہاتھوں پر  
ہاتھ مارنے کی یارسی آئی تو میرے سامنے سرخ نشی وہ اور لڑکیوں کی طرح  
سیدھا میری آنکھوں میں نہیں دیکھ رہی تھی۔ اور بے حد اس انکھی تھی۔ لوگ  
زور زور سے شہتے اور نہایت ہوئے گھوم رہے تھے۔ میں نے فریادیں کر دیں  
میں نے کہا "تم ہی لڑکیوں کیوں نہیں جانتیں؟"

کہنے لگی "نہیں خود اپنا بندہ اسلحا پتہ ہوتا ہے کہ اس پر ہاتھ پیرا کرے۔"  
سکو گئے۔

تو دیر بعد میں نے خود کہا "تم..."

کہنے لگی "تم میرے کرن چوتے ہو کہ تم سب سے زیادہ..."

میں نے کہا "تمہارے باپ نے تمہارا شگنی ٹیپہ سے کہا..."

اس نے بڑی گہری نظروں سے جن زین اتہائی۔ یہ لڑکی اتنی سیدھا  
میری آنکھوں میں دیکھا اور پھر خاموشی سے میرے ساتھ چھوڑ کر پکڑوں  
میں شریک ہو گئی۔

یہ مریم کی اور میری پہلی گفتگو تھی۔

اس کی شان درباری اور اس کی ادائوں نے مجھے دیوانہ بنا دیا تھا۔ اس رات میں وہ اپنا بہترین کوڑیوں اور موتیوں سے بھرے کام کا کمرہ اور چالیس گز کا گھاگرہ پہن کر آئی تھی۔ اس نے بہیز کے لئے رکھے کپڑوں میں سے بھاری رستاروں اور سونے کے رنگ کے لمبے نگوں کے کنارے والی چٹری سٹریپ اوڑھ لی تھی۔ اور موسم بھر کے بالوں کو جمایا تھا۔ اس رات اگر کوئی فرشتہ بھی ہوتا تو اس کے دیوں کی لہ سے زیادہ چمکتے یہرے پر قہرا ہوتا۔ اس کی وہ نگاہ جس میں بے یقینی تھی میرے دل کے پار اتر گئی۔ میں اُسے اپنے آپ کا یقین دلانا چاہتا تھا۔ میں اُسے حاصل کرنا چاہتا تھا۔

پیارا سہاگ کا موسم آگیا تھا۔ کھیراں اکٹھی کرنے کے لئے جب مریم اور اس کی ماں جانے لگیں تو میں نے نور خاں سے کہا میں بھی ان کے ساتھ جاؤنگا۔ شہنشاہی ہوا کی بھگی ریت پاؤں کے نیچے ریشم کی طرح نرم لگتی تھی دور دور تک نیلے سفید ہو رہے تھے۔ لڑکیاں کچیلے سال کی بچیاں لئے جھکی ہوئی کام میں لگی تھیں۔ نرم دھوپ میں ان کے جسم کے خطوط اور ان کے لہنگوں کے کنارے۔ بڑے خوبصورت لگتے تھے۔ میں نور خاں کی بیوی کے ساتھ ساتھ تھا پھر باتیں کرتے ہوئے وہ دوسری عورتوں کے پاس رک گئی۔ میں ایک نیلے کی اوٹ میں ہو کر مریم کی طرف آگیا اس نے میری طرف گردن موڑ کر دیکھا اور

کہنے لگی ”تم ایسا کام کیوں کرتے ہو جس میں نہ تمہارا جی ہے اور نہ مرضی۔  
میں نے کہا ”مریم تم میرے ساتھ شادی کرنے کے لئے تیار ہو کہ نہیں؟“  
تمہارے چہرے سے لگتا ہے کہ تم خوش نہیں؟“  
مریم نے کہا ”تمہیں نا پسند کرنے کی تو کوئی وجہ نہیں، اور تم مجھے اچھے بھی  
نہیں لگتے۔“

وہ پھر بڑے دھیان سے کام میں لگ گئی۔  
دو پہر کو دھوپ بدن پر چبوتیوں کی طرح رہینگے لگی تو ہم لوگ ایک ٹیلے کے  
ساتھ میں آگے۔ سردار کی بیوی نے رومال میں بندھی میٹھی روٹیاں نکالیں اور  
لستی کا دونا بھر کر مجھے بھی دیا۔ لسی میٹھی اور مٹھی کے برتن میں ہونے کی وجہ سے  
کھتی۔ سبیل بھی ہمارے ساتھ آکر شامل ہو گئی۔

دونوں لڑکیاں اب میری موجودگی میں ایک دوسری سے بہت کم بات  
کرتیں۔ مریم کے چہرے سے ناخوشی کا بھی اظہار نہ ہوتا اور نہ ہی خوشی کا۔ اس سے  
اور میرے درمیان فاصلے کم نہیں ہو سکے تھے۔ سبیل نے کہا ”مریم ذرا ادھر تک  
چلتی ہو۔ نورن کو ملتے آئیں گے۔ کئی دنوں سے اسے نہیں دیکھا، سنا ہے اس  
کا بچہ بیمار ہے۔“

وہ لپک کر اٹھی اور سبیل کے اٹھنے سے پہلے ہی تیر کی طرح اس موڑ کی طرف  
چلنے لگی۔ اس کا سر اٹھا ہوا اور کندھوں پر بڑا خوبصورت لگتا تھا چاندی کی بالیاں



سے بھرے کان اور سیاہ بالوں کی مینڈھیاں ماتھے کو دلفریب بنا رہی تھیں وہ سراپا حسن تھی اور اپنے حسن سے واقف بھی۔ جب تک وہ میرے پاس تھی میں ارد گرد سے بے نیاز تھا۔ اور جب وہ دوسرے ٹیلے کی طرف چلی گئی تو میں نے دیکھا کہ جھاڑیاں پھولوں سے بھری تھیں۔ جھنڈ اور کرپہ کے سبز پتوں میں سے پانی چھلکتا لگتا تھا۔ لائی اور بھوک پر بہا رہتی۔ چھوٹی چھوٹی لائیاں پودوں کے جھنڈ میں اچھیل رہی تھیں۔ کاوینیاں پھک رہی تھیں۔ لگتا تھا بوڑھے بوڑھے بے سبکڑوں تانیں اٹھ رہی تھیں۔ راحت اور خوشی سے زمین تا آسمان ہر شے پر نیارتگ تھا۔ ٹیلوں پر زرا سہی ہریالی کچھوٹ رہی تھی۔ بھٹس طمانیت اور مسرت سے چمٹے چمٹے گردن اٹھا کر میا تیں اور پھر سر ڈال دیتیں۔ ہر شے ریپہ بلیل کی بنائی اس بے پناہ خوبصورتی اور خوشی کا شکر یہ ادا کرتی۔

جھنڈوں کے جھنڈس ٹوبے میں بھرا پانی ہوا کی لہروں کے ساتھ ساتھ لہریں مار رہا تھا اور ٹیلوں کا سایہ ٹھنڈا سکون بخش تھا۔ مردہ زمین آباد ہو گئی تھی۔ ہو سکتا ہے میرا دل بھی آباد ہو جائے۔ مگر مریم کی بے جیسی اور بے پرواہی دیکھ کر یہ خواب بڑا کھٹن لگتا تھا۔

مریم اب رات دن کام میں لگی رہتی۔ گالیوں نے دودھ زیادہ دینا شروع کر دیا تھا اور دن ڈھلے سے وہ دودھ دہنا شروع کرتی تو شام کو چاکر خارج ہوتی۔ رات کو دونوں مل کر اسے گرم کرتیں۔ کبھی ماں دودھ گرم کرتی اور مریم

احاطے میں سے لانے کے ڈھیر گھسیٹ کر لاتی اور انھیں گڑھے میں ڈال کر آگ لگاتی کہ روٹی پکائے۔ نتھری اور دھلی ہوئی شام نیلے دھوس سے بھر جاتی۔ بستی آوازوں سے اور ٹسکالوں پر آتے جانوروں کے گلے میں پڑی گھنٹیوں سے نکلنے لگتی تھی۔ شام کو بھڑکیوں کے جھنڈیوں میں جڑیاں شور مچاتیں اور بسیرا کرتے ہوئے کوٹے اتنے زور سے بولتے۔ پھر بھانڈوں میں سے بھڑکیوں کے میانے، کتوں کے بھونکنے اور گالیوں کے ڈکرانے کی صدا اٹھیں ہوئے خاموش ہو جاتیں۔ کنواریاں کانوں سے نیپٹ کر چاندنی میں بھٹ پر اکٹھی ہوتیں۔ اور مل کر لمبی تالوں والے برا کے گیت گاتیں۔ جن میں کسی قدر تپا محبوب سے بچھڑنے اور میلنے کا رنج اور خوشی ہوتی۔

گاریاں اب سارا دن جنگلوں میں مارا مارا پھرتا۔ شام کو کبھی واپس آتا اور کبھی رات گئے شراب کے نشے میں دھت احاطے میں لڑکھڑاتا ہوا بیرن کو آوازیں دیتا گھستا۔ وہ اب مجھ سے کبھی مریم کی بات نہ کرتا۔ میں نے ایک آدھ بار اس سے بات کرنے اور اپنی خوشی میں اسے شریک کرنے کی کوشش کی تو اس نے کہا۔ "سائیں دنیا میں سب سے مقدم ہستی بیوی ہے۔ آپ اس سے نکاح کر کے والے ہیں۔ میں نہیں چاہتا میں اب اس کا نام اپنے ناپاک ہونٹوں پر لاؤں۔ وہ تو اب بڑے قیمتی راز کی طرح آپ کی ہونے والی ہے۔"

اس کے بعد کبھی میں نے اس سے مریم کی بات نہیں کی۔ میں بیرن سے بھی یہ بتا

نہیں کر سکتا تھا۔ مگر اندر سے میرا دل بے یقینی کا شکار ہوتا رہتا۔ میں چاہتا تھا کوئی ایسا ہو جس سے میں اپنی اس بے یقینی کا ذکر کر سکوں۔ کسی سے صلاح لے سکوں کسی کو اپنی اس خوش قسمتی کے راز میں شریک کر سکوں مگر اس پرانی بستی میں کوئی بھی میرا نہ تھا۔ دیوانہ کرنے والے اس موسم میں بیب کہ ہر شے پر بہا ر آئی ہوئی تھی میرا دل اندر ہی اندر دھنسنے والے ساحل کی طرح تھا۔ بہت سوچ بچار کے بعد میں نے سٹیبل سے بات کرنے کا فیصلہ کیا۔

بلند خاں بہت گھبرایا ہوا رکھنی سے اپنی ادنیٰ پڑ سوار آیا تھا۔ احاطے کے پاس اس نے نور خاں کو پکارا۔ میری آنکھ ابھی لگی ہی تھی۔ روزنوں میں سے پھولوں کی خوشبو سے بھری ہوا سیٹیاں بجاتی آ جا رہی تھی اور میں ایک بہت سہانا خواب دیکھ رہا تھا۔ خواب جس میں مریم نے زعفرانی رنگ کا کیسری ٹوٹا پہنا ہوا تھا۔ اور زیوروں سے لدی ہوئی تھی۔ پھولوں کے ہاروں سے آنکھوں میں خوابوں کی برچھانیاں ڈولتی ہوئی۔ میں نے ہاتھ بڑھا کر اس سہاگ رنگ کو دیکھنا چاہا تھا کہ احاطہ آوازوں سے بھر گیا۔ گلی میں لوگ بلند خاں کی ادنیٰ کے گرد اکٹھا ہونے لگے۔ نور خاں شاید کسی ٹیلے کی طرف گیا ہوتا وہ۔ یار بھیرڑوں کا واحد معالج تھا اور اس کیجے موسم میں بازروں کو کسی بیاریاں ہو جایا کرتی ہیں۔ پیرت نے باہر نکل کر کہا۔

”گھر میں کوئی بھی نہیں ہے۔“

بلند خاں نے کہا ”بیٹھنے کا وقت نہیں ہے ورنہ میں ان کا انتظار کرتا علیے“



خاں کی ٹانگ کاٹنے کے لئے کل جراح آنے والا ہے۔ مجھ اکیلے میں اتنی ہمت نہیں کہ یہ سارا تماشا دیکھ سکوں۔ میں کہیں جا رہا ہوں اس کی تکلیف نہیں دیکھ سکتا نور خاں سے کہتا وہ رکھنی چلا جائے۔ امرا یا خاں بھی وہیں پر ہے۔ آدمی اپنی خوشیوں میں دوسروں کا رنج و غم کیسے بھول جاتا ہے :-

اگلے دن نور خاں اور اس کی بیوی رکھنی چلے گئے۔ مریم سہیل کے ساتھ گھر میں اکیلی رہ گئی۔ میرا دل اتنا بکھا بکھا اور اس بے انتہا انداز جانے کہ عیسیٰ خاں نے کہ نہیں۔ وہ ابھی زندگی سے بھرپور تھا اور جوان تھا۔ اس کے دل میں کتنی آرزوئی کتنی امیدیں ہوں گی۔ اس نے کیسے کیسے مریم کے خواب نہ دیکھے ہونگے۔

موسم ٹھہرے رنگ اور بے کیف لگنے لگا۔ باہر دیرانے میں بہا رانی ہوئی تھی۔ پر خشکی کا گمان ہوتا ہے۔ اب دن اتنے لمبے نہ رہتے تھے۔ شام جلد ہی رات میں بدل جاتی۔ راتیں ذرا ٹھنڈی ہو گئی تھیں اور ٹیلوں پر در در ترک بستی کی عورتوں نے ٹانگ پر دودھ سوکھنے کے لئے پھیلا رکھا تھا۔ پیسوک کے پتروں کو سکھانے کے لئے اکٹھا کر رہی تھیں۔

کہیں سرخ پھولوں سے بھر گئے تھے۔ جنڈی سبز ہو گئی تھی۔ ٹوبے میں پانی تھا۔ مویشی چکے بدن والے اور تندرست تھے اور سایوں میں سکون اور ٹھنڈک تھی۔ عورتیں ٹوبے کے کنارے جھاڑیوں کی اوٹ میں رنگ برنگ کے کپڑوں سے بچھونے بنانے میں لگی تھیں۔ ان کی باتیں بے پناہ

ہنسی میں بڑی جان بھنی کنبلوں کے لئے اون کو کاٹتے ہوئے وہ بڑے پیارے گیت گاتیں اور ایک دوسرے سے چہلیں کرتیں۔

شام کو میں نے پیرن سے کہا کہ ”میں سٹبل سے ٹوبے کے پاس ملنا چاہتا ہوں۔ اُسے کہو کہ وہاں آئے۔“

چرواہے گھروں کو گیت گاتے لوٹ رہے تھے اور تازہ دودھ کی خوشبو بستی کے ہر گھر سے اٹھ رہی تھی۔ کنواری لڑکیاں چوڑا پہنے کاموں میں لگی تھیں۔ میں ٹوبے کے پاس اوٹ میں اوٹ میں ٹہل رہا تھا اور سٹبل کا انتظار کر رہا تھا۔

”سائیں آپ نے بلایا تھا۔“ وہ تھوڑیوں کی دیوار کو ہٹا کر آتے ہوئے بولی۔ میں نے کہا ”ہاں میں نے بلایا تو تھا مگر اب سمجھ میں نہیں آتا تمہیں کیا کہوں۔“ مریم کی اور میری منگنی نور خاں کی مرضی سے ہو گئی ہے۔ مگر مجھے لگتا ہے وہ خوش نہیں ہے۔ میں اور کسی سے پوچھ نہیں سکتا۔ کیا تم بتا سکتی ہو کہ وہ کیوں خوش نہیں کیا عیسیٰ خاں سے محبت ہے؟“

سٹبل نے شام کے بڑھتے اندھیرے میں اپنی آنکھیں اوپر اٹھا کر اس بے یقینی سے مجھے دیکھا۔ تھوڑیوں میں جگنو روشن تھے اور سورج کی لالی ٹوبے کو خون کے رنگ میں سرخ کر رہی تھی۔ نیلا دھندلا سفید پودوں ٹیلوں اور پھولوں کے بستروں پر اتر رہا تھا۔ پھر کہیں پیپا زور سے بولا اور کوئل کی دردناک آواز قریب ہی بال کی مشاخوں میں سے سنائی دی۔ میں نے کہا ”سٹبل جواب کیوں نہیں دیتی

دیتی ہو کیا مریم کو عیسیٰ خاں سے محبت ہے۔

اس نے مڑ کر ٹوبے کی طرف دیکھتے ہوئے جہاں پانی انگاروں کے رنگ کا ہو رہا تھا کہا ”روپی میں لڑکیاں محبت نہیں کیا کرتیں۔ آپ اب یہ کیوں جاننا چاہتے ہیں۔“

”اچھا کیا ایسا نہیں ہو سکتا کہ میں مریم سے بات کر سکوں۔“

”ہاں آج رات آپ ہمیں اس بڑے ٹیلے کے پاس ملیں۔“ اور یہ کہہ کر وہ

تھپلاوے کی طرح بھاڑیوں کی اس دیوار سے پرے غائب ہو گئی۔

میرادل یقین اور بے یقینی کے درمیان شکنجے میں کسے ہوئے جسم کی طرح دکھتا

اور ٹوٹتا معلوم ہو رہا تھا۔ میں رات کے ایسے وقت جب لڑکیاں بھٹ پر تاج رہی

تھیں اور قبو مرگیت گار ہی تھیں اکیلا ٹیلے کے قریب دم سادھے ان کا انتظار

کر رہا تھا۔

ناپختہ والیوں کا شور بڑھ گیا تو میں نے ان دونوں کو دیکھا۔ سبیل آگے آگے

تھی اور مریم اس کے ایک قدم پیچھے مگر اس سے نکلتے ہوئے قدر کی۔ اس نے شرم سے

دوہری ہو کر اپنا منہ نہیں پھپھایا۔ وہ اپنی پٹری کے پلو کو اپنی انگلیوں پر بندھ

لیبیٹ رہی تھی۔ وہ کھڑی میری طرف بیٹھ گئی نہیں بس یونہی ٹیلے پر دیکھ رہی تھی۔

سبیل نے کہا ”مریم میں ابھی آتی ہوں تم یہاں کھڑی رہو۔“ اور وہ ٹیلے کی پرٹھائی

پر نظروں سے اڑھیل ہو گئی۔



مریم ایک دم گھومی اور سیدھا میری آنکھوں میں دیکھتی ہوئی بولی۔ ”کیا کہنا ہے کیا پوچھنا ہے؟“

میں نے کہا ”تمہیں یہاں آنا برا لگا ہے تو جا سکتی ہو۔“  
 ذرا نرم پڑتے ہوئے کہنے لگی۔ ”بلایا تھا آگئی نہ اچھا لگا ہے نہ برا۔“  
 میں نے کہا ”مریم میں تمہیں برا بھی نہیں لگتا اور اچھا بھی نہیں۔ کیا تم کسی سے محبت کرتی ہو؟“

وہ بڑی دلچسپی اور حیرت سے میری طرف دیکھ رہی تھی۔

”ہم روہی کی لڑکیاں صرف پکا کرتی ہیں تو سب سے زیادہ بولی دے  
 رہے جاتا ہے۔ محبت کہنا ہم شادی کے بعد سیکھتی ہیں۔“

میں نے کہا ”مگر میں اپنے سوال کا جواب چاہتا ہوں۔ میں اپنے دل کی  
 سب سے قیمتی چیز کو دے کر چاہتا ہوں۔“

پیر اسٹے کی چکا چوندیجے آج تک سچہ میں نہیں آئی۔ نیلے آسمان سے بجلی  
 کووندہ لپکا اور تجتے تجتے کو نکل گیا۔ ایک پل جیسے فور سے سارا جہاں منور ہو اور  
 شے سمیرے میں گسرا جائے۔ بڑوٹوں پر خون میں بسم سے پھوٹی گرمی اور آگ کی  
 وجہ سے میں نے جاتا کہ میں موت کے کناروں سے لوٹا ہوں۔ بے سینے میں نہایا کانپتا  
 ہوا میں نیلے کے سائے میں بیٹھ گیا۔ میری ٹانگیں اس ایک ساعت کی خوشی اور  
 مکمل پن کا بوجھ سہارنے سے عاجز تھیں۔ مریم مجھ سے محبت کرتی تھی۔ گنگنائی راہوں

سے سبب میں لوٹا ہوں تو پیرن اور گاری خاں کسی گربا گرم بحث میں الجھے ہوئے  
 تھے۔ امرایا احاطے میں بیٹھا مریم اور سبیل سے باتیں کر رہا تھا۔ جراح نے کہا تھا  
 کہ وہ ٹانگ کاٹنے سے پہلے اپنا آخری علاج علیٰ خاں پر آزمانا چاہتا ہے۔ نور  
 خاں اور اس کی بیوی رکھنی سے کل صبح لوٹنے والے تھے۔ وہ اس صبح کے بعد سے  
 پہلی بار ایک رشتہ دار کی حیثیت سے مجھ سے ملا تھا۔ مگر اس کے انداز میں رتنی  
 سرد مہری تھی کہ میں اس کی طرف سے مایوس ہو گیا۔ شاید اُسے میں پسند نہ تھا وہ  
 اپنے درست غیبی خاں کو مجھ پر ترجیح دیتا تھا۔ شاید وہ مجھے امیر زادہ سمجھ کر اپنے  
 سے اور بچا سمجھتا تھا۔ اور مجھ سے خائف تھا۔ مگر یہ یقین کہ مریم مجھے چاہتی ہے کافی  
 تھا۔ مجھے کسی اور کے قبول کرنے اور کہنے کی ضرورت نہ تھی۔

پہلی راتوں کا چاند چھپ کر ستاروں کو زیادہ روشن چھوڑ گیا تھا۔ کہکشاں  
 کا غبار، قطب تاراسات تاروں کے جھرمٹ کی سیدھ میں بکھرے ہوئے آنکھیں  
 جھپکاتے روشن اور مدھم تیز اور نیچے نیچے سے قمقموں سے آسمان سجا ہوا تھا۔ وہ سارے  
 رات میں نے آنکھوں میں کاٹ دی۔

عشق موت کی مانند زبردست ہے۔

روہی کی لڑکیاں بکتی ہیں۔

بستی کی لڑکیاں شادی کے بعد محبت کرتی ہیں۔

مریم ایک عام اور معمولی لڑکی نہ تھی۔ وہ حالات کے مقابلے میں ہتھیار ڈالنے والی

نہیں تھی۔ میں نے اپنے آپ کو بہت زوریاں دیں بھلایا کہ میں جب سے آیا ہوں تب ہی سے مریم مجھے چاہنے لگی تھی۔ بھلا یہ ہو سکتا تھا کہ مریم مجھے چاہنے نہ لگے۔ اپنے لئے میرے دل میں جتنی قدر و منزلت تھی وہ ساری مریم کو بھلانے اور اسے مجھ پر فدا کرنے کو کافی تھی۔ سوچئے، کروٹیں بدلنے اور روزنوں میں سے احاطے کے اس طرف دیکھتے جہاں مریم، سبیل اور امرا یا خاں سوئے ہوئے تھے وقت گزر گیا یہاں تک کہ مرغ کی اذان نے رات کے ختم ہونے پر گواہی دی۔ صبح کا تارا ڈرتا کانپتا کہکشاں کے عیار میں سے نکلا۔

مشرق کی طرف سیاہی کسی اندرونی نور سے آسمان کی باقی سیاہی کے مقابلے میں واضح ہو رہی تھی۔ اور پھر بھی ظلمت ہی تھی۔ پھر بہت اہستہ سفیدی ان کناروں سے نمودار ہوئی، اور اندھیرے آسمان کا وہ ٹکڑا سفید ہوتا گیا۔ یہاں تک کہ ٹیلے اور بیٹ الگ الگ نظر آنے لگے۔ پھر وہ سفیدی کانپنے لگی اور کانپتی رہی جیسے پاؤں بھرنے کے لئے بے تاب ہو اور پھر بھی حدود میں قید ہو پھر جیسے بھک سے لاوہ آتش فشاں کے راہ سے ہٹ جائے۔ وہ کانپتا ہوا پارہ دم کے دم میں قید ہو گیا۔ اور ایک ان دیکھا ان جاتا اور پھر بھی صدیوں سے روشن گولا ایک نئے دن کے دامن پر طلوع ہو گیا۔ میں دروازے کے سامنے لیٹا تھا اور ابھی تک مجھ پر کبکپی طاری تھی میں نے آج سے پہلے کبھی صبح میں سورج کو نہ دیکھا تھا۔ عظیم پر عظمت اور انسان کو اپنی کم مائیگی بے چارگی کا احساس دلانے کے لئے میں نے اس صبح سے



بڑھ کر کسی شے کو نہیں دیکھا۔ مشرق کی سُرخ دھاریاں مٹ گئیں۔ اور تیز چمکتا ہوا اور نگاہوں کو خیرہ کرنے والا صحر اکا دن شروع ہو گیا۔

چائٹوں کی گھمکاز پچوں کا شور مرغفوں کی اذانیں اور عام دنوں کی طرح تھیں مگر بستی میں کسی کو کیا پتہ تھا کہ میں نے قدرت کے کارخانے کا ایک گوشہ دیکھا تھا اور اس بے نقاب گوشے کو دیکھنے کے بعد مجھ میں توصلہ باقی نہیں رہا تھا۔ آخر انسان کیا ہے؟ دوپہر کے قریب نورخاں اور اس کی بیوی آگئے تھے۔ وہ دونوں چپ چاپ تھے۔ مریم اور شکیل جب بھڑوں کو لے کر چلی گئیں تو امرا یا خاں میرے پاس آیا۔ میں نے کہا سناؤ عیسیٰ کا کیا حال ہے۔

کہنے لگا: "میرا خیال ہے وہ ٹھیک ہو جائے گا۔ جراح قابل آدی ہے۔" اور یہ کہہ کر اس نے اپنی بہن کی طرح میری آنکھوں میں دیکھا۔

میں نے کہا: "امرا یا اگر تم اس رشتے سے خوش نہیں ہو تو میں کیا سمجھوں؟" وہ کھڑا تھا بیٹھ گیا اور تخت کے کنارے سے الٹ لیٹا اکٹا کر ورق گردانی کرنے لگا۔ پھر ایک نئے کوالٹ کر کھڑی دیپر پڑھتا رہا اور پھر بولا۔

"زندگی بھی ایک کہانی ہے سائیں۔ الجھی ہوئی اور سمجھ میں نہ آنے والی۔ اگر ہر بات کو سمجھنے کی کوشش کرو تو جینا دو بھر ہو جائے۔ ذہن اتنے سوال کرتا ہے جن کا جواب کہیں سے بھی نہیں ملتا۔ کوئی ان سوالوں کو سمجھنے میں وقت نہیں لگاتا اور زندگی گزر جاتی ہے۔ جب آپ یہاں آئے تھے تو گرمی اور تپش تھی۔ اب ٹوبہ پانی سے بھر رہے

شیلوں پر گھاس ہے۔ بھٹ آباد میں شکار داغ ہے۔ جھاڑیاں پھولوں سے لدی ہیں۔ دودھ برتنوں میں نہیں سماتا۔ جانور خوش ہیں ہر طرف نعمت اور خوشی ہے۔ یہ تو ظاہر ہے۔ پرچاند کی رزنی کسی کو درست ہے اور کسی کو آسودگی دیتی ہے۔ سردی میں بہار ہوگی۔ یہی اچار غلاق آباد ہوگا۔ بہار میں یہاں پر کیا کیا رنگ رنگ ہونگے۔ ہر سال یہی ہوتا ہے اور جب ہم نہ ہوں گے یہی ہوگا۔ جب ہم نہیں تھے تب کھی یہی تھا۔ دنیا کے نقشے پر انسان تو ایک ذرہ ہے۔ جس کے ادھر ادھر ہو جانے سے کوئی فرق نہیں پڑتا۔ وہ اپنی کچھ پنازاں ہوتا ہے۔ سوچتا ہے زمین و آسمان اور ہر شے اس کے فائدے اور خوشی کے لئے ہی ہے۔ اصل میں کچھ بھی اس کے لئے نہیں ہوتا۔ آدمی حالات کے ہاتھ میں ایک ادنیٰ سا کھلوتا ہے۔ قدرت بادشاہ کی طرح ہر بات میں آدمی کو منظر نظر بناتی ہے اور بھرا ہے ناکام نامراد پیر دینی ہے مگر اس کے پاس یار نادار ہے جس میں وہ سدا کھٹتا اور جلتا ہے اور اس ایک رات کو وہ ایسے لائے کی جستجو کرتا ہے۔

میں نے کہا امراؤ تمہارے دل میں یہ تلخ کیوں اور کس لئے ہے۔ تم جوان آدمی ہو مایوسی کا یہ طریقہ انساں کو ناکارہ بنا دیتا ہے۔ سوچو اور اپنی پریشانی پر قابو پانے کی کوشش کرو۔

وہ اسی طرح لطف لیلے کی ورق گردانی ہوئے میری طرف دیکھے بنا بولا۔  
 ”میں خواجہ سگ پرست ہوں۔ انسانوں سے نفرت کرنے والا۔ جب سے

عیسیٰ خاں زخمی ہوا ہے میں خدا کی طرف سے مایوس ہو گیا ہوں۔ آدمی اپنے کسی گناہ کے بدلے نہیں بس یونہی سزا بھگتا ہے۔ تکلیف اٹھاتا ہے اور کبھی دینے کی کوئی طرح بھڑک کر سمجھ جاتا ہے۔

میں نے کہا مجھے رے چلو میں عیسیٰ کو دیکھنے چلوں گا۔

امرایا اٹھتے اور کتاب کو تقریباً تخت پر بیٹھتے ہوئے بولا "کیا اُسے یہ دکھانے کی خواہش ہے کہ وہ نامراد آدمی ہے جس کی اپنی چھوٹی سے چھوٹی خواہش بھی پوری نہ ہو سکی۔ سائیں اگر وہ زخمی نہ ہوتا تو میری بہن مریم آج اس کی بیوی ہوتی۔"

میں نے کہا، "امرایا مجھے غلط نہ سمجھو اگر اب بھی عیسیٰ تندرست ہو جائے تو میں اپنے فیصلے کو بدلنے اور مریم سے دست بردار ہونے کو تیار ہوں۔ میں زندگی میں ناکام اور نامراد رہنا پسند کروں گا۔ بہ نسبت اس کے کہ میری وجہ سے تمہیں یا عیسیٰ خاں کو کوئی تکلیف ہو۔"

امرایا مجھ سے آگے چل رہا تھا۔ اور راہ دکھاتا جاتا تھا۔ میں اور پیرن پیچھے تھے۔ اُسے شاید دوست کے پاس پہنچنے کی جلدی تھی کہ وہ کوئی بات نہیں کر رہا تھا۔ خیالوں میں ڈوباؤنٹنی کی مہاریں ڈھیلی چھوڑے تھا۔ اونٹنی راہوں سے آشنا آپ ہی آپ ٹیلوں پر چڑھتی اترتی خوبصورت بحرے کی طرح جا رہی تھی۔ آتے ہوئے میں نے مریم کے چہرے کو دیکھنے کی تمنا کی تھی مگر وہ ٹوبے پر سہیلیوں کے ساتھ پانی



بھرنے لگی ہوئی تھی۔ میں نے گلی کے نکتہ تک جا کر دیکھا تھا پر وہ نظر ہی نہیں آئی  
سوار ہو کر ہم آگے بڑھے ہیں تو موڑ مڑتے ہی رہناں بستی او تھیل ہو گئی۔

تھاڑیاں بھولوں سے بھری ہوئی تھیں۔ بھیریں گھاس میں منہ چھپائے سر ہلاتی  
در اپنے گلے میں پڑے گھنگروں کی ٹنٹا ہٹ سے آپ ہی خوش تھیں۔ کھپ کے  
پھیلے ہوئے پورے ہو میں ملتے کر ڈکنڈے جیسے ریشمی یور ہوں۔ سبز اودے،  
لال پیلے بیلوں سے تھاڑیاں تھکی پڑتی تھیں۔ لڑکیاں اور عورتیں لڑکیاں اپنے  
نیچے باندھے بیلو چن رہی تھیں اور ساتھ ہی ساتھ کھاتی بھی جاتی تھیں۔ جال  
کے اکیلے درخت کے نیچے نیچے اور پانی کی ٹھیلیاں پڑی تھیں۔ مور بول رہے تھے  
اور چرواہے بالسر می بجاتے بھڑوں کے گلوں اور بکریوں کے ریوڑوں کے آس  
پاس کہیں اوٹ میں آرام کر رہے تھے۔ ہرنوں کی ڈاڑیوں کبھی سامنے سے بھاگتی  
ہوئی نکل جاتیں۔ ایک ہرنی کا بچہ بھاگتے میں گر گیا اور وہ اپنی جان کی پرواہ  
کئے بنا بھاگتے ہوئے رک گئی۔ بچہ بھاگنے لگا۔ اس کی ننھی سی سرخ دم ہوا  
میں اٹھی ہوئی تھی۔ جگہ جگہ جہاں نشیب میں پانی جمع ہو گیا تھا خانہ بدوش قبیلے ڈیر  
ڈالے پڑے تھے۔ ان کی لڑکیاں تھانہ بھریں بجاتی چاندی کے زیوروں سے لری  
بھڑوں کو ہنکاتی پھر رہی تھیں۔ بستیوں اور گاؤں سے باہر یہ قافلے سے تھے کہ  
پانی کی تلاش میں پھرتے پانی پر کھڑے اور پانی ختم ہونے پر دوسری جگہ تلے جاتے  
جگہ جگہ ٹیلوں پر تھوکیں آباد تھیں۔

جراغ جلے ہم رکھنی پہنچے۔

عیسیٰ خاں خاموشی سے مجھے دیکھتا رہا۔ اس نے اٹھنے کی کوشش نہیں کی۔  
میں نے کہا ”عیسیٰ خاں میں اتنی دُور سے تمہیں دیکھنے اور یہ کہنے آیا ہوں کہ تم  
تندرست ہو جاؤ۔“

امرآیہ نے اس کے پاس بیٹھ کر بہت محبت سے اس کا ہاتھ اپنے ہاتھ میں  
لے کر کہا ”جراح نے علاج شروع کر دیا ہے نا اب تم چند دنوں میں ٹھیک ہو  
جاؤ گے۔“ اس نے بھی کہا ”میں بھی یہی سوچتا ہوں تندرست ہو جاؤں تو اسے  
بہت سے شکار میں سے اپنا حصہ تو وصول کر لوں۔“  
دونوں ہنسے لگے۔

مگر عیسیٰ خاں کے چہرے پر موت کی زردی کھنڈی تھی اس کی آنکھوں میں  
جینے کی آس کم تھی۔ وہ صرف امرآیہ کو تسلی دینے کی خاطر ہنسا تھا اور شکار کا  
ذکر کر رہا تھا۔

گاری خاں بھی باہر سے آکر ہماری گفتگو میں شامل ہو گیا۔ وہ تین چار دنوں  
سے یہیں پر تھا۔ عرقاں، بلند خاں کا چھوٹا بیٹا یا ہر بیٹھا ہماری پر راہ کئے بنا زور  
زور سے گارہا تھا۔ مگر میں نے اسے معاف کر دیا۔

گاری خاں اپنے قوج میں گزارے دنوں کا ذکر کرنے لگا۔ جراح نے  
عیسے کو سنانے کے لئے کوئی خواب اور روادی تھی۔ اور جب امرآیہ نے اسے

دوا پلا دمی تو ہم سب باہر آگئے۔ بستی کے گھروں میں جلتے دیوں کو دیکھنے لگے۔ رات  
 ناقابلِ یقین حد تک خوبصورت اور مکمل لگ رہی تھی۔ اُمرا یا نے کہا ”گاری خاں  
 اتنے برسوں سے تم رہنماں میں رہتے آئے ہو میں نے تم سے کبھی یہ نہیں پوچھا کہ  
 تم جو فوج کی زندگی کا اندازہ کر سکتے ہو آخر فوج چھوڑ کر کیوں چلے آئے۔ ابھی  
 تم اتنے بوڑھے کبھی نہیں ہو اور پھر ملک کو تمہاری ضرورت بھی تھی۔ بتاؤ تو سہی۔  
 میں نے کہا ”ہاں گاری خاں تم اتنے تندرست شکاری ہو کہ دوڑتے ہرن  
 پر نشانہ باندھ دو تو کبھی نہیں چوکتا پھر تم نے فوج کیوں چھوڑ دی؟“

پیرن نے کہا ”سائیں کبھی کبھار آدمی کو اپنی جان بہت پیاری لگنے لگتی  
 ہے اور وہ اُسے بڑھکھم میں نہیں ڈالنا چاہتا۔“

گاری خاں نے اس کی طرف دیکھا اور پھر زور سے ”کیوں“ کہا۔  
 اُمرا یا نے کہا ”نہیں یہ بات نہیں ہو سکتی پیرن کیوں گاری خاں یہ بات  
 نہیں ہو سکتی نا؟“

بوڑھے شکاری نے اپنا ہتھکا ہوا سراٹھا کر کہا ”پیرن اور اُمرا یا تم دونوں سچے  
 ہو۔ اور میں کبھی سچا ہوں۔“

وہ خاموش تھا۔ پھر اٹھا اور لمبے لمبے ڈگ بھرتا گوپے کے اندر گیا جہاں  
 عیسیٰ خاں سو رہا تھا۔

ہم تینوں گزرتی رات کی چاندنی میں جو بڑھی بھیک اور کیف آفریں تھی ایک



دوسرے سے کوئی بات کئے بنا بیٹھے رہے، ہمیں گاری خاں کا انتظار تک نہ تھا۔ یہ ایسی رات تھی جس میں محبتیں بکواس لگنے لگتی ہیں۔ نفرتیں اس سے بھی لالینی لگتی ہیں۔ جنگیں اور حقوق کی حفاظتیں سب بے معنی باتیں معلوم پڑتی ہیں۔ صرف انسانی جان قیمتی لگتی ہے۔ انسانی جان اور انسان کا خون سرحدوں کے تھکڑے رکھنی اور رہنماں اور رکن پورا اور موہوم لکیریں سب خواب میں سے نقشے کہ آنکھ کھول کر دیکھو تو کسی شے میں وہ دلاویزی اور سحر نہیں جو آدمی کہہ کر اس گم کرتا اور اسے لڑنے پر مجبور کرتا ہے۔

بہت دیر کے بعد جسے صدیاں کہہ لو ہم نے گاری خاں کو بیار آدمی کی طرح گرتے پڑتے اپنی طرف آتے دیکھا۔ وہ اپنی تھوڑے میں رکھی شراب پی کر آیا تھا۔ اس کے سر پر گڑھی نہ تھی اور سمنید بال چاندی کا جال سا معلوم ہوتے تھے۔ اس نے اپنی گھنی کھینچیں اٹھائیں اور بہت غور سے ہماری طرف دیکھ کر کہا: "کیوں اُمرا یا خاں کیا تم ضرور پوچھو گے کہ میں نے فوج کیوں تھوڑ دی ہے؟" اُمرا یا نے کوئی جواب نہ دیا۔

بیٹے یہ ان دنوں کی بات ہے۔ جب تمام شاید ابھی پیدا بھی نہیں ہوئے ہو گے۔ میں سرحد پار کے ایک گاؤں میں سے کھیتی باڑی چھوڑ کر دوسری جنگ میں بھرتی ہو کر وطن سے دور ہوا گیا۔ میرا گاؤں دنیا کے کسی حصے میں اس سے زیادہ خوبصورت گاؤں تم نہیں دیکھو گے۔ درختوں کے گھنے بھنڈوں اور کھیتوں کے سبزے سے گھرا۔

یہ دریا کے کنارے کا ایسا ٹکڑا تھا جسے دیکھ کر تم کہو گے کہ جنت زمین پر اتر آئی ہے۔ لایاں جنت ہی تھی۔ میرا بھوٹا سا گھر۔ میرے اناج کی باہیوں سے اُبلنے لکھیت۔ میری بچی جو محبت سے جب گلے میں باہیں ڈالتی تو مجھے جینے اور زندگی کا مطلب سمجھ میں آنے لگتا۔ میرا بیٹا جو اگر زندہ ہوتا تو تمہاری طرح جوان ہوتا۔ ہم دونوں بناؤ کے مارچ کرتے رہتے۔ جنگ میں جانے والے سپاہی کے دل میں کتنے وکڑے ہوتے ہیں کتنے سہانے خواب ہوتے ہیں۔ پر میدان میں جا کر یہ سارے خواب پرانے چیتھڑوں کی طرح گر پڑتے ہیں اور انسانی روح ننگے بدن اپنے گرد و پیش دیکھتی ہے۔

دشمن کے جہاز سردوں پر اتنے نیچے جھک آئے کہ لگتا ہمارے سُر اڑ جائیں گے۔ چلتے ہوئے ابھی تم کسی سے بات کر رہے ہو۔ بات ختم نہیں کر چکے کہ دشمن کے جہازوں نے آگیا ہے۔ چپتے ہو تو گوڑے قریب آکر پھٹتے ہیں۔ جب غبار مٹا ہوتا ہے تو تم اپنی ادھی بات سنانے کے لئے اپنے اس ساتھی کو تلاش کرتے ہو مگر تمہارا ساتھی اوں درے منہ لیٹا ہے اس کی پشت اڑ چکی ہے۔ اور اب بتاؤ تم کیا کر سکتے ہو۔

راشن ختم ہو جاتا مگر کھوکھو کے اور پیاسے جان بچانے کے لئے آگے ہی آگے بڑھنا ہوتا تھا۔ گاؤں کے گاؤں خالی ہوتے۔ محبت کے بول، آرام اور سکون کے لئے جی ترس جاتا مگر رکناموت تھی۔ بوٹوں میں پڑے پڑے پاؤں

جڑے کا حسد بن چکے تھے۔ ایک بار مہینوں میں اپنی حفاظت کی خاطر مسلسل رات دن کام کرنا پڑا تھا۔ ایک اجاڑ گاؤں میں ہم چند ساتھی رک گئے۔ خوفناک خاموشی میں چاروں طرف ویرانی اور جلے ہوئے مکانوں کے ڈھیر تھے۔ میں اور میرا ایک دوست کھانے کی تلاش میں گھومتے ہوئے ایک کھنڈ میں پہنچے۔ ایک بڑھیا جو آنکھوں سے اندھی تھی راکھ کرید رہی تھی۔ جب ہمارے بوٹوں کی آہٹ سنی تو کہنے لگی: "خدا نے قیامت کا دن گزار بھی دیا مگر تجھ پرے ہوئے نہیں ملے"۔ میرا جی اتنا بیزار ہوا کہ میں نے کھانے کے لئے کسی شے کی تلاش چھوڑ دی اور واپس آگیا۔ جنگ ایسے ہی مذاق کرتی ہے۔ کون جیتا اور کون ہارا یہ تو خدا جانتا ہے۔ مگر انسانوں کے ساتھ یہ ہوتا ہے۔ جب جنگ جیت لی گئی تو ہندوستان کی آزادی کا وعدہ پورا کرنے کا وقت آیا۔ ان دنوں میں نے فوج سے نام کٹا لیا تھا۔ اور اپنے بال بچوں کے ساتھ لائیاں میں رہتا تھا۔ میرا ایک چھوٹا سا خوبصورت گھر تھا۔ میرے کھیت تھے۔ درختوں میں کوئلیں کوہو کوہو بولتیں۔ ام کے لدرے ہوئے پھل کے بو جھسے پھلے جاتے تھے۔ ہر شے اتنی مکمل اور خوبصورت تھی۔ مجھے جنگ کے سالوں میں سہے ہوئے غم بھول رہے تھے۔ میری پکی جوان ہو رہی تھی۔ اس کے چہرے پر سُرخ نیلی پھوٹتی کوئلیوں کی طرح تھی اسے دیکھ کر مجھے سب مسبتیں بھول جاتیں۔ میں اس کی شادی کی تیاریاں کر رہا تھا۔ سمجھتے ہو اگر وقت مجھے مہلت دیتا تو وہ بیاہی جا چکی ہوتی۔ اس کے ہاتھوں میں مہندی لگتی۔ میرے گھر کے آنکھ



میں نیم تلے سہاگ کے گیت گائے جاتے اور دالانوں میں پڑے سرخ پایوں  
 پلنگ پر میرا جوان داماد شربلا سا لڑکا آن کر بیٹھا کرتا۔ میرے گھر میں جھا پھریں  
 بجاتے مہندی رنگے پاؤں سے گھومتی۔ اور چوڑے سے بھرے سفید کلائیوں  
 اور مچلیوں سے بھری انگلیوں والے ہاتھوں سے چھا چھ بلوتی۔ درودھ کی چائی  
 کی کھمکار سے میری گھلی بھی گونجتی۔ اور میری بیوی پوتوں کو کھلاتی ہوئی پرانے  
 دنوں کی سنی لوریاں دہرایا کرتی۔ مگر وہی ہوا جو خدا کو بھی منظور نہیں ہو سکتا تھا۔  
 میں نے اس جنگ میں بیگانوں کو مرتے دیکھا تھا۔ اس جنگ میں اپنوں  
 کو کٹتے دیکھا تھا اور پھر بھی زندہ ہوں۔ امرا یا خاں میں زندہ ہوں۔ پیرن میں زندہ  
 ہوں اور مر نہیں سکتا۔ تم لوگ مجھے دیوانہ کہتے ہو نا۔ مگر رام دیا کبھی عیسیٰ خاں کی  
 ٹانگ نہ ٹخی نہ کرتا۔ اگر یہ موہوم حدیں اور فاصلے نہ ہوتے۔ بولو کیا اب بھی میں  
 فوج میں بھرتی ہو جاؤں۔ اور اپنے جگر کے ٹکڑوں کو کاٹوں۔ اپنے ہی گھر کی چار  
 دیواریں میں گوریاں چلاتا دائیں بائیں تباہی مچاتا پھروں۔ بولو نا۔

امرا یا خاں نے کہا ”تم ٹھیک بھی کہتے ہو اور غلط بھی۔ اصل میں کوئی  
 شے تباہ نہیں ہو سکتی۔ کیونکہ روح کبھی نہیں مرنی۔

گاری خاں نے کہا ”میں کسان آدمی ہوں۔ روح اور جسم کے رشتے کو  
 نہیں سمجھتا۔ کتابوں میں کیا لکھا ہے میں نے نہیں پڑھا۔ مگر اتنا جانتا ہوں کہ جب  
 جسم تباہ ہوتا ہے تو بہت تکلیف ہوتی ہے۔ بچپن میں سجد کے مثلاً کہا کرتے تھے

کہ تمہارے کٹے کا پھل دس حصے دنیا میں ملتا ہے اور ستر حصے آخرت میں۔  
مرنے کے بعد جو ہوگا اسے کون جانتا ہے۔ مگر زندگی میں جو تباہی ہوئی کیا وہ  
کرموں کا پھل تھا؟

میں دل ہی دل میں گیتا گو وندا کے وہ ٹکڑے دہرا رہا تھا جس میں ارجن  
اور کرشن بھارت کے لئے دشمن کی فوجوں کے سامنے اپنے یقین اور بے یقینی  
کو دہراتے ہوئے اپنے آپ کو سچ ثابت کرتے ہوئے بحث کرتے ہیں۔ "جسم  
تو بھسم ہو جانے والی شے ہے وہ جسم کی اساس ہے اسے دوام ہے اس کی  
کوئی حدیں نہیں وہ کبھی فنا نہیں ہو سکتی۔ سو ارجن تم لڑتے رہو۔"

بھگوان کرشن نے ارجن سے کہا، "ہے ارجن تو سب کرموں کا تیاگ  
کر کے ایک میرے شرن آ۔ تجھ کو پاپوں سے مکت کر دینگا۔"

ارجن نے پوچھا، "تمہاری شرن پڑنا کوئی دھرم ہے؟"

اور بھگوان نے کہا، "یہ پریم دھرم ہے اور تم دھرم ہے۔"

من پریم چنچل ہے اور مست ہاتھی کی بنائیں بلوان ہے اس کا پکڑنا تو پلوں  
سے بھی کھن ہے۔

بھگوان نے کہا، "مہمان یا ہو ارجن اس میں سند لیہ کچھ نہیں۔ من ایسا ہی  
چنچل ہے۔ اور پکڑا بھی نہیں جاتا۔ پر اس کے پکڑنے کے دو آپاؤ ہیں۔ سیر ساتھ  
پریت اور سنسار کے دگیاں سے پراگ۔"

گاری خاں نے سسار کے دگیان سے بیراگ نہیں لیا تھا۔ وہ ایک سپاہی کی طرح لمحوں میں زندہ تھا۔ اس کے پاس سوائے ماسخی کے کچھ بھی نہیں تھا۔ وہ ایک سپاہی کی طرح اپنا آپ ثابت کرتے اپنے اندر کے کھرے اور کھوٹے کو پرکھنے نکلا تھا۔ وہ نہیں جانتا تھا کہ وہ کیا پرکھ رہا تھا اور میں جانتا ہوں کہ میں اپنے اندر چھپے خوف پر غالب ہونے کے لئے یہ سب کچھ کرنا چاہتا ہوں۔ اپنی قوتِ مدافعت آزمانا چاہتا ہوں اور میرے اندر کوئی شے بھی۔ جو ان سارے سیدھے سادے لوگوں کے سامنے ٹکراتی اور حیرت انگیز طور پر مجھ پر یہ بات ظاہر ہوتی کہ میں کسی کھوٹے اور کھرے کو پرکھنے اور ثابت کرنے کی قوت نہیں رکھتا۔

اُمرا یا خان جیسے خاں کو دیکھنے کے لئے اندر چلا گیا تو گاری خاں نے کہا عمر خاں ابھی ان ٹیلوں کی طرف گیا ہے۔ وہ بہت ہوشیار ٹکا ہے۔ اس کی دوستی بھی جیسلمیر کے لوگوں سے ہے مگر سوائے ملنے ملائے اور کبھی کبھی تحفے دینے کے اس نے کسی شے کی خواہش نہیں کی۔

تجسس ساری دنیا کی خبریں کس طرح پتہ چل جاتی ہیں۔ کون کسی سے کیا لیتا ہے کس کی کس سے کتنی دوستی ہے۔ تمہیں ہر بات کی خبر رہتی ہے۔ گاری خاں ہنسا اور کہنے لگا۔ "میں ٹیلوں پر آوارہ گھر مٹا رہتا ہوں۔ شکاری آدمی ہوں اور جب میرا شکار بھاگ کر ادھر چلا جائے (اس نے سرحد



سے پرلی طرف اشارہ کیا) تو میں اسے ادھر سے آپ ہنکا لاتا ہوں۔“  
 پیرن کمبل بچا کر سونے کی تیاری کر رہا تھا کہ ہم نے ٹیلوں کے پار سے  
 ٹھائیں ٹھائیں کی آواز سنی۔ میں بیٹا ہوا تھا اٹھ کر بیٹھ گیا۔ گاری خاں نے  
 کہا ”وہ ایک نہیں کئی ہیں اور عمر خاں اکیلا ہے۔“ پھر وہ پیچھے مڑے بنا گوپے سے  
 بندوق نکال کر بھاگتا ہوا سیدھا آواز کی طرف چلا گیا۔ امرتیا میں اور پیرن بھی  
 بندوقیں اٹھائے ریت کے ٹیلوں پر۔ سے آواز کی سیدھ معلوم کرنے کی کوشش  
 کرتے ہوئے بھاگنے لگے۔

چاندنی میں جو بادلوں کی سفیدی کی وجہ سے بہت واضح نہیں تھی، وہیں رات  
 والوں کی صحیح پوزیشن کا پتہ نہیں چل سکتا تھا۔ ٹیلے پہاڑیوں کی طرح اونچے سے  
 عمر خاں کا کہیں پتہ نہیں تھا۔ البتہ گاری خاں بہت پھرتی سے گولی چلا کر ایک سے  
 دوسرے ٹیلے کی طرف تیزی سے بڑھ رہا تھا۔ جھاڑیوں کی اوٹ لیتا وہ ایک  
 جھلاوے کی طرح کبھی نظروں کے سامنے سے غائب ہو جاتا اور کبھی ہم اُسے  
 دیکھ لیتے۔

رکھنی کے قریب کسی زمانے میں یہاں سے گزرنے والے دریائے گھاگھر  
 کی گزرگاہ تھی جو اب خشک تھی اور تھوٹی تھوٹی جھاڑیوں اور ٹوبوں سے بٹی پڑی  
 تھی۔ یہ خشک دریا قدرتی حد تھی جو بستی سے تقریباً ایک میل کے فاصلے پر ہوگی۔  
 میرے پاؤں ریت میں دھنسے جاتے اور جوتا پاؤں سے نکل نکل پڑتا تھا۔

بستی کے ٹوبے کی دوسری ڈھلوان کی طرف جو سرحد کے ساتھ تھی اور  
 جھاڑیوں گھاس اور جند کے درختوں کی وجہ سے نظر نہ آتی تھی۔ ہم نے چاندنی  
 میں دو تین سائے ابھرتے دیکھے اور بیشتر اس کے کہ ہمارا نشانہ ٹھیک بیٹھتا وہ  
 سائے غائب ہو گئے۔ جانے وہ کتنے ہوں گے کہ ہوسے ہوسے بستی کی طرف  
 بڑھ رہے تھے۔

ہم نے تین طرف سے ٹوبے کو اپنے گھیرے میں لے رکھا تھا اور چوتھی  
 طرف وہ خود دیکھتے۔ ان کے پاس بستی میں گھسنے کا راہ سوائے ٹوبے میں سے  
 ہو کر آنے کے دوسرا نہ تھا۔ اونچے ٹیلوں پر بھی رکھنی پوسٹ سے آئے ہوئے  
 جو ان جڑھے بیٹھے تھے۔ وہ ہر طرف سے ہمارے رخ میں تھے۔ پھر میں نے دو  
 لکڑیوں کو دیکھا جو تیرتی ہوئی ہمارے کنارے کی طرف بڑھ رہی تھیں  
 ہوا تیزی اور تندہی سے چل رہی تھی تو میں سوچتا شاید یہ لکڑیاں بھرے  
 ہوئے ٹوبے کی تہہ میں سے نکل آئی ہیں اور حالیہ بارشوں کے بعد پانی پر  
 تیر رہی ہیں۔ مگر ہوا بھی گرم صحران یہ سارا منظر دیکھ رہی تھی اور چاندنی بھی  
 بادلوں کی ادٹ میں تھی۔ بادل ٹہرے ہوئے تھے اور زرد سی روشنی جھاڑیوں  
 اور کنبوں کے سائے میں سنسنائی لگتی تھی۔

غرفاں نے بھی میری طرف یہ منظر دیکھا ہوگا۔ وہ کہیں میرے قریب ہی  
 چسپا ہوا تھا کہ اس نے ٹھہرنے کی ضرورت ہی محسوس نہیں کی اور بیشتر اس کے

کہ میں اُسے پکارتا اور رکنے کو کہتا وہ ٹوبے میں کود گیا اور کنارے کے پاس اُس کے  
ہوئے سرکنڈوں میں غڑاپ کی آواز آئی۔

وہ اپنی بندوق سر سے بند کئے تیزی سے دشمن کی طرف جا رہا تھا۔ اب ایک  
ٹوٹا ضائع کرنے کا وقت نہ تھا۔ اگر میں غر کے تختے تک پہنچنے سے پہلے گولی چلا دوں تو  
شاید عمر بچ سکے مگر دُور سے نشانہ باندھنا ذرا مشکل تھا۔ میں نے نشست باندھی  
اور الٹا کا نام لے کر گولی چلا دی۔ عمر کا پانی سے اوپر اٹھا ہوا ہاتھ ایک دم گر گیا  
اور میرے خدا۔ اور میرے خدا۔

تم بزدل ہو بزدل۔ کسی نے میرے اندر کہا۔ میں جہاں کھڑا تھا وہیں بیٹھ گیا  
اور دونوں ہاتھوں سے منہ ڈھانپ لیا۔

پار والے اپنے دوزخی ساتھی اور سامان کا ایک اونٹ بھرتے گئے تھے۔ عمر  
کے سیدھے ہاتھ کی ہڈی سلامت تھی۔ گولی کھال کو چھوتی ہوئی گزری تھی۔ سیدھے ہاتھ  
اپنے بیٹے کو بڑے غور سے دیکھ رہا تھا اور بستی کے سہمے ہونے لگے اور جاکر اس  
گھر کے سامنے اکٹھا ہو رہے تھے۔

پیر نے جب زخمی دشمنوں کو پانی پلانا چاہا تو انہوں نے آنکھیں کھول دیں  
سر کو ہلا کر انکار کر دیا۔ میں نے زندگی میں پہلی بار دشمن کو اپنے سامنے اور اپنے قبضے  
میں دیکھا تھا مگر وہ قبضے میں ہونے کے باوجود آزاد تھے اور میں نے آج تک دشمن دیکھے  
ہی کہاں تھے۔ انکار کے بانگین کو نفی کے ناز اور استغنا کے حسن کو اس دن پہلی بار



میں نے رُو در رُو دیکھا۔

جب ہم رہاں والیں جا رہے تھے تو بلند خاں نے مجھے ہرن کے خشک گوشت اور سوکھے دودھ کے دو تھیلے دے کہنے لگایہ اجاڑ دیں ہے جہاں ٹیلوں پانی نہیں ملتا ہم غریب رو پیلے ہیں جانوروں کے گلے کو لیکر ایک جگہ سے دوسری جگہ گھومتے ہیں گھاس کے گھروں میں رہتے ہیں جب آسمان دھوپ کے رنگ کا سفید ہو جاتا ہے اور زمین تنور کی طرح تپ جاتا ہے تو ہم لوگوں کو سر تھپانے کا ٹھکانہ بھی نہیں ملتا۔ ہم تو آپ کی کوئی خدمت نہ کر سکے یہاں کی سوغات تو دھوپ اور گرمی ہے۔

میں نے بلند خاں کے کندھے پر ہاتھ رکھتے ہوئے اپنے آپ کو ایک ایسے بچے کی طرح جانا جو بڑوں میں ہو اور بڑوں کی طرح حرکتیں کرے۔ خود من ہی من میں ایسے پر ہنستا ہرن کے ساتھ واپس آگ

مریم کے آنگن میں مہاگ کے لمبی تانوں والے راگوں کا میلہ ایک بار پھر لگا۔ ایک مہینہ پہلے سے رات گئے تک عورتیں اور لڑکیاں گاتی اور ناچتی رہیں جب شام ڈھل جاتی اور کام سے فارغ ہو جاتیں تو شہل اور مریم کی ماں ڈھولک لیکر اپنے احاطے میں بیٹھ جاتیں۔ پھر گلی کی شور مین پکوں سمیت آکر ناچنے والوں میں شامل ہو جاتیں رات تک یہ میلہ لگا رہتا۔ میں ٹیلوں پر گاری خاں کے ساتھ گھومتا۔ جانے کیوں اُن

دنوں میرا دل جذبات کی کرو میں بہہ کر جیسے خاں سے پھینسی ہوئی یہ خوشی محسوس نہ کر سکتا مگر  
میں اب نور خاں سے کچھ نہیں کہہ سکتا تھا اور پھر یہاں کا دستور تھا اگر میں نہیں کوئی اور ہوتا  
تو تب بھی یہی کچھ ہوتا۔ کبھی ٹیلوں کے پیچھے کی وہ ساعت یاد آتی جو میرے وجود کی گرمی  
اور دل کی زندگی تھی۔

چاولوں کو صاف کرتے اور بیاہ کے سلسلے میں چھوٹے موٹے کام کرتے بستی کی  
ٹرکیاں ایک نیا راگ شروع کر دیتیں مگر ان گیتوں میں جیسے خوشی کا وہ یوں نہیں تھا جو  
آواز کے سوز کو ساز اور عورت کی بدسورتی کو حسن بخشا ہے۔

مریم اسی طرح بھڑوں کے گلے چرانے جاتی اور گھر کے کام کرتی۔ اگر کہیں کبھی گلی میں  
اس کا میرا منسا سامنا ہو جاتا تو وہ شرمائے اور پلک جھپکائے بنا میرے پاس سے یوں  
گزر جاتی جیسے کبھی کی جان پہچان ہی نہ ہو۔ یہ بے بسی مجھے باوجود کہ میں تنگنوں میں لپکتی نہیں  
رکتا تھا بدشگون لگتی۔ جو ان ٹرکیاں تو بیاہ کے نام سے شرا جاتی ہیں۔ سنا ہے کہ کنواری لڑکیوں  
کی آنکھوں میں خواب تیرنے لگتے ہیں مگر مریم شاید ان سب سے مختلف تھی۔ میں وقت کے  
گزرنے کا منتظر تھا۔

اکٹھ دن پہلے اونٹوں کے مہمانوں سے بھرے کجاوے نور خاں کے احاطے سے باہر  
بھوری ریت کے ٹیلوں اور سبز جھاڑیوں کے دامن میں آن کر اترنے لگے۔ نئے جوڑوں سے  
بھری تھیلیاں گوپے کی چھت کے ساتھ لٹکنے لگی تھیں اور ہر آنے والے کے ساتھ ان  
میں اضافہ ہو جاتا تھا۔ بھونپڑوں کی نئی قطاریں بوٹوں کے ڈھیروں کے فرش پر پھرتی

جاتی تھیں۔ جیسے ایک نیا شہر آباد ہو رہا ہو۔ رات کو جوان نقارے بجاتے اور عورتیں گیت گاتیں۔ پانی کی فراوانی تھی۔ دودھ دہی کی نہریں بہہ رہی تھیں۔ سردار کی لڑکی امیر زادے سے بیاہی جانے والی تھی۔

عورتوں نے مانگ بھر کر دھڑی گوندھی تھی۔ سرفی سہاگ سے ہونٹوں کو سجایا تھا کچلے کی سیاہی آنکھوں میں دلاویزی سے کونوں تک پھیلی ہوتی۔ بالیوں سے بھرے کانوں میں بھول ہوتے۔ زیوروں سے بھرے گلے میں سے کرتے کے شیشے اٹکا مارتے اور موتیوں کی چمک سے دیکھنے والوں کی نگاہوں میں پیکا پوند ہونے لگی۔ اونٹنوں کے ٹخنوں پر بندھی تھیں بھروں کی تھین تھین عورتوں کے پاؤں کی تھنکار کی طرح کاؤں میں رس گھولتی۔ مرد ریشمی قمیض اور رنگیوں میں اکڑتے ہوئے چلتے۔ نرم نگاہوں والے لمبے ٹرنگے ردہ پہنے اپنے پانہی کے ٹخنوں کی نمائش کرتے اور زنجیر میں نشکے گھنگر و عورتوں کی ناک میں پہنے والی کیل کی طرح دور سے چمکتے۔ یاز و بند باندھے وہ گلیوں میں گھومتے یا بونی کے فرش پر پڑ کر سوئے رہتے۔

رات بنگے کی یہ راتیں خواب کی طرح مجھے آج بھی یاد آتی ہیں تو لگتا ہے وہ دنیا کوئی اور تھی جس میں کسی ظلم کے زور سے جا ابھرا تھا۔ یہ ظلم ہو شراب کی سی راتیں کہ بمریوں کے بھر مٹ ہوتے روشنی ہوتی رنگ و نور ہوتا۔ میں ایک کونے میں مکتی کی طرح لگا تھا کہ اگر اس پر میوش کا جی چاہے گا تو اس سارے طوفان کے بعد مجھے اتار کر پھر آدمی کی صورت بنا دے گی۔



پیرن اور گارسی خاں دلہن کے گھر بھیجا جانے والا سامان خرید کر لائے تھے۔  
 اور اپنی علیحدہ دنیا بسائے مجھ سے دور دور جانے کیا صلاح مشورے کرتے تھے۔  
 سامنے والے گوپے کے سرے پر روز رنگین دھاگوں اور دھنک کے رنگوں  
 کے کپڑے سے بہرہ اور شیشے لٹکائے جاتے تھے۔ بھاگ سہاگ کے شگون کے لیے آنے  
 والی مہمان خورتیں بھی تحفہ میں پراتی اور دلفریب رنگوں میں رنگی دھاگوں سے انگلی انگلی  
 سلی دلائیاں دیتیں۔ بھندرنے اور شیشے جڑے موتیوں سے تھکتے ہوئے یہ بچھونے مہمانوں  
 کو بوٹی پر بچھا کر دئے جاتے۔ میں دم سادھے اکیلا ہی ٹیلوں سے پرے گھومتا رہتا۔  
 کبھی سبیل کا سامنا ہو جاتا تو کہتی۔

”سائیں مریم بری لڑکی نہیں ہے۔ بیاہ کے بعد آپ کی زندگی کو جنت بنا دے  
 گی۔ آپ اُداس کیوں رہتے ہیں؟“

بیلوں میں کچیریاں، ریسٹر، کھکھڑیاں لگنے لگی تھیں اور صحرا میں بیلوں کی آگ  
 تھی۔ پھول جو سرخ رنگ کے ہوتے اور سرشام چمچرانے والے سگرٹوں کی آوازوں سے  
 آباد ہوتے۔ پھول جن میں شہزادیاں قید نہ تھیں اور بیلوں کے ساتوں رنگوں سے بچوں کے  
 منہ رنگین رہتے۔ میری آنکھوں کے سامنے نالک ہو رہا تھا۔ اتنے سارے کھیل کھیلنے والے  
 تھے صرف میں ہی اکیلا تماشا شائی تھا۔ ایک سادھو کی سی آسودگی اور بے تعلقی سے ہیں  
 یہ سب دیکھتا جانے اس کا انجام کیا ہو۔

ایک صبح برب میں طلوع ہوئے سورج کے روز حیرت زدہ کرنے

و اے منظر کو دیکھتا رشی ریت کے لہجے سے دور کے ایک ٹیلے پر بیٹھا تھا اور سیاں پارہ  
 بھر بھر کا پیتا آتش فشاں کے سامنے سے بہنے ہی والا تھا تو میں نے سبیل اور مریم کو دیکھا  
 انہیں میرے وہاں ہونے کی خبر نہ تھی۔ وہ دونوں باتیں کرتی ہوئی میرے قریب سے  
 گزر گئیں۔ باتیں جن میں عیسیٰ کی بیماری کا ذکر تھا مریم چپ تھی صرف سبیل بول رہی تھی۔

اگلے دن نکاح کا دن تھا۔ میں مریم سے ملنا چاہتا تھا۔ سارا دن میں اُسے  
 دیکھتا رہا وہ کاموں میں مگن تھی۔ جیسے یہ بیاہ کسی اور کا ہو۔ جھٹ پٹے کے وقت  
 جب چراغ جل رہے تھے اور نور خاں بیوی کے ساتھ بیٹھا ہر مسلمان کو گن گن کر  
 روٹیاں اور حلوہ تقسیم کر رہا تھا۔ میں ٹوبے کی طرف گیا۔ کنڈیری کی جھاڑیوں میں۔  
 ٹوبے کے کنارے تک جھکی ہوئی کھیتیں ڈیوں لگنے لگے تھے وقت کیسے گزرتا۔

جب میں آیا تھا تو ہر طرف بے آباد بستیاں بے نور آنکھیں اور مرجھائے ہوئے

بہرے تھے اور اب ہر طرف ہریالی پھول اور بہار تھی۔ یہ کنڈیری جو میرے نبیاں  
 میں سوکھ چکی تھی پھلوں سے سہاگن کی طرح سچی کھڑی تھی۔

سبیل اور مریم جب گھڑے بھر چکیں اور بڑے سے راہ کو لکڑی کے ڈنڈے  
 سے بند کر چکیں تو میں نے آگے بڑھ کر کہا سبیل مجھے مریم سے کچھ پوچھنا ہے۔

سبیل ہنس کر کہنے لگی، "سائیں بس کل کی بات زچ میں ہے۔"

میں نے کہا سبیل یہ ہنسنے کی بات نہیں یہ بہت ضروری بات ہے مجھے تمہارا

مدد کی ضرورت ہے۔ مریم نے سبیل سے کہا "تم جاؤ اور راہ کی جھاڑیوں کے



## ساتھ میرا انتظار کرو۔

ہم دونوں وہ آگے اور میں پیچھے اس ٹوبے کے دروازے سے ذرا ہٹ کر  
 تھڑیوں کی طرف چلنے لگے۔ اس کے ننگے پاؤں کے قدموں کی چاپ میں سن رہا تھا  
 اندھیرے کنجوں میں کرتی لالیوں کے شور میں یہ آواز زیادہ واضح نہ ہوتی تھی۔ وہ  
 جھنجھلا کر کھڑکھڑائی۔ میں بھی کھڑا ہو گیا۔ وہ ایک تھڑی کی بلند ہوتی شاخ پر ہاتھ  
 ڈالنے کیلئے کے ڈھلوان پر ایسے کی کھڑی تھی کہ لگتا تھا اگر ہوا کا ہلکا سا جھونکا بھی  
 آئے گا تو وہ گر جائے گی۔ اتنی خوبصورت اور ہلکی لگ رہی تھی جیسے کوئی چڑیا ہو اس  
 کی سیاہ آنکھوں میں گہرے ٹوبے کی طرح ٹھنڈک اور تاریک تھی۔ میرا جی چاہتا  
 تھا میں اس گہرائی میں ڈوب جاؤں مگر ان آنکھوں میں کچھ تھا جو میرے سوال کا  
 ان کا جواب تھا۔ چاہے میں لاکھوں برس کوشش کرتا رہوں۔ مریم مجھے قبول نہیں  
 کرے گی۔ اس گھڑی مجھے معلوم ہو گیا کہ میری تقدیر پر مہر لگ چکی ہے۔

وہ ہم تن سوال تھی رنگین دھماگے اور مہندی کے رنگ سے سرخ کلائی والے  
 ہاتھ سے شاخ پھوڑ دی میں نے ڈھلوان سے دوسری طرف جاتے ہوئے کہا، مریم  
 مجھے تم سے کچھ نہیں کہنا تھا۔ تم جاؤ۔ یہاں ٹوہنیں تمہارا انتظار کر رہی ہوں گی۔ سبیل  
 تمہاری راہ دیکھ رہی ہو گی۔ تم جاؤ۔

جیت بہار کا موسم تھا بستیوں آباد تھیں۔ میں اور پیرن سر تھکائے تیزی سے  
 شہر کی طرف جا رہے تھے۔ مجھے غیسی خاں کے مرنے کا غم بھی نہیں تھا۔ مجھے مریم کے



گاپنے توڑ کر سر پر خاک ڈال لینے کا بھی غم نہیں تھا۔ مجھے روہی کی گنوار لڑکی کے پاؤں تلے روندے جانے کا بھی غم نہیں تھا۔ بیاہ کے دن نکاح کی اس گھڑی جب میں گوپے میں ملگے کپڑوں میں لپٹی مریم سے ملنے اور شادی کی رسمیں ادا کرنے گیا تھا اور باہر بلند خاں کی چیمبر سن کر لوٹ آیا تھا رگاکھا جیسے کسی نے پھونک مار کر دے بچھا دئے ہوں۔

حدِ نظر تک تب سے اب تک دیئے بچھتے ہی چلے گئے ہوں۔

ہمیں سامانِ لادتے ہوئے صرف گارہی خاں نے کہا تھا، سائیں زندگی میں آدمی اتنی دفعہ ٹوٹتا ہے اتنی دفعہ کہ پھر اسے ٹوٹنے کا رخ نہیں ہوتا۔ وہ کرچیں سمیٹ کر ایک سے دوسری منزل کی طرف چلتا رہتا ہے۔ آدمی میس ٹوٹے ٹکروں کو جوڑنے کی ہمت آپ سے آپ آجاتی ہے۔

مجھے کسی شے کا غم نہیں تھا۔ مگر میرے دل کے آسن پر ایک مورتی کی جگہ خالی ہو گئی تھی اور وہ مورتی میری اپنی تھی۔ آج تک میں نے اپنے آپ کو چاہا تھا۔ اپنے آپ کو عظیم جانا تھا۔ دل کے مندر میں مورتی بھی آپ ہی تھا اور بجاری بھی میں آپ ہی۔ صرف مریم کی آنکھوں نے میرے دل کے اندر جھانکا تھا اور اسے معلوم تھا کہ وہاں اس کی کوئی جگہ نہ تھی۔

شہروں کی پرشور بارونق مصروف زندگی میں میں نے کوشش کی ہے کہ میں دوسروں سے باز رہی کہ کی طرح۔ اپنے آپ سے لائق دراصل اپنے سے

گہرے لگاؤ کی حامل رہی ہے۔ میں نے ایک بازہ گیر کی طرح اپنے آپ کو نشانہ بنایا ہے۔ یہاں تک کہ مجھ پر بھی میری شہیدہ بازیاں اثر نہیں کر سکیں۔ میں نے ٹوٹی ہوئی مورتی کی کہیں جوڑ کر انھیں مختلف روپ دیئے ہیں۔ پر آسن پر مندر میں وہی اکیلی مورتی رہی ہے۔ ”من پر م پھل ہے۔“

کھڑکی میں سے روشنی آرہی ہے۔ شاید پہاڑیوں کے پیچھے سورج بادلوں کی اوٹ سے نکل آیا ہے۔ نیچے کی وادیاں دھوپ سے روشن ہو رہی ہوں گی ابھی شیردل آئے گا اور اسی محبت سے پوچھے گا۔

”بابا آپ نے رات خوب آرام سے گزاری۔“

میں صرف مسکرا دوں گا۔ اُسے یہ نہ بتا سکوں گا کہ رات میں نے کہاں گزاری ہے۔ مگر رات جو زندگی کی باقی راتوں کی طرح گزر رہی گئی۔



# طبوعات: اردو رائٹرس گیلڈ، الہ آباد

اقبال ایک تجزیاتی مطالعہ ساحل احمد ۶/-	غزل پس منظر پیش منظر ساحل احمد ۴۰/-	شعری ادب ساحل احمد ۲۰/-
یازدہ ساحل احمد ۱۰/-	ولی شخصیت فن اور کلام ساحل احمد ۱۵/-	ادبی تنقید عصمت جاوید ۱۰/-
وجدان عصمت جاوید ۱۲/-	آنگن ایک تنقیدی جائزہ اسلم آزاد ۷/-	انشا کے حریف و حلیف عابدیشاوری ۳۵/-
نئے تناظر وزیر آغا ۳۶/-	حیات بیدل ڈاکٹر امانت ۱۲/-	وہ فقیر اور... بہل کرشن اشک ۱۶/-
فسانہ آزاد ایک تنقیدی جائزہ بہم کا فیمیری ۱۲/-	افسانہ حقیقت سے علامت تک سلیم اختر ۱۶/-	ریت ریت لفظ حمید بہروردی ۱۵/-
ریت پر گرفت رشید امجد ۱۲/-	روہی جمیلہ ہاشمی ۱۲/-	رنگے کے نوے مادی حسین ۲۱/-
یگانہ شخصیت فن اور کلام ساحل احمد ۱۸/-	اقبال کی نظموں کا تجزیاتی مطالعہ ساحل احمد ۱۸/-	فانی بدایونی ساحل احمد ۲۵/-

URDU WRITERS GUILD, ALLAHABAD